

# چراغ تلے

مشتاق احمد یوسفی

۱۹۹۹ء (گیارہویں بار)

• پہلا پتھر

مشتاق احمد یوسفی

مقدمہ نگاری کی پہلی شرط یہ ہے کہ آدمی پڑھا لکھا ہو۔ اسی لئے بڑے بڑے مصنفوں بھاری رقمیں دے کر اپنی کتابوں پر پروفیسروں اور پولیس سے مقدمے لکھواتے اور چلواتے ہیں۔ اور حسب مثا بدنای کے ساتھ بری ہوتے ہیں۔ فاضل مقدمہ نگار کا ایک پیغمبرانہ فرض یہ بھی ہے کہ وہ دلائل و نظائر سے ثابت کر دے کہ اس کتاب مستطاب کے طبع ہونے سے قبل، ادب کا نقشہ مدرس خالی کے عرب جیسا تھا۔

”ادب“ جس کا چرچا ہے یہ کچھ وہ کیا تھا  
جمال سے الگ اک جزیہ نما تھا

اس میں تجھ نہیں کہ کوئی کتاب بغیر مقدمہ کے شرت عام اور بھائے دوام حاصل نہیں کر سکتی۔ بلکہ بعض معرب کہ الاراء کتابیں تو سراسر مقدمے ہی کی چاٹ میں لکھی گئی ہیں۔ برناڑشا کے ڈرامے (جو درحقیقت اس کے مقدموں کے ہمیشے ہیں) اسی ذیل میں آتے ہیں۔ اور دور کیوں جائیں۔ خود ہمارے ہاں ایسے بزرگوں کی کمی نہیں جو محض آخر میں دعا مانگنے کے لائق میں نہ صرف یہ کہ پوری نماز پڑھ لیتے ہیں بلکہ عبادت میں

خشوع و خضوع اور گلے میں رندھی رندھی کیفیت پیدا کرنے کے لئے اپنی مالی مشکلات کو حاضر و ناظر جانتے ہیں۔ لیکن چند کتابیں ایسی بھی ہیں جو مقدمہ کو جنم دے کر خود دم توڑ دیتی ہیں۔ مثلاً ڈاکٹر جانسن کی ڈسٹشز، جس کا صرف مقدمہ باقی نہ گیا ہے۔ اور کچھ ایسے مصنف بھی گزرے ہیں جو مقدمہ لکھ کر قلم توڑ دیتے ہیں۔ اور اصل کتاب کی ہوا تک نہیں دیتے۔ جیسے شعر و شاعری پر مولانا حالی کا بھرپور مقدمہ جس کے بعد کسی شعر شاعری کی کتاب و تمنا ہی نہ رہی۔ بقول مرزا عبدالودود بیگ، اس کتاب میں سے مقدمہ نکال دیا جائے تو صرف سرووق باقی نہ جاتا ہے۔

تاہم اپنا مقدمہ بقلم خود لکھنا کار ثواب ہے کہ اس طرح دوسرے جھوٹ بولنے سے نجی ہے۔ دوسرًا فائدہ یہ کہ آدمی کتاب پڑھ کر قلم اٹھاتا ہے ورنہ ہمارے نقاد عام طور سے کسی تحریر کو اس وقت تک غور سے نہیں پڑھتے جب تک انہیں اس پر سرقہ کا شبہ نہ ہو۔

پھر اس بنانے اپنے متعلق چند ایسے نجی سوالات کا دنداشکن جواب دیا جا سکتا ہے جو ہمارے ہاں صرف چلان اور چلم کے موقع پر پوچھے جاتے ہیں۔ مثلاً

کیا تاریخ پیدائش وہی ہے جو میزک کے سرٹیفیکیٹ میں درج ہے؟ حلیہ کیا ہے؟ مرحوم نے اپنے ”بینک بیلنس“ کے لئے کتنی بیویاں چھوڑی ہیں؟ بزرگ افغانستان کے راستے سے شجرہ نب میں کب داخل ہوئے؟ نیز موصوف اپنے خاندان سے شرماتے ہیں یا خاندان ان سے شرماتا ہے؟ راوی نے کہیں آزاد کی طرح جوش عقیدت میں مددوں کے جد امجد کے کامپیٹے ہوئے ہاتھ سے استرا چھین کر تلوار تو نہیں تھما دی؟ چنانچہ اس موقع سے جائز فائدہ اٹھاتے ہوئے اپنا مختصر ساخا کہ پیش کرتا ہوں۔

## سرورق پر ملاحظہ فرمائیے

## ○ خاندان

سوپت سے پیشہ آباء پر گری کے سواب کچھ رہا ہے۔

## ○ تاریخ پیدائش

عمر کی اس منزل پر آپنچا ہوں کہ اگر کوئی سن ولادت پوچھ بیٹھے تو اسے فون نمبر بتا  
کر باتوں میں لگا لیتا ہوں۔

اور یہ منزل بھی عجیب ہے۔ بقول صاحب ”کشکول“ ایک وقت تھا کہ ہمارا تعارف بھو  
بیٹی قسم کی خواتین سے اس طرح کرایا جاتا تھا کہ فلاں کے بیٹے ہیں۔ فلاں کے بھاجنے  
ہیں اور اب یہ زمانہ آگیا ہے کہ فلاں کے باپ ہیں اور فلاں کے ماموں۔ اور ابھی  
کیا گیا ہے۔ عمر رسیدہ پیش رو زیان حال سے کہہ رہے ہیں کہ اس کے آگے مقامات  
آہ و فناں اور بھی ہیں۔

## ○ پیشہ

گو کہ یونیورسٹی کے امتحانوں میں اول آیا، لیکن سکول میں حساب سے کوئی طبعی مناسبت  
نہ تھی۔ اور حساب میں فیل ہونے کو ایک عرصے تک اپنے مسلمان ہونے کی آسمانی دلیل  
سمجھتا رہا۔

اب وہی ذریعہ معاش ہے۔ حساب کتاب میں اصولاً دو اور دو چار کا قائل ہوں۔ مگر تاجریوں  
کی دل سے عزت کرتا ہوں کہ وہ بڑی خوش اسلوبی سے دو اور دو کو پانچ کر لیتے ہیں۔

## ○ پچان

قد : پانچ فٹ ساڑھے چھ انج (جوتے پن کر)

وزن : اور کوٹ پن کر بھی دبلا دکھائی دتا ہوں۔ عرصے سے مثالی صحت رکھتا ہوں۔  
اس لحاظ سے کہ جب لوگوں کو کراچی کی آب و ہوا کو برا ثابت کرنا مقصود ہو تو انتام  
جحت کے لیے میری مثال دیتے ہیں۔

جمالت : یوں سانس روک لوں تو تو ۳۸ انج کا بنیان بھی پن سکتا ہوں۔ بڑے لڑکے کے  
جوتے کا نمبر ۷ ہے جو میرے بھی فٹ آتا ہے۔

حبلہ : اپنے آپ پر پڑا ہوں۔

پیشائی اور سر کی حد فاصل اڑ چکی ہے۔ لہذا منہ دھوتے وقت یہ سمجھ میں نہیں آتا کہ  
کمال سے شروع کروں۔ ناک میں بذاتہ قطعی کوئی نقش نہیں مگر بعض دوستوں کا خیال  
ہے کہ بہت چھوٹے چہرے پر لگی ہوئی ہے۔

## ○ پند

غالب، ہاکس بے، بھنڈی

پھولوں میں، رنگ کے لحاظ سے، سفید گلاب اور خوبصوروں میں نئے کرنی نوٹ کی خوشبو  
بہت مرغوب ہے۔ میرا خیال ہے کہ سربرز تانہ تانہ اور کارے کرنی نوٹ کا عطر  
نکال کر ملازمت پیشہ حضرات اور ان کی بیویوں کو مینے کی آخری تاریخوں میں سُنگھایا  
جائے تو گرہستی زندگی جنت کا نمونہ بن جائے۔

پالتو جانوروں میں کتل سے پیار ہے۔ پھلا کتا چوکیداری کے لیے پالا تھا۔ اسے کوئی چرا  
کر لے گیا۔ اب محض بر بناۓ وضع داری پاتا ہوں کہ انسان کتے کا بہترین رفیق ہے۔

بعض تگ نظر اعتراض کرتے ہیں کہ مسلمان کتل سے بلا وجہ چرتے ہیں حالانکہ اس  
کی ایک نہایت معقول اور منطقی وجہ موجود ہے۔ مسلمان بیشہ سے ایک عملی قوم رہے

مختار احمد یوسفی

چاغ تے

© Urdu4U.com

ہیں۔ اور وہ کسی ایسے جانور کو محبت سے نہیں پالتے جسے ذئع کر کے کھانہ سکیں۔  
گانے سے بھی عشق ہے۔ اسی وجہ سے بیڈیو نہیں سنتا۔

URDU4U.COM

○ چ

جدباتی مرد، غیر جدباتی عورتیں، مٹھاں، شطرنج۔

○ مٹھاں

فوٹو گرافی، لکھنا پڑھنا

○ تصانیف

چند تصویریہاں، چند مضامین و خطوط

○ کیوں لکھتا ہوں

ڈزریلی نے اس کے جواب میں کہا تھا کہ جب میرا جی عمدہ تحریر پڑھنے کو چاہتا ہے تو ایک کتاب لکھ ڈالتا ہوں۔ رہا یہ سوال کہ یہ کھٹ منہ مضامین طریقہ ہیں یا مزاجیہ یا اس سے بھی ایک قدم آگے.... یعنی صرف مضامین، تو یہاں صرف اتنا عرض کرنے پر اکتفا کروں گا کہ دارِ ذرا اوچھا پڑے، یا بس ایک روایتی آنچ کی کسر نہ جائے گی تو لوگ اسے بالعموم طریقہ سے تعبیر کرتے ہیں، ورنہ مزاح ہاتھ آئے تو بت، ہاتھ نہ آئے تو خدا ہے۔

اور جہاں یہ صورت ہو تو خام فکار کے لئے ایک طریقہ ایک مقدس جھنجلاہٹ کا اظہار بن

کر نہ جاتا ہے۔ چنانچہ ہر وہ لکھنے والا جو سماجی اور معاشری ناہمواریوں کو دیکھتے ہی دماغی باوٹے میں بیٹلا ہونے کی صلاحیت رکھتا ہے، خود کو ظفر نگار کرنے اور کملانے کا سزاوار سمجھتا ہے لیکن سادہ و پرکار ظفر ہے۔ بڑی جان جو کھوں کا کام۔ بڑوں کے جی چھوٹ جاتے ہیں۔ اچھے ظفر نگار تھے ہوئے رے پر اترا اترا کر کرتب نہیں دکھاتے بلکہ ”رقص یہ لوگ کیا کرتے ہیں تکواروں پر“

اور اگر ڈاں پال سارتر کی مانند ”مانع روشن و دل تیرہ و نگہ بیباک“ ہو تو جنم جنم کی یہ جھنجلاہٹ آخر کار ہر بڑی چیز کو چھوٹی کر دکھانے کا ہنر بن جاتی ہے۔ لیکن یہی زہر غم جب رُگ و پے میں سرایت کر کے لو کو کچھ اور تیز و تند و توانا کر دے تو نس نس سے مزاح کے شرارے پھوٹنے لگتے ہیں۔ عمل مزاح اپنے لو کی آگ کی تپ کر نکھرنے کا نام ہے۔ لکڑی جل کر کونکہ بن جاتی ہے اور کونکہ راکھ۔ لیکن اگر کونکے اندر کی آگ باہر کی آگ سے تیز ہو تو پھر وہ راکھ نہیں بنتا، ہیرا بن جاتا ہے۔ مجھے احساس ہے کہ اس نئھے سے چاغ سے نہ کوئی الاؤ بھڑک سکا اور نہ کوئی چتا دہکی۔

میں تو اتنا جانتا ہوں کہ اپنی چاک دامنی پر جب اور جہاں ہنسنے کو جی چاہا ہنس دیا۔ اور اب اگر آپ کو بھی اس نہیں میں شامل کر لیا تو اس کو اپنی خوش قسمتی تصور کروں گا۔ میرا یہ دعویٰ نہیں کہ ہنسنے سے سفید بال کالے ہو جاتے ہیں، اتنا ضرور ہے کہ پھر وہ اتنے برے نہیں معلوم ہوتے۔ بالفعل، اس سے بھی غرض نہیں کہ اس خندہ کمر سے میرے سوا کسی اور کی اصلاح بھی ہوتی ہے یا نہیں۔ ہنسنے کی آزادی فی نفسہ تقریر کی آزادی سے کمیں نیا وہ مقدم و مقدس ہے۔ میرا عقیدہ ہے کہ جو قوم اپنے آپ پر جی کھول کر ہنس سکتی ہے وہ کبھی غلام نہیں ہو سکتی۔

یقین کیجئے، اس سے اپنے علاوہ کسی اور کی اصلاح و فہمائش مقصود ہو تو رویاہ۔ کارلاں نے دوسروں کی اصلاح سے غلو رکھنے والوں کو بہت اچھی نصیحت کی تھی کہ ”بردا کام یہ ہے کہ آدمی اپنی ہی اصلاح کر لے۔ کیونکہ اس کا مطلب یہ ہو گا کہ دنیا سے

کم از کم ایک بدمعاش تو کم ہوا۔” میری رائے میں (جو ضروری نہیں کہ ناقص ہی ہو) جس شخص کو پہلا پتھر پھینکتے وقت اپنا سر یاد نہیں رہتا، اسے دوسروں پر پتھر پھینکنے کا حق نہیں۔

منحوی و سکری جناب شاہدِ احمد دہلوی کا تمہ دل سے پاس گزار ہوں کہ انہوں نے یہ مضامین، جو اس سے پہلے مختلف رسائل میں شائع ہو چکے تھے، پڑھوا کر بکمال توجہ سے۔

اور نہ صرف اپنی گہیر چپ سے کمزور حصول کی نشاندہی کی بلکہ جو لطیفہ بطور خاص پسند آئے ان پر گھر جا کر بہ نظر حوصلہ افزائی ہے بھی۔ اگر اس کے باوجود وہ زبان و بیان کی لغوشوں سے پاک نہیں ہوئے (اشارة مضامین کی طرف ہے) تو اس میں کا قصور نہیں۔ یوں بھی میں قبلہ شاہدِ احمد صاحب کی باوقار سنجیدگی کا اس درجہ احترام کرتا ہوں کہ جب وہ اپنا لطیفہ ناچکتے ہیں تو احتراماً نہیں ہوتا۔ لیکن ایک دن یہ دیکھ کر کہ میرا ایک مضمون پڑھ کے ”اللی نہی“ (جس میں بقول ان کے، آواز حلق سے باہر نکلنے کی بجائے اللی اندر جاتی ہے) بنس رہے ہوں، میں خوشی سے پھولانا نہ سماں۔

پوچھا ”دچپ ہے؟“

فرمایا ”بی! تذکیر و تائیث پر بنس رہا ہوں۔“

پھر کہنے لگے ”حضرت! آپ پنگ پانگ کو موٹھ اور فٹ بال کو مذکر لکھتے ہیں۔“ میں نے کہیا نہ ہو کہ جھٹ اپنی پنسل سے فٹ بال کو موٹھ اور پنگ پانگ کو مذکر بنا دیا تو منہ پھیر کر ”سیدھی“ نہی ہنٹے لگے۔

دوستوں کا حساب گو دل میں ہوتا ہے لیکن رسم بھی اپنی الیہ اور یہ فاطمہ کا شکریہ ضروری ہے کہ

”خطا“ شناس من است و منم زیان دانش

ان مضامین میں جو غلطیاں آپ کو نظر نہیں آتیں، اور وہ جواب بھی نظر آ رہی ہیں،

ان کا سرا باترتیب ان کے اور میرے سر ہے۔ اس سے پہلے وہ میرے مطبوعہ مضامین میں کتابت کی غلطیاں کچھ اس انداز سے نکلتی تھیں گویا یتحتو میں نے ہی ایجاد کیا ہے۔ یہ واقعہ کہ اس کتاب کو آفسیٹ پر چھپوانے میں مکتبہ جدید کی ترغیب و تحریص سے نیا وہ ان کے طعن و تعریض کو دخل ہے۔ رخصت ہونے سے قبل مرزا عبدالودود کا تعارف کرتا جاؤں۔ یہ میرا ہزاد ہے۔ دعا ہے خدا اس کی عمر و اقبال میں ترقی دے۔ (کراچی، ۵ فروری ۱۹۶۱ء)

## ○ پہن لفظ ○

ان مضامین اور خاکوں کو پڑھ کر اگر صاحب نہ مسکرائیں تو ان کے حق میں یہ فال نیک ہے کیونکہ اس کا مطلب ہے کہ وہ خود مزاج نگار ہیں۔

## • پڑیے گر بیمار •

تو کوئی نہ ہو تھا دار؟ جی نہیں۔ بھلا کوئی تھا دار نہ ہو تو بیمار پڑنے سے فائدہ؟ اور اگر مر جائے تو نوح خواں کوئی نہ ہو؟ تو ہب کیجئے۔ مرنے کا یہ اکل کھرا دقیانوی انداز مجھے کبھی پسند نہ آیا۔ ہو سکتا ہے غالب کے طرفدار یہ کہیں کہ مغرب کو محض جینے کا قرینہ آتا ہے، مرنے کا سلیقہ نہیں آتا۔ اور جو پوچھتے تو مرنے کا سلیقہ کچھ مشرق ہی کا حصہ ہے۔ اسی بنا پر غالب کی نفاست پسند طبیعت نے ۷۷۲ھ میں والے عام میں مرتا اپنے لئے لاکن نہ سمجھا کہ اس میں ان کی کسر شان تھی۔ حالانکہ اپنی پیشین گوئی کو صحیح ثابت کرنے کی غرض سے وہ اسی سال مرنے کے آرزو مند تھے۔

اس میں شک نہیں کہ ہمارے ہاں باعزت طریقے سے مرتا ایک حادثہ نہیں، ہنر ہے جس کے لئے عمر بھر بیاض کرنا پڑتا ہے۔ اور اللہ اگر توفیق نہ دے تو یہ ہر ایک کے بس کا روگ بھی نہیں۔ بالخصوص پیشہ ور سیاستدان اس کے فنی آداب سے واقف نہیں ہوتے۔ بہت کم لیدر ایسے گزرے ہیں جنہیں صحیح وقت پر مرنے کی سعادت نصیب ہوئی۔ میرا خیال ہے کہ ہر لیدر کی زندگی میں، خواہ وہ کتنا ہی گیا گزرائیں نہ ہو، ایک وقت ضرور آتا ہے جب وہ ذرا جی کڑا کر کے مر جائے یا اپنے سیاسی دشمنوں کو رشت دے کر اپنے آپ کو شہید کر لے تو وہ لوگ سال کے سال نہ سکی، ہر ایکش پر ضرور دھوم دھام سے اس کا عرس منیا کریں۔ البتہ وقت یہ ہے کہ اس قسم کی سعادت دوسرے کے زور بازو پر منحصر ہے۔ اور سعدی کہہ گئے ہیں کہ دوسرے کے مل بوتے پر جنت میں جانا عقوبت دونخ کے برابر ہے۔ پھر اس کا کیا علاج کہ انسان کو موت ہیشہ قبل از وقت اور شادی بعد از وقت معلوم ہوتی ہے۔

بات کمال سے کمال جا پہنچی۔ ورنہ سر دست مجھے ان خوش نصیب جواں مرگوں سے سروکار نہیں جو جینے کے قرینے اور مرنے کے آداب سے واقف ہیں۔ میرا تعلق تو اس مظلوم

اکثریت سے ہے جس کو بقول شاعر ”جینے کی ادا یاد‘ نہ مرنے کی ادا یاد“ چنانچہ اس وقت میں اس بے زبان طبقہ کی ترجیحی کرنا چاہتا ہوں جو اس درمیانی کیفیت سے گزر رہا ہے جو موت اور زندگی دونوں سے نیا ہد تکلیف ہے اور صبر آنما ہے۔ یعنی بیماری! میرا اشادہ اس طبقہ کی طرف ہے جسے ”سب کچھ اللہ نے دے رکھا ہے صحت کے سوا“

میں اس جسمانی تکلیف سے بالکل نہیں گھبرا تا جو لازمہ علاالت ہے۔ اپرین کی صرف ایک گولی یا مارفیا کا ایک انجکشن اس سے نجات دلانے کے لیے کافی ہے لیکن اس روحاںی افیمت کا کوئی علاج نہیں جو عیادت کرنے والوں سے مسلسل پہنچتی رہتی ہے۔ ایک دامنِ المرض کی حیثیت سے جو اس درد لا دوا کی لذت سے آشنا ہے، میں اس نتیجہ پر پہنچا ہوں کہ مارفیا کے انجکشن مریض کی بجائے مزاج پر سی کرنے والوں کو لگائے جائیں تو مریض کو بہت جلد سکون آ جائے۔

اردو شاعروں کے بیان کو باور کیا جائے تو پچھلے زمانے میں علاالت کی نایت ”تقریب بہر ملاقات“ کے سوا کچھ نہ تھی۔ محبوب عادت کے بہانے غیر کے گھر جاتا تھا اور ہر سمجھدار آدمی اسی امید میں بیمار پڑتا تھا کہ شاید کوئی بھولا بھٹکا مزاج پر سی کو آ نکلے۔

### علاالت بے عیادت جلوہ پیدا کر نہیں سکتی

اس زمانے کے اندازِ عیادت میں کوئی دلنوazi ہو تو ہو، میں تو ان لوگوں میں سے ہوں جو محض عیادت کے خوف سے تندرست رہنا چاہتے ہیں۔ ایک حساس دامنِ المرض کے لئے ”مزاج اچھا ہے؟“ ایک رسی یا دعا نیہ جملہ نہیں بلکہ ذاتی حملہ ہے جو ہر بار اسے احساسِ کمتری میں بٹلا کر دتا ہے۔ میں تو آئے دن کی پرسش حال سے اس قدر بیزار ہو چکا ہوں کہ احباب کو آگاہ کر دیا ہے کہ جب تک میں بقلمِ خود یہ اطلاع نہ دوں کہ آج اچھا ہوں، مجھے حسب معمول بیمار ہی سمجھیں اور مزاج پر سی کر کے شرمندہ ہونے

کا موقع نہ دیں۔

تھا ہے کہ شلختہ آدمی کی یہ پہچان ہے کہ اگر آپ اس سے کہیں کہ مجھے فلاں بیماری ہے تو وہ کوئی آزمودہ دوا نہ بتائے۔ شائستگی کا یہ سخت معیار صحیح تسلیم کر لیا جائے تو ہمارے ملک میں سوائے ڈاکٹروں کے کوئی اللہ کا بندہ شائستہ کملانے کا مستحق نہ نکلے۔ یقین نہ آئے تو جھوٹِ موٹ کسی سے کہہ دیجئے کہ مجھے زکام ہو گیا ہے۔ پھر دیکھئے، کیسے کیسے مجبوب نہ نہ، خاندانی چکلے اور فقیری ٹوٹکے آپ کو بتائے جاتے ہیں۔ میں آج تک یہ فیصلہ نہ کر سکا کہ اس کی اصل وجہ طبی معلومات کی نیادتی ہے یا مذاقِ سلیم کی کمی۔ بہر حال بیمار کو مشورہ دینا ہر تدرست آدمی اپنا خوشنگوار فرض سمجھتا ہے اور انصاف کی بات یہ ہے کہ ہمارے ہاں ننانوے فیصلہ لوگ ایک دوسرے کو مشورے کے علاوہ اور دے بھی کیا سکتے ہیں؟

بعض اوقات احباب اس بات سے بہت آزدہ ہوتے ہیں کہ میں ان کے مشوروں پر عمل نہیں کرتا۔ حالانکہ ان پر عمل پیرا ہونے کا واحد سبب یہ ہے کہ میں نہیں چاہتا کہ میرا کون کسی عزیز دوست کی گردن پر ہو۔ اس وقت میرا مثا صلاح و مشورہ کے تقاضات گنوانا نہیں (اس لئے کہ میں دماغی صحت کے لئے یہ ضروری سمجھتا ہوں کہ انسان کو پابندی سے صحیح غذا اور غلط مشورہ ملتا رہے۔ اسی سے ذہنی توازن قائم رہتا ہے) نہ یہاں ستم ہائے عزیزان کا شکوہ مقصود ہے۔ مدعماً صرف اپنے ان بھی خواہوں کو متعارف کرانا ہے جو میرے میمن امراض کے اسباب و علل پر غور کرتے اور اپنے مشورے سے وقتہ فوقة مجھے مستفید فرماتے رہتے ہیں۔ اگر اس غول میں آپ کو کچھ جانی پہچانی صورتیں نظر آئیں تو میری خستگی کی داد دینے کی کوشش نہ کیجئے۔ آپ خود لاکَ ہمدردی ہیں۔

سر فرست ان مزاج پری کرنے والوں کے نام یہ ہیں جو مرض تشخیص کرتے ہیں نہ دوا تجویز کرتے۔ مگر اس کا یہ مطلب نہیں کہ وہ منکر المزاج ہیں۔ دراصل ان کا تعلق اس مدرسہ فکر سے ہے جس کے نزدیک پہیز علاج سے بہتر ہے۔ یہ اس شکم آزاد

عقیدے کے مبلغ و مoidہ ہیں کہ کھانا جتنا پچکا سیٹھا ہو گا، صحت کے لیے اتنا ہی مفید ہو گا۔ یہاں یہ بتانا بے محل نہ ہو گا کہ ہمارے ملک میں دواوں کے خواص دریافت کرنے کا بھی یہی معیار ہے جس طرح بعض خوش اعقاد لوگوں کا ابھی تک یہ خیال ہے کہ ہر بخصوص عورت نیک چلن ہوتی ہے، اسی طرح طب قسم میں ہر کڑوی چیز کو مصفیٰ خون تصور کیا جاتا ہے۔ چنانچہ ہمارے ہاں انگریزی کھانے اور کڑوے قدھے اسی امید میں نوش جان کئے جاتے ہیں۔

اس قبیل کے ہمدردان صحت دو گروہوں میں بٹ جاتے ہیں۔ ایک وہ غذا رسیدہ بزرگ جو کھانے سے علاج کرتے ہیں۔ دوسرے وہ جو علاج اور کھانے دونوں سے پرہیز تجویز فرماتے ہیں۔ پچھلی گرمیوں کا واقعہ ہے کہ میری بائیں آنکھ میں گوہانجنی نکلی تو ایک شیم جان جو خود کو پورا حکیم سمجھتے ہیں، چھوٹے ہی بولے ”نم معدہ پر ورم معلوم ہوتا ہے۔ دونوں وقت موںگ کی دال کھائیے۔ ارفع نخ و محلل ورم ہے۔“

میں نے پوچھا۔ آخر آپ کو میری ذات سے کون سی تکلیف پہنچی جو یہ مشوہد رہے ہے؟

فرمایا ”کیا مطلب؟“

عرض کیا ”دو چار دن موںگ کی دال کھا لیتا ہوں تو اردو شاعری سمجھ میں نہیں آتی اور طبیعت بے تحاشا تجارت کی طرف مائل ہوتی ہے۔ اس صورت میں خدا نخواستہ تدرست ہو بھی گیا تو جی کے کیا کروں گا؟“

بولے ”آپ تجارت کو اتنا حقیر کیوں سمجھتے ہیں؟ انگریز ہندوستان میں داخل ہوا تو اس کے ایک ہاتھ میں تکوار اور دوسرے میں ترازو تھی۔“

گزارش کی ”اور جب وہ گیا تو ایک ہاتھ میں یونین جیک تھا اور دوسری آسٹین خالی لٹک رہی تھی۔“

بات انہیں بہت بری گلی۔ اس لئے مجھے یقین ہو گیا کہ چج تھی۔ اس کے بعد تعلقات اتنے کشیدہ ہو گئے کہ ہم نے ایک دوسرے کے لطیفوں پر نہنا چھوڑ دیا۔ استعاہ و کنایہ

برطرف، میرا اپنا عقیدہ تو یہ ہے کہ جب تک آزادی کو خواص کی غذا ملتی رہے، اسے غذا کے خواص کے سکھیزے میں پڑنے کی مطلق ضرورت نہیں۔ حق پوچھئے تو عمده غذا کے بعد کم از کم مجھے تو بڑا انشراح محسوس ہوتا ہے اور بے اختیار جی چاہتا ہے کہ بڑھ کے ہر راہ گیر کو سینے سے لگا لوں۔

دوسرًا گروہ قوت ارادی سے دوا اور غذا کا کام لینا چاہتا ہے اور جسمانی عوارض کے علاج معالجہ سے پہلے دماغ کی اصلاح کرنا ضروری سمجھتا ہے۔ یہ حضرات ابتدائے مرض ہی سے دوا کی بجائے دعا کے قائل ہیں اور ان میں بخاری اکثریت ان سترے بہترے بزرگوں کی ہے جو گھنگھیا گھنگھیا کر اپنی درازی عمر کی دعا مانگتے ہیں اور اسی کو یہیں عبادت سمجھتے ہیں۔ اس روحانی غذا کے لئے میں فی الحال اپنے آپ کو تیار نہیں پاتا۔ مجھے اس پر قطعاً تعجب نہیں ہوتا کہ ہمارے ملک میں پڑھے لکھے لوگ خونی پچش کا علاج گندے تعویذوں سے کرتے ہیں۔ غصہ اس بات پر آتا ہے کہ وہ واقعی اچھے ہو جاتے ہیں۔ کچھ ایسے عیادت کرنے والے بھی ہیں جن کے انداز پر شش سے ظاہر ہوتا ہے کہ بخاری ایک سگین جم ہے اور وہ کسی آسمانی ہدایت کے بمحض اس کی تفتیش پر مامور کئے گئے ہیں۔ پچھلے سال جب انفلوائز کی واپسی اور میں بھی صاحب فراش ہو گیا تو ایک ہمارے جو کبھی پھٹکتے بھی نہ تھے، کمرہ عالت میں بہ نفس نفیس تشریف لائے اور خوب کرید کرید کر جس کرتے رہے۔ بالآخر اپنا منہ میرے کان کے قریب لا کر را زدارانہ انداز میں کچھ ایسے نجی سوالات کئے جن کے پوچھنے کا حق میری ناجیز کی رائے میں یوں اور منکر نکیر کے علاوہ کسی کو نہیں پہنچتا۔

ایک بزرگوار ہیں جن سے صرف دوران عالت میں ملاقات ہوتی ہے۔ اس لئے اکثر ہوتی رہتی ہے۔ موصوف آتے ہی برس پڑتے ہیں اور گرختے ہوئے رخصت ہوتے ہیں۔ پچھلے ہفتے کا ذکر ہے۔ ہملا کر بخار چڑھ رہا تھا کہ وہ آدمیکے، کپکپا کر کئے گے۔ ”بخاری آزادی میں بھی بڑی غیریت برتنے ہو،“ بخوردارا دو گھنٹے سے ملیریا میں چپ چاپ بتلا

ہو اور مجھے خبر تک نہ کی۔“

بہترًا جی چاہا کہ اس دفعہ ان سے پوچھ ہی لوں کہ قبلہ کوئین اگر آپ کو بر وقت اطلاع کرا دیتا تو آپ میرے ملیری کا کیا بگاڑ لیتے؟”<sup>URDI</sup>

ان کی زبان اس قینچی کی طرح ہے جو چلتی زیادہ ہے اور کاثی کم۔ ڈانٹ کا انداز ایسا ہے جیسے کوئی کودن لڑکا زور زور سے پھاڑے یاد کر رہا ہو۔ مجھے ان کی ڈانٹ پر ذرا غصہ نہیں آتا۔ کیونکہ اب اس کا مضمون ازیر ہو گیا ہے۔ یوں بھی اس کینڈے کے بزرگوں کی نصیحت میں سے ڈانٹ اور ڈاڑھی کو علیحدہ کر دیا جائے، یا بصورت نفس امن، ڈانٹ میں سے ڈنک نکال دیا جائے تو بقیہ بات (اگر کوئی چیز باقی رہتی ہے) نہایت لغو معلوم ہو گی۔

ان کا آتا فرشتہ موت کا آتا ہے۔ مگر مجھے یقین ہے کہ حضرت عزرا میل علیہ السلام روح قبض کرتے وقت اتنی ڈانٹ ڈپٹ نہیں کرتے ہوں گے۔ زکام انہیں نہونیہ کا پیش خیسہ دکھائی دیتا ہے اور خسرہ میں ٹائیفائیڈ کے آثار نظر آتے ہیں۔ ان کی عادت ہے کہ جہاں محس سیئی سے کام چل سکتا ہے وہاں بے دھڑک بگل بجا دیتے ہیں۔ منحصر یہ کہ ایک ہی سانس میں خدا نخواستہ سے انا اللہ تک کی تمام منزلیں طے کر لیتے ہیں۔ ان کی منظوم ڈانٹ کی تمہید کچھ اس قسم کی ہوتی ہے۔

”میاں یہ بھی کوئی انداز ہے کہ گھر کے رئیسون کی طرح نبض پر ہاتھ دھرے منتظر فردا ہو  
بیکاری بیکاری کا گھر ہے۔ شاعر نے کیا خوب کہا ہے  
بیکار مباش کچھ کیا کر“  
مصرع کا جواب شعر سے دیتا ہوں۔

URDU4U.COM

کمزور میری صحت بھی، کمزور مری بیماری بھی  
اچھا جو ہوا کچھ کرنے سکا، بیمار ہوا تو مر نہ سکا

یہ سن کر وہ بپھر جاتے ہیں اور اپنے سن و سال کی آڑ لے کر کوثر و تسیم میں دھلی ہوئی زبان میں وہ بے نقط سناتے ہیں کہ زندہ تو درکنار، مرہ بھی ایک دفعہ کفن پھاڑ کر سوال و جواب کے لئے اٹھ بیٹھے۔ تقریر کا لب لباب یہ ہوتا ہے کہ راقم الحروف جان بوجھ کر اپنی تندرتی کے پیچھے ہاتھ دھو کر پڑا ہے۔ میں انہیں یقین دلاتا ہوں کہ اگر خودکشی میرا مٹھا ہوتا تو یوں ایڑیاں رگڑ رگڑ کر نہیں جیتا، بلکہ آنکھ بند کر کے ان کی تجویز کردہ دوائیں کھا لیتا۔

آئیے، ایک اور مرباں سے آپ کو ملاوں۔ ان کی سختیک قدرے مختلف ہے۔ میری صورت دیکھتے ہی ایسے ہر اسال ہوتے ہیں کہ کلیجہ منہ کو آتا ہے۔ ان کا معمول ہے کہ کمرے میں بغیر کھکھائے داخل ہوتے ہیں اور میرے سلام کا جواب دیئے بغیر تمار داروں کے پاس بنچوں کے مل جاتے ہیں۔ پھر کھر پھر ہوتی ہے۔ البتہ کبھی کبھی کوئی اچھتا ہوا فقرہ مجھے بھی سنائی دے جاتا ہے۔ مثلاً ”صدقة دیجئے“ جمعرات کی رات بھاری ہوتی ہے۔ ”پانی حلق سے اتر جاتا ہے؟“ ”آدمی پچان لیتے ہیں؟“

یقین جانئے۔ یہ سن کر پانی سر سے گزر جاتا ہے اور میں تو رہا ایک طرف، خود تمار دار میری صورت نہیں پچان سکتے۔

سرگوشیوں کے دوران ایک دو دفعہ میں نے خود دخل دے کر بھائی ہوش و حواس عرض کرنا چاہا کہ میں بفضل تعالیٰ چاق و چوند ہوں۔ صرف چیخیدہ دواوں میں بیٹلا ہوں۔ مگر وہ اس مسئلہ کو قابل دست اندازی میریض نہیں سمجھتے اور اپنی شادت کی انگلی ہونٹوں پر رکھ کر مجھے خاموش رہنے کا اشارہ کرتے ہیں۔ میرے اعلان صحت اور ان کی

پر نور تردید سے تمار داروں کو میری دماغی صحت پر شبہ ہونے لگتا ہے۔ یوں بھی اگر بخار سو ڈگری سے اوپر ہو جائے تو میں بیان کرنے لگتا ہوں جیسے بیگم، اقبال گناہ اور رشتہ دار وصیت سمجھ کر ڈانٹتے ہیں اور پچے ڈانٹ سمجھ کر سم جاتے ہیں۔ میں ابھی تک فیصلہ نہیں کر سکا کہ یہ حضرت مزاج پرسی کرنے آتے ہیں یا پرسا دینے۔ ان کے جانے کے بعد میں واقعی محسوس کرتا ہوں کہ بس اب چل چلاو گ لگ رہا ہے۔ سانس لیتے ہوئے دھڑکا لگا رہتا ہے کہ روایتی پچکی نہ آجائے۔ زراگری لگتی ہے تو خیال ہوتا ہے کہ شاید آخری پیشہ ہے اور طبیعت تھوڑی بحال ہوتی ہے تو ہڑبرا کر انھی بیٹھتا ہوں کہ کہیں سنبھالا نہ ہو۔

لیکن مرزا عبدالودود بیگ کا انداز سب سے نرالا ہے۔ میں نہیں کہہ سکتا کہ انہیں میری دلجوئی مقصود ہوتی ہے یا اس میں ان کے فلفہ حیات و ممات کا دخل ہے۔ بیماری کے فضائل ایسے دل نشیں پیرائے میں بیان کرتے ہیں کہ صحت یا ب ہونے کو دل نہیں چاہتا۔ تدرستی و بال معلوم ہوتی ہے اور غسل صحت میں وہ تمام قباحتیں نظر آتی ہیں، جن سے غالب کو فکر وصال میں دوچار ہونا پڑا۔

کہ گرنہ ہو تو کہاں جائیں، ہو تو کیونکر ہو

اکثر فرماتے ہیں کہ بیماری جان کا صدقہ ہے۔ عرض کرتا ہوں کہ میرے حق میں تو یہ صدقہ جاریہ ہو کر نہ گئی ہے۔ ارشاد ہوتا ہے خالی بیمار پڑ جانے سے کام نہیں چلتا۔ اس لئے کہ پسمندہ ممالک میں ”فیضان علالت عام سی“ عرفان علالت عام نہیں“ ایک دن میں کان کے درد میں تڑپ رہا تھا کہ وہ آنکھ۔ اس افراطی کے زمانے میں زندہ رہنے کے شدائد اور موت کے نیوض و برکات پر ایسی موثر تقریر کی کہ بے اختیار جی چالا کہ انہی کے قدموں پر پھڑپھڑا کر اپنی جان جان آفرین کے پر د کر دوں اور انشوئنس کمپنی والوں کو روتا دھوتا چھوڑ جاؤ۔ ان کے دیکھے سے میرے تمار داروں

کے منہ کی رہی سی رونق جاتی رہتی ہے۔ مگر میں بچے دل سے ان کی عزت کرتا ہوں۔ کیونکہ میرا عقیدہ ہے کہ محض جیتنے کے لئے کسی فلسفہ کی ضرورت نہیں۔ لیکن اپنے فلسفہ کی خاطر دوسروں کو جان دینے پر آمادہ کرنے کے لئے سلیقہ چاہیے۔ چونکہ یہ موقع ذاتی تاثرات کے اظہار کا نہیں۔ اس لئے میں مرزا کے اندازِ عیادت کی طرف لوٹتا ہوں۔ وہ جب تدرستی کو ام الجیاث اور تمام جرام کی جڑ قرار دیتے ہیں تو مجھے وہ کہ اپنی خوش نصیبی پر رشک آتا ہے۔ اپنے دعوے کے ثبوت میں یہ دلیل ضرور پیش کرتے ہیں کہ جن کی ترقی یافتہ ممالک میں تدرستی کی وبا عام ہے وہاں جنسی جرام کی تعداد روز بروز بڑھ رہی ہے۔ میں کان کے درد سے نذال ہونے لگا تو انہوں نے مسئلہ مسائل بیان کر کے میری ڈھارس بندھائی۔ ”میاں بہت سے کام لو بڑے بڑے نبیوں پر یہ وقت پڑا ہے۔“

میں درد سے ہلکا ہو چکا تھا۔ ورنہ ہاتھ جوڑ کر عرض کرتا کہ خدا مارے یا چھوڑے میں بغیرِ دعویٰ نبوت یہ عذاب جھیلنے کے لئے ہرگز تیار نہیں۔ علاوه ازیں نقصانِ الانبیاء میں نے بچپن میں پڑھی تھی اور یہ یاد نہیں آ رہا تھا کہ کون سے پیغمبر کان کے درد کے باوجودِ فرائض نبوی انجام دیتے رہے۔

اس واقعہ کے کچھ دن بعد میں نے ازراہِ تفننِ مرزا سے کہا۔ ”فریک ہیرس کے زمانے میں کوئی صاحبِ استطاعتِ مرد اس وقت تک جھنلیں ہونے کا دعویٰ نہیں کر سکتا تھا جب تک کہ کم از کم ایک مرتبہ ناگفتہ بہ جنس امراض میں بتلانہ ہوا ہو۔“

یہ خیالِ عام تھا کہ اس سے شخصیت میں لوح اور رچاؤ پیدا ہوتا ہے۔“

تمباکو کے پان کا پہلا گھونٹ پی کر کہنے لگے۔ ”خیرا یہ تو ایک اخلاقی کمزوری کی فلسفیانہ تاویل ہے مگر اس میں شبہ نہیں کہ دردِ اخلاق کو سنوارتا ہے۔“

وہ ٹھہرے ایک جھکلی۔ اس لیے میں نے فوراً یہ اقرار کر کے اپنا پنڈ چھڑایا کہ ”مجھے اس کلیہ سے اتفاق ہے۔ بشرطیکہ درد شدید ہو اور کسی دوسرے کے اٹھ رہا ہو۔“

پچھلے جائزوں کا ذکر ہے۔ میں گرم پانی کی بوتل سے سینک کر رہا تھا کہ ایک بزرگ

جو اسی سال کے پہنچے میں ہیں خیر و عافیت پوچھنے آئے اور دیر تک قبر و عاقبت کی باتیں کرتے رہے جو میرے تیمار داروں کو ذرا قبل از وقت معلوم ہوئیں۔ آتے ہی بہت سی دعا کیں دیں، جن کا خلاصہ یہ تھا کہ خدا مجھے ہزاری عمر دےتا کہ میں اپنے اور ان کے فرضی دشمنوں کی چھاتی پر روایتی موںگ دلنے کے لیے زندہ رہوں۔ اس کے بعد جان کنی اور فشار گور کا اس قدر مفصل حال بیان کیا کہ مجھے غریب خانے پر گور غربیان کا گمان ہونے لگا۔ عبادت میں عبادت کا ثواب لوٹ چکے تو میری جلتی ہوئی پیشانی پر اپنا ہاتھ رکھا جس میں شفقت کم اور رعشہ نیاہ تھا اور اپنے ہڑے بھائی کو (جن کا انتقال تین ماہ قبل اسی مرض میں ہوا تھا جس میں میں بتلا تھا) یاد کر کے کچھ اس طرح آبدیدہ ہوئے کہ میری بھی یہکی بندھ گئی۔ میرے لیے جو تین عدد سیب لائے تھے وہ کھا کچنے کے بعد جب انہیں کچھ قرار آیا تو وہ مشور تعزیتی شعر پڑھا جس میں ان غنچوں پر حسرت کا اظہار کیا گیا ہے جو بن کھلے مر جھا گئے۔

میں فطرتاً رائق القلب واقع ہوا ہوں اور طبیعت میں الی باتوں کی سار بالکل نہیں۔ ان کے جانے کے بعد ”جب لاد چلے گا بخارا“ والا مودُ طاری ہو جاتا ہے اور حالت یہ ہوتی ہے کہ ہر پرچھائیں بہوت اور ہر سفید چیز فرشتہ دکھائی دیتی ہے۔ ذرا آنکھ لگتی ہے تو بے ربط خواب دیکھنے لگتا ہوں۔ گویا کوئی ”کامک“ یا باصوری نفیاتی افسانہ سامنے کھلا ہوا ہے۔

کیا دیکھتا ہوں کہ ڈاکٹر میری لاش پر انگشن کی پچکاریوں سے لڑ رہے ہیں اور لوہا مان ہو رہے ہیں۔ ادھر کچھ مریض اپنی اپنی نرس کو کلورو فام سنگھا رہے ہیں۔ ذرا دور ایک لا علاج مریض اپنے ڈاکٹر کو یہیں حفظ کرا رہا ہے۔ ہر طرف سا گو دانے اور موںگ کی دال کی کچھڑی کے ڈھیر لگے ہیں۔ آسمان بخشی ہو رہا ہے اور عناب کے درختوں کی چھاؤں میں، سنالی جھاڑیوں کی اوٹ لے کر بہت سے غلام ایک مولوی کو غذا بالجبر کے طور پر مہجنیں کھلا رہے ہیں۔ تاحد نظر کافور میں بے ہوئے کفن ہوا میں لہرا رہے ہیں۔ جا بجا لوہان سلگ رہا ہے اور میرا سر سنگ مرمر کی لوح مزار کے نیچے دباہوا ہے اور

اس کی ٹھنڈک نس نس میں گھسی جا رہی ہے۔ میرے منہ میں سگریٹ اور ڈاکٹر کے منہ میں تھرمائیٹر ہے۔ آنکھ کھلتی ہے تو کیا دیکھتا ہوں کہ سر پر برف کی تھیلی رکھی ہے۔ میرے منہ میں تھرمائیٹر ٹھندا ہوا ہے اور ڈاکٹر کے ہونٹوں میں سگریٹ دبا ہے۔  
لگے ہاتھوں، عیادت کرنے والوں کی ایک اور قسم کا تعارف کرا دوں۔ یہ حضرات جدید طریق کاربرتے اور نفیات کا ہر اصول داؤ پر لگا دیتے ہیں۔ ہر پانچ منٹ بعد پوچھتے ہیں کہ افادہ ہوا یا نہیں؟ گویا مریض سے یہ توقع رکھتے ہیں کہ عالم نزع میں بھی ان کی معلومات عامہ میں اضافہ کرنے کی غرض سے Running Commentary کرتا رہے گا۔ ان کی یہ کوشش ہوتی ہے کہ کسی طرح مریض پر ثابت کر دیں کہ وہ محض انتظاماً بیمار ہے یا وہم میں بیٹلا ہے اور کسی عجین غلط فہمی کی بنا پر ہمپتال پہنچا یا گیا ہے۔ ان کی مثال اس رونہ خور کی سی ہے جو انتہائی نیک نیتی سے کسی رونہ دار کا رونہ لطیفوں سے بدلانا چاہتا ہو۔ مکالمہ کا نمونہ ملاحظہ ہو۔  
ملاقاتی : ماشاء اللہ آج منہ پر بڑی رونق ہے۔

مریض : جی ہاں، آج شیو نہیں کیا ہے۔

ملاقاتی : آواز میں بھی کرارا پن ہے۔

مریض کی بیوی : ڈاکٹر نے صبح سے ساگو دانہ بھی بند کر دیا ہے۔

ملاقاتی : (اپنی بیوی سے مخاطب ہو کر) بیگما! یہ صحت یا ب ہو جائیں تو ذرا انہیں میری پتھری دکھانا جو تم نے چار سال سے اپرٹ کی بوتل میں رکھ چھوڑی ہے۔ (مریض سے مخاطب ہو کر) ..... صاحب! یوں تو ہر مریض کو اپنی آنکھ کا تنکا بھی شہتیر معلوم ہوتا ہے مگر یقین جانے آپ کا شگاف تو بس دو تین انگل لمبا ہو گا، میرا تو پورا ایک بالشت ہے۔ بالکل کنکھ جو را معلوم ہوتا ہے۔

مریض : (کراہتے ہوئے) مگر میں مانیفائیڈ میں بیٹلا ہوں۔

ملاقاتی : (ایکا ایکی پینٹرا بدلتے کر) یہ سب آپ کا وہم ہے۔ آپ کو صرف ملیریا ہے۔

مریض : یہ پاس والی چاپائی، جو اب خالی پڑی ہے۔ اس کا مریض بھی اسی وہم میں  
بتلا چکا۔

ملاقاتی : ارے صاحب! مانئے تو آپ بالکل ٹھیک ہیں۔ اٹھ کر منہ ہاتھ دھوئے۔

مریض کی بیوی : (روبانی ہو کر) دو دفعہ دھو چکے ہیں۔ صورت ہی ایسی ہے۔

اس وقت ایک دیرینہ کرم فرمایاد آ رہے ہیں، جن کا طرز عیاد ہی اور ہے۔ ایسا حیله  
بنا کر آتے ہیں کہ خود ان کی عیادت فرض ہو جاتی ہے۔ ”مزاج شریف“ کو وہ رسی  
فقرہ نہیں، بلکہ سالانہ امتحان کا سوال سمجھتے ہیں اور جو بھی اپنے مزاج کی جملہ تفصیلات  
ہباتا شروع کر دیتے ہیں۔ ایک دن منہ کا مزہ بدلنے کی خاطر میں نے ”مزاج شریف“  
کے بجائے ”سب خیریت ہے؟“ سے پرسش احوال کی۔ پلت کر بولے ”اس جہان شریت  
میں خیریت کہاں؟“ اس مابعد الطبیعاتی تمہید کے بعد کراچی کے موسم کی خرابی کا ذکر  
آنکھوں میں آنسو بھر کر ایسے انداز سے کیا گواہ ان پر سراسر نیادتی ظلم ہو رہا ہے  
اور اس کی تمام تر ذمہ داری میونسل کارپوریشن پر عائد ہوتی ہے۔

آپ نے دیکھا ہو گا کہ بعض عورتیں شاعر کی نصیحت کے مطابق وقت کو پیانہ امروز  
و فردا سے نہیں ناپتیں بلکہ تاریخ و سن اور واقعات کی ترتیب کا حساب اپنی یادگار زچکیوں  
سے لگاتی ہیں۔ مذکور الصدر دوست بھی اپنی بیماریوں سے کیلئہ کام لیتے ہیں۔ مثلاً  
شہزادی مارگریٹ کی عمر وہ اپنے دے کے برابر ہتھتے ہیں۔ سو ز سے انگریزوں کے نمر  
بدر کئے جانے کی تاریخ وہی ہے جو ان کا پتا نکالے جانے کی۔ میرا قاعدہ ہے کہ جب  
وہ اپنی اور جملہ متعلقین کی عدم خیریت کی تفصیلات بتا کر اٹھنے لگتے ہیں تو اطلاعًا اپنی  
خیریت سے آگاہ کر دیتا ہوں۔

بیمار پڑنے کے صد ہا نقصانات ہیں مگر ایک فائدہ بھی ہے، وہ یہ کہ اس بھانے اپنے  
بارے میں دوسروں کی رائے معلوم ہو جاتی ہے۔ بہت سی کڑوی کسیلی باتیں جو عام  
طور سے ہونٹوں پر لرز کر رہ جاتی ہیں، بے شمار دل آزار فرقے جو ”خوف فاد خلق“  
سے خلق میں اٹک کر رہ جاتے ہیں، اس زمانے میں یار لوگ نصیحت کی آڑ میں ”ھوالشافی“  
کہہ کر بڑی بے تکلفی سے داغ دیتے ہیں، پچھلے سنپر کی بات ہے۔ میری عقل دائرہ

میں شدید درد تھا کہ ایک روٹھے ہوئے عزیز جن کے مکان پر حال ہی میں قرض کے روپیہ سے چھت پڑی تھی، لقا کبوتر کی مانند سینہ تانے آئے اور فرمائے گے۔ ”ہیں! آپ بھی ضدی آدمی، لا کھ سمجھایا کہ اپنا ذاتی مکان بنوا لیجئے مگر آپ کے کان پر جوں نہیں ریگتی۔“

طعنے کی کاٹ درد کی شدت پر غالب آئی اور میں نے ڈرتے ڈرتے پوچھا۔ ”بھائی! میری عقل تو اس وقت کام نہیں کرتی۔ خدا ما آپ ہی بتائیے، کیا یہ تکلیف صرف کرایہ داروں کو ہوتی ہے؟“

ہنس کر فرمایا۔ ”بھلا یہ بھی کوئی پوچھنے کی بات ہے۔ کرائے کے مکان میں تندرتی کیوں کر ٹھیک نہ سکتی ہے۔“

کچھ دن بعد جب انہی حضرت نے میرے گھنٹے کے درد کو بے دودھ کی چائے پینے اور رمی کھیلنے کا شاخانہ قرار دیا تو بے اختیار ان کا سر پینے کو جی چاہا۔

اب کچھ جگ بیتی بھی سن لیجئے۔ جھوٹ بیج کا حال خدا جانے۔ جو ان کے نزدیک بدمزہ کھانے اور گھر والوں کے خیال میں سگریٹ کی نیادتی کا نتیجہ تھی۔ شروع میں تو انہیں اپنی بیٹھی ہوئی آواز بہت بھلی معلوم ہوئی اور کیوں نہ ہوتی، سنتے چلے آئے ہیں کہ بیٹھی ہوئی (Husky) آواز میں بے پناہ جنسی کشش ہوتی ہے۔ خدا کی دین تھی کہ گھر بیٹھے آواز بیٹھے گئی۔ ورنہ امریکہ میں تو لوگ کوکا کولا کی طرح ڈالر بہاتے ہیں جب کہیں آواز میں یہ مستقل زکام کی سی کیفیت پیدا ہوتی ہے۔ لہذا جب ذرا افاقہ محسوس ہوا تو انہوں نے راتوں کو گزر گرا گزر گرا کر بلکہ خختا خختا کر دعائیں مانگیں۔

”بار الہا“ تیری شان کریمی کے صدقے! یہ سوژش بھلے ہی کم ہو جائے مگر بھراہٹ یونہی قائم رہے۔“

لیکن چند دنوں کے بعد جب ان کا گلا خالی نل کی طرح بحق بحق کرنے لگا تو انہیں بھی تشویش ہوئی۔ کسی نے کما ”لقمان کا قول ہے کہ پانی پیتے وقت ایک ہاتھ سے ناک

بند کر لینے سے گلا کبھی خراب نہیں ہوتا۔“

ایک صاحب نے ارشاد فرمایا۔ ”سارا فوتور پھل نہ کھانے کے سبب ہے۔ میں تو روزانہ نہار منہ پندرہ فٹ گنا کھاتا ہوں۔ معدہ اور دانت دونوں صاف رہتے ہیں۔“ اور ثبوت میں انہوں نے اپنے مصنوعی دانت دکھائے جو واقعی بہت صاف تھے۔

ایک اور خیر خواہ نے اطلاع دی کہ زکام ایک زہریلے وارس سے ہوتا ہے جو کسی دوا سے نہیں مرتا۔ لہذا جوشانہ پیجھے کہ انسان کے علاوہ کوئی جاندار اس کا ذائقہ چکھ کر زندہ نہیں رہ سکتا۔

بقیہ رواد انسی کی زیانی سنئے۔

”اور جن کرم فرماؤں نے ازراہ کسر نفسی دوائیں تجویز نہیں کیں۔ وہ حکیموں اور ڈاکٹروں کے نام اور پتے بتا کر اپنے فرائض منصوبی سے بسکدوش ہو گئے۔ کسی نے اصرار کیا کہ ”آیور وید ک علاج کرواو“ بڑی مشکل سے انہیں سمجھایا کہ میں طبعی موت مرتا چاہتا ہوں۔ کسی نے مشوہد دیا کہ حکیم نباش ملت سے رجوع پیجھے۔ بخش پر انگلی رکھتے ہی مریض کا شجرہ نسب بتا دیتے ہیں۔ (اسی وجہ سے کراچی میں ان کی طبیعت ٹھپ ہے) قارورے پر نظر ڈالتے ہی مریض کی آمنی کا اندازہ کر لیتے ہیں۔ آواز اگر ساتھ دیتی تو میں ضرور عرض کرتا کہ ایسے کام کے آدمی کو تو انکم نیکس کے ملکہ میں ہونا چاہیے۔

”غرضیکہ جتنے منہ ان سے کہیں زیادہ باتیں! اور تو اور سامنے کے فلیٹ میں رہنے والی اشیو گرافر (جو چست سویٹر اور جینز پن کر بقول مرزا عبدالودود بیگ انگریزی کا S معلوم ہوتی ہے) بھی مزاج پر سی کو آئی اور کہنے لگی، حکیموں کے چکر میں نہ پڑیے۔ آنکھ بند کر کے ڈاکٹر دلاور کے پاس جائیے۔ تین مینے ہوئے، آواز بانے کی خاطر میں نے الی کھا کھا کر گلے کا ناس مار لیا تھا۔ میری خوش نصیبی کہنے کہ ایک سیلی نے ان کا پتہ بتا دیا۔ اب بہت افاقت ہے۔

اس کے بیان کی تائید کچھ دن مرزا عبدالودود بیگ نے بھی کی۔ انہوں نے تصدیق کی کہ ڈاکٹر صاحب امریکی طریقہ سے علاج کرتے ہیں اور ہر کیس کو بڑی توجہ سے دیکھتے

مشتق احمد یوسفی

چانگ تلے

© Urdu4U.com

URDU4U.COM

ہیں۔ چنانچہ سینڈل کے علاوہ ہر چیز اتردا کر انہوں نے اسینو گرافر کے حلق کا بغور معائنہ کیا۔ علاج سے واقعی کافی افاقت ہوا اور وہ اس سلسلے میں ابھی تک پیٹھ پر بُنْفُشی شعاعوں سے سینک کرنے جاتی ہے۔

مجھے یقین ہے کہ اس طریقہ علاج سے ڈاکٹر موصوف کو کافی افاقت ہوا ہو گا۔

○ ○ ○

## • گافن •

میں نے سوال کیا۔ ”آپ کافی کیوں پیتے ہیں؟“  
انہوں نے جواب دیا۔ ”آپ کیوں نہیں پیتے؟“  
”مجھے اس میں سگار کی سی بو آتی ہے۔“

”اگر آپ کا اشارة اس کی سوندھی سوندھی خوشبو کی طرف ہے تو یہ آپ کی قوت شامہ کی کوتایی ہے۔“

گو کہ ان کا اشارة صریحاً میری ناک کی طرف تھا، تاہم رفع شر کی خاطر میں نے کہا۔  
”تحوڑی دیر کے لیے یہ مان لیتا ہوں کہ کافی میں سے واقعی بھینی بھینی ممک آتی ہے۔  
مگر یہ کہاں کی منطق ہے کہ جو چیز ناک کو پند ہو وہ حق میں انذیلی لی جائے۔  
اگر ایسا ہی ہے تو کافی کا عطر کیوں نہ کشید کیا جائے تا کہ ادبی محفوظوں میں ایک دوسرے  
سے لگایا کریں۔“

ترپ کر بولے ”صاحب! میں ماکولات میں معقولات کا دخل جائز نہیں سمجھتا، تاو قنیکہ اس  
گھپلے کی اصل وجہ تنقظ کی مجبوری نہ ہو۔ کافی کی ممک سے لطف انداز ہونے کے لیے  
ایک تربیت یافتہ ذوق کی ضرورت ہے۔ یہی سوندھا پن گلی ہوئی کھیر اور دھنگارے رائٹنے  
میں ہوتا ہے۔“

میں نے معدودت کی۔ ”کھرچن اور دھنگار دونوں سے مجھے مثلی ہوتی ہے۔“  
فرمایا ”جب ہے، یوپی میں تو شرقاً بڑی رغبت سے کھاتے ہیں۔“

”میں نے اسی بنا پر ہندوستان چھوڑا۔“  
چراندے ہو کر کہنے لگے۔ ”آپ قائل ہو جاتے ہیں تو کچھ بخشی کرنے لگتے ہیں۔“  
جوabaً عرض کیا ”گرم ممالک میں بحث کا آغاز صحیح معنوں میں قائل ہونے کے بعد ہی  
ہوتا ہے۔ دانستہ دل آزاری ہمارے مشرب میں گناہ ہے۔ لہذا ہم اپنی اصل رائے کا

اظہار صرف نشہ اور غصہ کے عالم میں کرتے ہیں۔ خیر، یہ تو جملہ معتبر نہ تھا لیکن اگر یہ سچ ہے کہ کافی خوش ذائقہ ہوتی ہے تو کسی بچے کو پلا کر اس کی صورت دیکھ لجھئے۔“

جھلا کر بولے ”آپ معصوم بچوں کو بحث میں کیوں گھینٹتے ہیں؟“ میں بھی الجھ گیا۔ ”آپ لوگ ہمیشہ بچوں سے پہلے لفظ معصوم کیوں لگاتے ہیں؟ کیا اس کا یہ مطلب ہے کہ کچھ بچے گنگار بھی ہوتے ہیں؟ خیر! آپ کو بچوں پر اعتراض ہے تو بلی کو لجھئے۔“

”بلی ہی کیوں؟ کبڑی کیوں نہیں؟“ وہ سچ مجھے مچھلنے لگے۔ میں نے سمجھایا۔ ”بلی اس لیے کہ جہاں تک پہنچنے کی چیزوں کا تعلق ہے، بچے اور بلبیان برے بھٹلے کی کہیں بہتر تمیز رکھتے ہیں۔“

ارشاد ہوا ”کل کو آپ یہ کہیں گے کہ چونکہ بچوں اور بلبیاں کو کچے گانے پسند نہیں آسکتے اس لئے وہ بھی لغو ہیں۔“

میں نے انہیں یقین دلایا ”میں ہرگز یہ نہیں کہہ سکتا۔ کچے راگ انہی کی ایجاد ہیں۔

آپ نے بچوں کا رونا اور بلبیاں کا لڑنا.....“

بات کاٹ کر بولے ”بہر حال ثقافتی مسائل کا فیصلہ ہم بچوں اور بلبیاں پر نہیں چھوڑ سکتے۔“

آپ کو یقین آئے یا نہ آئے، مگر یہ واقعہ ہے کہ جب بھی میں نے کافی کے بارے میں استصواب رائے عامہ کیا اس کا انجام اسی قسم کا ہوا۔ شاکرین میرے سوال کا جواب دینے کی بجائے الٹی جرح کرنے لگتے ہیں۔ اب میں اسی نتیجے پر پہنچا ہوں کہ کافی اور کلائیکل موسیقی کے بارے میں استفسار رائے عامہ کرنا بڑی ناعاقبت اندھی ہے۔ یہ بالکل ایسی ہی بد مذاقی ہے جیسے کسی نیک مرد کی آمنی یا خوبصورت عورت کی عمر دیافت کرنا (اس کا یہ مطلب نہیں کہ نیک مرد کی عمر اور خوبصورت عورت کی آمنی دیافت کرنا خطرے سے خالی ہے) زندگی میں صرف ایک شخص ایسا ملا جو واقعی کافی سے بیزار

تھا۔ لیکن اس کی رائے اس لحاظ سے نیازہ قابل التفات نہیں کہ وہ ایک مشہور کافی ہاؤس کا مالک نکلا۔

ایک صاحب اپنی پسند کے جواز میں صرف یہ کہہ کر چپ ہو گئے کہ ”چھٹتی نہیں ہے منہ سے یہ کافی گلی ہوتی“

میں نے وضاحت چاہی تو کہنے لگے ”دراصل یہ عادت کی بات ہے۔ یہ کم بخت کافی بھی روایتی چنے اور ڈومنی کی طرح ایک دفعہ منہ لگنے کے بعد چھڑائے نہیں چھوٹتی۔ ہے نا؟“ اس مقام پر مجھے اپنی معدودی کا اعتراف کرنا پڑا کہ بچپن ہی سے میری صحت خراب اور صحبت اچھی رہی۔ اسی لئے ان دونوں خوبصورت بلااؤں سے محفوظ رہا۔

بعض احباب تو اس سوال سے چراغ پا ہو کر ذاتیات پر اتر آتے ہیں۔ میں یہ نہیں کہتا کہ وہ جھوٹے الزام لگاتے ہیں۔ ایمان کی بات یہ ہے کہ جھوٹے الزام کو سمجھدار آدمی نہایت اعتماد سے ہنس کر ٹال دلتا ہے مگر پچھے الزام سے تن بدن میں آگ لگ جاتی ہے۔ اس ٹھمن میں جو متضاد باتیں سننا پڑتی ہیں، ان کی دو مثالیں پیش کرتا ہوں۔ ایک کرم فرمانے میری بیزاری کو محرومی پر محمول کرتے ہوئے فرمایا۔ ”ہائے کم بخت تو نے پی ہی نہیں“

ان کی خدمت میں حلفیہ عرض کیا کہ دراصل بیسیوں گیلین کافی پینے کے بعد ہی یہ سوال کرنے کی ضرورت پیش آئی۔ دوسرے صاحب نے ذرا کھل کر پوچھا کہ کہیں کافی سے چڑ کی اصل وجہ معدے کے وہ داغ (Ulcers) تو نہیں جن کو میں دو سال سے لیے پھر رہا ہوں اور جو کافی کی تیزابیت سے جل اٹھے ہیں۔ اور اس کے بعد وہ مجھے نہایت تشخیص ناک نظرلوں سے گھورنے لگے۔

استھواب رائے عامہ کا حشر آپ دیکھ چکے۔ اب مجھے اپنے تاثرات پیش کرنے کی اجازت دیجئے۔ میرا ایمان ہے کہ قدرت کے کارخانے میں کوئی شے بے کار نہیں۔ انسان غور و فکر کی عادت ڈالے (یا محض عادت ہی ڈال لے) تو ہر بری چیز میں کوئی نہ کوئی خوبی ضرور نکل آتی ہے۔ مثال کے طور پر حقہ ہی کو لیجئے۔ معتبر بزرگوں سے سنا ہے کہ

حقدہ پینے سے تکرات پاس نہیں پہلتے۔ بلکہ میں تو یہ عرض کروں گا کہ اگر تمباکو خراب ہو تو تکرات ہی پر کیا موقف ہے، کوئی بھی پاس نہیں پہلتا۔ اب دیگر ملکی اشیائے خورد و نوش پر نظر ڈالیے۔ مرچیں کھانے کا ایک آسانی سے سمجھ میں آنے والا فائدہ یہ ہے کہ ان سے ہمارے مشرقی کھانوں کا اصل رنگ اور مزہ دب جاتا ہے۔ خمیزہ گاؤں زبان اس لیے کھاتے ہیں کہ بغیر راشن کارڈ کے شکر حاصل کرنے کا یہی ایک جائز طریقہ ہے۔ جو شانہ اس لئے گوارا ہے کہ اس سے نہ صرف ایک ملکی صنعت کو فروع ہوتا ہے بلکہ نفس امامہ کو مارنے میں بھی مدد ملتی ہے۔ شلغام اس لیے زہر مار کرتے ہیں کہ ان میں وہاں ہوتا ہے لیکن جدید طبی سرچ نے ثابت کر دیا ہے کہ کافی میں سوائے کافی کے کچھ نہیں ہوتا۔ اہل ذوق کے نزدیک یہی اس کی خوبی ہے۔ معلوم نہیں کافی کیوں، کب اور کس مردم آزار نے دیافت کی۔ لیکن یہ وثوق کے ساتھ کہہ سکتا ہوں کہ یونانیوں کو علم نہیں تھا۔ اگر انہیں علم ہوتا تو چنانچہ کی طرح یہ بھی یونانی طب کا جزو اعظم ہوتی۔ اس قیاس کو اس امر سے مزید تقویت ہوتی ہے کہ قصبوں میں کافی کی بڑھتی ہوئی کھپت کو غالباً ایک وجہ یہ بھی ہے کہ عطاویوں نے ”اللہ شافی اللہ کافی“ کہہ کر موخر الذکر کا سفوف اپنے شخوں میں لکھتا شروع کر دیا ہے۔ زمانہ قدم میں اس قسم کی جڑی بیویوں کا استعمال عداوت اور عقد ثانی کے لئے مخصوص تھا۔ کیونکہ آج کل ان دونوں باتوں کو معیوب خیال کیا جاتا ہے۔ اس لئے صرف اظہار خلوص باہمی کے لئے استعمال کرتے ہیں۔

سنا ہے کہ چائے کے بڑے خوبصورت باغ ہوتے ہیں۔ یہ بات یوں بھی چیز معلوم ہوتی ہے کہ چائے اگر کھیتوں میں پیدا ہوتی تو ایشیائی ممالک میں اتنی افراط سے نہیں ملتی بلکہ غلہ کی طرح غیر ممالک سے درآمد کی جاتی۔ میری معلومات عامہ محدود ہیں مگر قیاس بھی کہتا ہے کہ کافی بھی نہیں ہی سے اگتی ہو گی۔ کیونکہ اس کا شمار ان نعمتوں میں نہیں جو اللہ تعالیٰ اپنے نیک بندوں پر آسمان سے براہ راست نازل کرتا ہے۔ تاہم میری

چشم تھیں کو کسی طور یہ باور نہیں آتا کہ کافی باغوں کی پیداوار ہو سکتی ہے۔ اور اگر کسی ملک کے باغوں میں یہ چیز پیدا ہوتی ہے تو اللہ جانے وہاں کے جنگلوں میں کیا اگتا ہو گا؟ ایسے ابباب دوق کی کمی ہیں جنہیں کافی اس وجہ سے عزیز ہے کہ یہ ہمارے ملک میں پیدا نہیں ہوتی۔ مجھ سے پوچھئے تو مجھے اپنا ملک اس لئے اور بھی عزیز ہے کہ یہاں کافی پیدا نہیں ہوتی۔

میں مشروبات کا پارکہ نہیں ہوں۔ لہذا مشروب کے اچھے یا بُرے ہونے کا اندازہ ان اثرات سے لگاتا ہوں جو اسے پینے کے بعد رونما ہوتے ہیں۔ اس لحاظ سے میں نے کافی کو شراب سے بدر جہا بہتر پایا۔ میں نے دیکھا ہے کہ شراب پی کر سنجیدہ حضرات بے حد غیر سنجیدہ گفتگو کرنے لگتے ہیں جو بہت جاندار ہوتی ہے۔ برخلاف اس کے کافی پی کر غیر سنجیدہ لوگ انتہائی سنجیدہ گفتگو کرنے کی کوشش کرتے ہیں۔ مجھے سنجیدگی سے چنیں بلکہ عشق ہے۔ اسی لئے میں سنجیدہ آدمی کی مسخرگی برداشت کر لیتا ہوں، مگر مسخرے کی سنجیدگی کا روادار نہیں، شراب کے نئے میں لوگ بلا وجہ جھوٹ نہیں بولتے۔ کافی پی کر لوگ بلا وجہ بچ نہیں بولتے۔ شراب پی کر آدمی اپنا غم اوروں کو دیتا ہے مگر کافی پینے والے اوروں کے فرضی غم اپنا لیتے ہیں۔ مدهوش ہونے کے بعد سے خوار ایک دوسرے کے گلے میں بانیں ڈال دیتے ہیں۔ کافی پی کر حلیف بھی حریف بن جاتے ہیں۔

یہاں مجھے کافی سے اپنی بیزاری کا اظہار مقصود ہے لیکن اگر کسی صاحب کو یہ سطور شراب کا اشتہار معلوم ہوں تو اسے زیان و بیان کا عجز تصور فرمائیں۔ کافی کے طرفدار اکثر یہ کہتے ہیں کہ یہ بے نئے کی پیالی ہے۔ بالفرض محال یہ گزارش احوال واقعی یا دعویٰ درست ہے تو مجھے ان سے ملی ہمدردی ہے۔ مگر اتنے کم داموں میں آخر ہے اور کیا چاہتے ہیں؟

کافی ہاؤس کی شام کا کیا کہنا! فھا میں ہر طرف ذہنی کرا چھایا ہوا ہے جس کو سرمایہ دار طبقہ اور طلباء سرخ سوریا سمجھ کر ڈرتے اور ڈراتے ہیں۔ شور و شغب کا یہ عالم

کہ اپنی آواز سنائی نہیں دیتی اور بار بار دوسروں سے پوچھتا پڑتا ہے کہ میں نے کیا کہا۔ ہر میز پر تشنگان علم کافی پی رہے ہیں۔ اور غروب آفتاب سے غرارے تک، یا عوام اور آم کے خواص پر بقراطی لجھے میں بحث کر رہے ہیں۔ دیکھتے ہی دیکھتے کافی اپنا رنگ دکھاتی ہے اور تمام بني نوع انسان کو ایک براوری سمجھنے والے تھوڑی دیر بعد ایک دوسرے کی ولدیت کے بارے میں اپنے شکوک کا سلیس اردو میں اظہار کرنے لگتے ہیں۔ جس سے بیرون کا کلیتہ اتفاق ہوتا ہے۔ لوگ روٹھ کر اٹھ کر کھڑے ہوتے ہیں۔ لیکن یہ سوچ کر پھر بیٹھ جاتے ہیں کہ

اب تو گھبرا کے یہ کہتے ہیں کہ گھر جائیں گے  
گھر میں بھی چین نہ پایا تو کدھر جائیں گے

کافی پی پی کر سماج کو کوئے والے ایک انتلکچویل نے مجھے بتایا کہ کافی سے دل کا کنول کھل جاتا ہے اور آدمی چکنے لگتا ہے۔ میں بھی اس رائے سے متفق ہوں۔ کوئی معقول آدمی یہ سیال پی کر اپنا منہ بند نہیں رکھ سکتا۔ ان کا یہ دعویٰ بھی غلط نہیں معلوم ہوتا کہ کافی پینے سے بدن میں چستی آتی ہے۔ جبھی تو لوگ دوڑ دوڑ کر کافی ہاؤس جاتے ہیں اور گھنٹوں وہیں بیٹھے رہتے ہیں۔

بہت دیر تک وہ یہ سمجھانے کی کوشش کرتے رہے کہ کافی نہایت مفرح ہے اور دماغ کو روشن کرتی ہے۔ اس کے ثبوت میں انہوں نے اپنی مثال دی کہ ”ابھی کل کا واقعہ ہے، میں دفتر سے گھر بے حد نڈھاں پہنچا۔ بیگم بڑی مزاح داں ہیں۔ فوراً کافی کا Tea لا کر سامنے رکھ دیا۔“

میں ذرا چکرایا۔ ”پھر کیا ہوا؟“ میں نے بڑے اشتیاق سے پوچھا۔  
”میں نے دودھ داں میں سے کریم نکالی۔“ انہوں نے جواب دیا۔  
”میں نے پوچھا ”شکر داں میں سے کیا نکلا؟“

فرمایا ”شکر نکلی، اور کیا ہاتھی گھوڑے نکلتے؟“

مجھے غصہ تو بہت آیا، مگر کافی کا سا گھونٹ پی کر رہ گیا۔

عمدہ کافی بناتا بھی کیمیا گری سے کم نہیں۔ یہ اس لئے کہہ رہا ہوں کہ دونوں کے متعلق یہی سننے میں آیا ہے کہ بس ایک آنچ کی گھر نہ گئی۔ ہر ایک کافی ہاؤس اور خاندان کا ایک مخصوص نخجہ ہوتا ہے جو سینہ بہ سینہ، حلق بہ حلق منتقل ہوتا رہتا ہے۔ مشرقی افریقہ کے اس انگریز افسر کا نخجہ تو سبھی کو معلوم ہے جس کی مزے دار کافی کے سارے ضلع میں دھوم تھی۔ ایک دن اس نے ایک نمائیت پر تکلف دعوت کی جس میں اس کے جبشی خانامان نے بہت ہی خوش ذائقہ کافی بنائی۔ انگریز نے بہ نظر حوصلہ افزائی اس کو معزز مہمانوں کے سامنے طلب کیا اور کافی بناۓ کی ترکیب پوچھی۔

جبشی نے جواب دیا۔ ”بہت ہی سمل طریقہ ہے۔ میں بہت سا کھوٹا ہوا پانی اور دودھ لیتا ہوں۔ پھر اس میں کافی ملا کر دم کرتا ہوں۔“

”لیکن اسے حل کیسے کرتے ہیں؟ بہت میں چھپنی ہوتی ہے۔“

”حضور کے موزے میں چھانتا ہوں۔“

”کیا مطلب؟ کیا تم میرے قیمتی ریشمی موزے استعمال کرتے ہو؟ آقا نے غضب ناک ہو کر پوچھا۔

خانامان سم گیا۔ ”نمیں سرکارا میں آپ کے صاف موزے کبھی استعمال نہیں کرتا“

جس عرض کرتا ہوں کہ میں کافی کی تندی اور تنگی سے ذرا نہیں گھبرا تا۔ بچپن ہی سے یونانی دواوں کا عادی رہا ہوں اور قوت برداشت اتنی بڑھ گئی ہے کہ کڑوی سے کڑوی گولیاں کھا کے بے مزا نہ ہوا

لیکن کڑواہٹ اور مٹھاس کی آمیزش سے جو معتدل قوام بتتا ہے وہ میری برداشت سے باہر ہے۔ میری انتہا پسند طبیعت اس بیٹھے زہر کی تاب نہیں لا سکتی۔ لیکن وقت یہ آن پڑتی ہے کہ میں میزبان کے اصرار کو عداوت اور وہ میرے انکار کو تکلف پر محول کرتے ہیں لہذا جب وہ میرے کپ میں شکر ڈالتے وقت اخلاقاً پوچھتے ہیں۔ ”ایک چمچہ یا دو؟“

تو مجبوراً یہی گزارش کرتا ہوں کہ میرے لئے شکر دان میں کافی کے دو چھپے ڈال دیجئے۔ صاف ہی کیوں نہ کہہ دوں کہ جمال تک اشیائے خورد و نوش کا تعلق ہے، میں تمذیب حواس کا قائل نہیں۔ میں یہ فوری فیصلہ ذہن کے بجائے زبان پر چھوڑنا پسند کرتا ہوں۔ پہلی نظر میں جو محبت ہو جاتی ہے، اس میں بالعموم نیت کا فتور کار فرماتا ہے۔ لیکن کھانے پینے کے معاملے میں میرا یہ نظریہ ہے کہ پہلا ہی لقدم یا گھونٹ فیصلہ کرن ہوتا ہے۔ بد ذاتیہ کھانے کی عادت کو ذوق میں تبدیل کرنے کے لئے بلا پتا مارنا پڑتا ہے۔ مگر میں اس سلسلہ میں برسوں تاخن کام و دہن گوارا کرنے کا حای نہیں، تاؤ قشیکہ اس میں یہوی کا اصرار یا گرہستی مجبوریاں شامل نہ ہوں۔ بنا بریں، میں ہر کافی پینے والے کو جنتی سمجھتا ہوں۔ میرا عقیدہ ہے کہ جو لوگ عمر بھر ہنسی خوشی یہ عذاب جھیلتے رہے، ان پر دونخ اور حیم حرام ہے۔

کافی امریکہ کا قومی مشروب ہے۔ میں اس بحث میں نہیں الجھنا چاہتا کہ امریکی ٹکر کافی کے زور سے پھیلا، یا کافی ٹکر کے زور سے رانج ہوئی۔ یہ بعینہ ایسا سوال ہے جیسے کوئی بے ادب یا پوچھ بیٹھے کہ ”غبار خاطر“ چائے کی وجہ سے مقبول ہوئی یا چائے ”غبار خاطر“ کے باعث؟ ایک صاحب نے مجھے لا جواب کرنے کی خاطر یہ دلیل پیش کی امریکہ میں تو کافی اس قدر عام ہے کہ جیل میں بھی پلائی جاتی ہے۔ عرض کیا کہ جب خود قیدی اس پر احتجاج نہیں کرتے تو ہمیں کیا پڑی کہ وکالت کریں۔ پاکستانی جیلوں میں بھی قیدیوں کے ساتھ یہ سلوک روا رکھا جائے تو انداد جرام میں کافی مدد ملے گی۔ پھر انہوں نے بتایا کہ وہاں لاعلان مریضوں کو بشاش رکھنے کی غرض سے کافی پلائی جاتی ہے۔ کافی کے سریع التاثیر ہونے میں کیا کلام ہے۔ میرا خیال ہے وہ نزع حق میں پانی چوانے کے بجائے کافی کے دو چار قطرے پکا دینے جائیں تو مریض کا دم آسانی سے نکل جائے۔ بخدا، مجھے تو اس تجویز پر بھی اعتراض نہ ہو گا کہ گنگاروں کی فاتحہ کافی پر دلائی جائے۔

ٹا ہے بعض روادار افریقی قبائل کھانے کے معاملہ میں جانور اور انسان کے گوشت کو

مساوی درجہ دیتے ہیں لیکن جہاں تک پہنچنے کی چیزوں کا تعلق ہے ہم نے ان کے بارے میں کوئی بری بات نہیں سنی۔ مگر ہم تو چینیوں کی رچی ہوئی حس شامہ کی داد دیتے ہیں کہ نہ مغلوں حکمرانوں کا جبر و تشدد انہیں پنیر کھانے پر مجبور کر سکا اور نہ امریکہ انہیں کافی پہنچنے پر آمادہ کر سکا۔ تاریخ شہد ہے کہ ان کی نفاست نے سخت قحط کے زمانے میں بھی فاقہ اور اپنے فلسفے کو پنیر اور کافی پر ترجیح دی۔

ہمارا مثلاً امریکی یا چینی عادات پر نکتہ چینی نہیں۔ ہر آزاد قوم کا یہ بنیادی حق ہے کہ وہ اپنے منہ اور معدے کے ساتھ جیسا سلوک کرنا چاہے، یہ روک ٹوک کرے۔ اس کے علاوہ جب دوسری قومیں ہماری رسائل، نماری اور فالودے کا مذاق نہیں اٹھاتیں تو ہم دخل در ماکولات کرنے والے کون؟ بات دراصل یہ ہے کہ ترقی یافتہ ممالک میں پیاس بجھانے کے لئے پانی کے سوا ہر ریق شے استعمال ہوتی ہے۔ سنا ہے جرمی میں (جمل قوی مشروب یہیز ہے) ڈاکٹر بد رجہ مجبوری بست ہی تدرست و تو انا افراد کو خالص پانی پہنچنے کی اجازت دیتے ہیں، لیکن جن کو آب نوشی کا چکا لگ جاتا ہے وہ راتوں کو چھپ چھپ کر پانی پہنچتے ہیں۔ ایک زمانہ تھا کہ چیرس کے کیفیوں میں رنگین مزان فن کار بورڑا طبقہ کو چڑانے کی غرض سے حکم کھلا پانی پیا کرتے تھے۔

شرقی اور مغربی مشروبات کا موازنہ کرنے سے پہلے یہ بنیادی اصول ذہن نشین کر لینا از بس ضروری ہے کہ ہمارے یہاں پہنچنے کی چیزوں میں کھانے کی خصوصیات ہوتی ہیں۔ اپنے قدیم مشروبات مثلاً یخنی، ستو اور فالودے پر نظر ڈالیے تو یہ فرق واضح ہو جاتا ہے۔ ستو اور فالودے کو غالباً لغوی معنوں میں نہ آپ کھا سکتے ہیں اور نہ پی سکتے ہیں بلکہ دنیا میں اگر کوئی ایسے شے ہے جسے آپ بامحاوہ اردو میں بیک وقت کھا پی سکتے ہیں تو یہی ستو اور فالودہ ہے جو ٹھوس غذا اور ٹھنڈے شربت کے درمیان ایک ناقابل بیان سمجھوٹہ ہے لیکن آج کل ان مشروبات کا استعمال خاص خاص تقریبیوں میں ہی کیا جاتا ہے۔ اس کا سبب یہ ہے کہ اب ہم نے عادات نکالنے کا ایک اور مہذب طریقہ اختیار کیا ہے۔

آپ کے ذہن میں خدا نخواستہ یہ شبہ نہ پیدا ہو گیا ہو کہ راقم السطور کافی کے مقابلے میں چائے کا طرفدار ہے تو مضمون ختم کرنے سے پہلے اس غلط فہمی کا ازالہ کرنا ضروری سمجھتا ہوں۔ میں کافی سے اس لیے بیزار نہیں ہوں کہ مجھے چائے عزیز ہے بلکہ حقیقت یہ ہے کہ کافی کا جلا چائے پھونک پھونک کر پیتا ہے۔

ایک ہم ہیں کہ ہوئے ایسے پیشان کر بس  
ایک وہ ہیں کہ جنمیں چائے کے ارماء ہوں گے

## • یادش بخیریا

یادش بخیر! مجھے وہ شام کبھی نہ بھولے گی جب آخر کار آغا تلمذ الرحمن چاکسوی سے تعارف ہوا۔ سنتے چلے آئے تھے کہ آغا اپنے بچپن کے ساتھیوں کے علاوہ، جواب ایک ہاتھ کی انگلیوں پر گئے جاسکتے تھے، کسی سے نہیں ملتے اور جس سے سے انداز سے انہوں نے مجھ سے مصالحہ کیا، بلکہ کرایا اس سے بھی یہی ہویدا تھا کہ ہر نئے ملاقاتی سے ہاتھ ملانے کے بعد وہ اپنی انگلیاں ضرور گن لیتے ہوں گے۔ دشمنوں نے اڑا رکھی تھی کہ آغا جن لوگوں سے ملنے کے متنی رہے ان تک رسائی نہ ہوئی اور جو لوگ ان سے ملنے کے خواہش مند تھے، ان کو منہ لگانا انہوں نے کسر شان سمجھا۔ انہوں نے اپنی ذات ہی کو انجمن خیال کیا، جس کا نتیجہ یہ ہوا کہ مستقل اپنی ہی صحت نے ان کو خراب کر دیا۔ لیکن وہ خود اپنی کم آمیزی کی توجیہ یوں کرتے تھے کہ جب پرانی دوستیاں نباہنے کی توفیق اور فرصت میر نہیں تو نئے لوگوں سے ملنے سے فائدہ؟ رہے پرانے دوست، سوان سے بھی نہ ملنے میں زیادہ لطف و عافیت محسوس کرتے۔ اس لئے کہ وہ نفیات کے کسی فارمولے کی گمراہ کن روشنی میں اس نتیجے پر پہنچ چکے تھے کہ مل کر پھرلنے میں جو دکھ ہوتا ہے، وہ ذرا دیر مل بیٹھنے کی وقتی خوشی سے سات گنا شدید اور دریبا ہوتا ہے اور وہ بیٹھنے بٹھائے اپنے دکھوں میں اضافہ کرنے کے حق میں نہیں تھے۔ سنا یہ ہے کہ وہ اپنے بعض دوستوں کو محض اس بنا پر محبوب رکھتے ہیں کہ وہ ان سے پہلے مر چکے تھے اور از لکہ ان سے ملاقات کا امکان مستقبل قریب میں نظر نہیں آتا تھا لہذا ان کی یادوں کو حفظ کر کے انہوں نے اپنے دل کے مگی خانے میں برے قرینے سے سجا رکھا تھا۔ لوگوں نے اتنا ڈرا رکھا تھا کہ میں جھوکتا ہوا آغا کے کر کے میں داخل ہوا۔ یہ ایک چھوٹا سا نیم تاریک کمرہ تھا جس کے دروازے کی تنگی سے معا خیال گزرا کہ غالباً پہلے موروثی مسری اور دوسری بھاری کم چیزیں خوب ٹھسا

خس جما دی گئیں، اس کے بعد دیواریں اٹھائی گئی ہوں گی۔ میں نے کمال احتیاط سے اپنے آپ کو ایک کونے میں پارک کر کے کمرے کا جائزہ لیا۔ سامنے دیوار پر آغا کی ربع صدی پرانی تصویر آور ہاں تھی جس میں وہ سیاہ گاؤں پہنے، ڈگری ہاتھ میں لیے، یونیورسٹی پر مسکرا رہے تھے۔ اس کے عین مقابل، دروازے کے اوپر دادا جان کے وقتون کی ایک کاؤک گھڑی نگلی ہوئی تھی جو چوبیں گھنٹے میں صرف دو دفعہ صحیح وقت بتاتی تھی (یہ پندرہ سال سے سوا دو بجے بجا رہی تھی) آغا کہتے تھے کہ اس گنی گزری حالت میں بھی یہ ان ”ماڈرن“ گھڑیوں سے بدرجہا بہتر ہے جو چلتی تو چوبیں گھنٹے ہیں مگر ایک دفعہ بھی ٹھیک وقت نہیں بتاتیں۔ جب دیکھو ایک منٹ آگے ہوں گی یا ایک منٹ پیچھے۔ دائیں جانب ایک طاقتی میں جو فرش کی بہ نسبت چھت سے زیادہ نزدیک تھا، ایک گرامو فون رکھا تھا، جس کی بالا نشینی پڑوس میں بچوں کی موجودگی کا پتہ دے رہی تھی۔ ٹھیک اس کے نیچے چیڑ کا ایک لنگڑا اسٹول پڑا تھا، جس پر چڑھ کر آغا چالی دیتے اور چپن چھری اور بھائی چھیلا پیالے والے کے گھے گھائے ریکارڈ سنتے (سنے میں کافیوں سے زیادہ حافظے سے کام لیتے تھے) اس سے ذرا بہت کر برتوں کی الماری تھی جس میں کتابیں بھری پڑی تھیں ان کے محتاط انتخاب سے ظاہر ہوتا تھا کہ اردو میں جو کچھ لکھا جانا تھا وہ پچیس سال قبل لکھا جاچکا ہے۔ (اسی زمانے میں ساتھا کہ آغا جدید شاعری سے اس حد تک بیزار ہیں کہ نئے شاعروں کو رویڈیو سیٹ پر بھی ہوت کرنے سے باز نہیں آتے۔ اکثر فرماتے تھے کہ ان کی جوان رگوں میں روشنائی دوڑ رہی ہے) آتش دان پر سیاہ فریم میں جزا ہوا الوداعی سپاس نامہ رکھا تھا جو ان کے ماتحتوں نے پندرہ سال قبل پرانی دلی سے نئی دلی تباولہ ہونے پر پیش کیا تھا۔ اسی تقریب میں یادگار کے طور پر آغا نے اپنے ماتحتوں کے ساتھ گروپ فونو بھی کھنچوایا جس میں آغا کے علاوہ ہر شخص نہایت مطمئن و مسرور نظر آتا تھا۔ یہ پاکنٹی بنگا تھا تا کہ رات کو سونے سے پہلے اور صبح اٹھنے کے بعد آئینہ ایام میں اپنی ادا دیکھ سکیں۔

مجھے اچھی طرح یاد ہے کہ اس وقت آغا تمین درویش صورت بزرگوں کے جلوے مہابالی اکبر کے دور کی خوبیاں اور برکتیں نہایت وارنگٹی سے بیان کر رہے تھے۔ گواہ سب کچھ اپنی آنکھوں سے دیکھ پکھے ہیں۔ ابوالفضل کے قتل تک پہنچے تو ایسی بچکی بندھی کہ معلوم ہوتا تھا کہ انہیں اس واردات کی اطلاع ابھی ابھی ملی ہے۔ اس حرکت پر وہ شیخوں کو ڈانٹ ڈپٹ کر ہی رہے تھے کہ اتنے میں پہلا درویش بول اٹھا۔ ”اماں چھوڑو بھی“ بھلا وہ بھی کوئی زمانہ تھا۔ جب لوگ چار گھنٹے فی میل کی رفتار سے سفر کرتے تھے۔ اور روسا تک جمع کے بعد نہاتے تھے۔“ اس کا منہ آغا نے یہ کہہ کر بند کر دیا کہ حضرت اس سنری زمانے میں ایسی سڑی گرمی کماں پڑتی تھی؟ پھر پروفیسر شکلا نے آغا کی ہاں میں ہاں ملاتے ہوئے ارشاد ملاتے ہوئے ارشاد فرمایا کہ ہمارے سے میں بھی بھارت درش کی برکھا رت بڑی ہی سندھ رہتی تھی (مجھے بعد میں پتہ چلا کہ ہمارے سے سے ان کی مراد ہمیشہ چندر گپت موریہ کا عمد ہوتا تھا جس پر وہ تمین دفعہ ”تھیس“ لکھ کرنا منظور کروا پکھے تھے) اس مقام پر پچھی ڈاڑھی والا درویش ایکا ایکی اوچھا وار کر گیا۔ بولا ”آغا تم اپنے وقت سے سائز ہے تمین سو برس بعد ہوئے ہو۔“ اس پر آغا شکلا جی کی طرف آنکھ مار کر کھنے لگے کہ ”تمہارے حساب سے یہ غریب تو پورے دو ہزار سال لیٹ ہو گیا۔ مگر میں تم سے ایک بات پوچھتا ہوں۔ کیا تم اپنے تمین قبل از وقت پیدا ہونے والوں میں شمار کرتے ہو؟ کیا سمجھے؟“

شکلا جی شرماتے لجاتے پھر بیچ میں کوڈ پڑے ”اگر تمہارا مطلب وہی ہے جو میں سمجھا ہوں تو بڑی وسی بات ہے۔“

یہ نوک جھونک چل رہی تھی کہ پہلا درویش پھر گھمیر لجھے میں بولا ”قاعدہ ہے کہ کوئی دور اپنے آپ سے مطمئن نہیں ہوتا۔ آج آپ اکبر اعظم کے دور کو یاد کر کے روتے ہیں۔ لیکن مجھے یقین ہے کہ اگر آپ اکبر کے عمد میں پیدا ہوتے تو علاء الدین خلبجی کے وقتوں کو یاد کر کے آبدیدہ ہوتے۔ اپنے عمد سے غیر مطمئن ہونا بجائے خود ترقی کی نشانی ہے۔“

”جس تو یہ ہے کہ حکومتوں کے علاوہ کوئی بھی اپنی موجودہ ترقی سے مطمئن نہیں ہوتا۔“  
چکی ڈاڑھی والے درویش نے کہا۔

میں نے پہلے درویش کو سارا دیا ”آپ بجا فرماتے ہیں۔ اسی بات کو ہم یوں بھی کہہ سکتے ہیں کہ اگر کوئی باپ اپنے بیٹے سے سو فیصد مطمئن ہے تو سمجھ لیجئے کہ یہ گھرانہ رو بہ زوال ہے۔ برخلاف اس کے، اگر کوئی بیٹا اپنے باپ کو دوستوں سے ملانے میں شرمنے لگے تو یہ علامت ہے اس بات کی کہ خاندان آگے بڑھ رہا ہے۔“

”مگر اس کو کیا سمجھئے کہ آج کل کے نوجوان مطلب کی خاطر باپ کو بھی باپ ہی مان لیتے ہیں۔ کیا سمجھے؟“ آغا نے کہا۔

سب کو بڑا تجھ ہوا کہ آغا پہلی ملاقات میں مجھ سے بے تکلف ہو گئے۔ اتنے کہ دوسری صحبت میں انہوں نے مجھے نہ صرف اپنا پہلو نتھی کا شعر بڑے لحن سے سنایا بلکہ مجھ سے اپنے وہ ادایے بھی پڑھوا کرنے جو سترہ اٹھاہے سال پہلے انہوں نے اپنے ماہنامہ ”سرود رفتہ“ میں پرانی نسل کے بارے میں مندرجہ ذیل نوٹ کے ساتھ شائع کئے تھے۔ ”قارئین کا ایڈیٹر کی رائے سے متفق ہونا ضروری نہیں۔“

یہ بlat ضبط دن بہ دن بڑھتا گیا۔ میں اس تقرب خاص پر نازاں تھا گو کہ حاسدوں کو اور خود مجھے بھی، اپنی سیرت میں بظاہر کوئی ایسی بات نظر نہیں آتی تھی جو آغا کی پسندیدگی کا باعث ہو۔ آخر ایک روز انہوں نے خود یہ عقدہ حل کر دیا۔ فرمایا تمہاری صورت میں میں ہمارے ایک ماموں سے ملتی ہے جو میزک کا نتیجہ نکلتے ہی ایسے روپوش ہوئے کہ آج تک مفقود الخیر ہیں۔

انگریزوں کا وظیرہ ہے کہ وہ کسی عمارت کو اس وقت تک خاطر میں نہیں لاتے جب تک وہ کھنڈرنے ہو جائے۔ اسی طرح ہمارے ہاں بعض محتاط حضرات کسی کے حق میں کلمہ خیر کہنا روا نہیں سمجھتے تاو قتیکہ ممدوح کا چہلم نہ ہو جائے۔ آغا کو بھی ماضی بعید سے، خواہ اپنا ہو یا پرایا، والہانہ وابغی تھی جس کا ایک ثبوت ان کی ۱۹۲۷ء ماذل کی

فورڈ کا رہنی جو انہوں نے ۱۹۵۵ء میں ایک ضعیف العمر پارسی سے تقریباً مفت لی تھی۔ اس کی سب سے بڑی خوبی یہ تھی کہ چلتی بھی تھی کہ اور وہ بھی اس میانہ روی کے ساتھ کہ محلے کے لوئٹے ٹھلوے جب اور جہاں چاہتے چلتی گاڑی میں کوڈ کر بیٹھ جاتے۔ آغا نے کبھی تعریض نہیں کیا۔ کیونکہ اگلے چوراہے پر جب یہ دھکڑ دھکڑ کر کے دم توڑ دیتی تو یہی سوا بیاں دھکے لگا لگا کر منزل مقصود تک پہنچا آتیں۔ اس صورت میں پڑول کی بچت تو خیر تھی ہی، لیکن بڑا فائدہ یہ تھا کہ انہیں بند ہو جانے کے سب کار نیا ہد تیز چلتی تھی۔ واقعی اس کار کا چلتا اور چلتا مجذہ فن سے کم نہ تھا اس لیے کہ اس میں پڑول سے نیا ہد خون جلتا تھا۔ آغا دل ہی دل میں کڑھتے اور اپنے مصنوعی دانت پیس کر رہ جاتے لیکن کوئی یہ کار ہدتا لینے کے لیے بھی رضا مند نہ ہوتا۔ کئی مرتبہ تو ایسا ہوا کہ نگ آکر آغا کار کو شر سے دور کسی پیپل کے نیچے کھڑا کر کے راتوں رات بھاگ آئے۔ لیکن ہر مرتبہ پولیس نے کار سرکاری خرچ پر شیل ٹھال کر آغا کے گھر بحفظات تمام پہنچا دی۔

غرضیکہ اس کار کو علیحدہ کرنا اتنا ہی دشوار نکلا جب تھا اس کو رکھنا۔ پھر یہ بات بھی تھی کہ اس سے بہت سے تاریخی حادثوں کو یادیں وابستہ تھیں جن میں آغا بے عزتی کے ساتھ ہوئے تھے۔ انعام کار، ایک سانی صبح فورڈ کمپنی والوں نے ان کو پیغام بھیجا کہ یہ کار ہمیں لوٹا دو۔ ہم اس کو پہنچی کے لئے اپنے قدیم ماڈلوں کے میونٹ میں رکھیں گے اور اس کے بدلتے سال روائیں کے ماڈل کی بڑی کار تمہیں پیش کریں گے۔ شر کے ہر کافی ہاؤس میں آغا کی خوش نصیبی اور کمپنی کی فیاضی کے چرچے ہونے لگے۔ اور یہ چرچے اس وقت ختم ہوئے جب آغا نے اس پیشکش کو حفارت کے ساتھ مسترد

کر دیا۔

کرنے لگے ”دو لوں گا۔“

کمپنی خاموش ہو گئی اور آغا مذوق اس کے مقامی کارندوں کی ناہلی اور ناعاقبت اندیشی پر

افسوس کرتے رہے۔ کہتے تھے ”لاپچی کہیں کے، پانچ سال بعد تین دینی پڑیں گی۔ دیکھے لینا۔“

وہ خلوص نیت سے اس دور کو کلجنگ کہتے اور سمجھتے تھے۔ جمال کوئی چیز، کوئی نئی صورت نظر پڑی اور انہوں نے کچھ کپا کے آنکھیں بند کیں اور یاد رفتگاں کے اتحاہ سمندر میں غراپ سے غوطہ لگایا۔ اور کبھی ایسا نہیں ہوا کہ کندھے پر ایک آدھ لاش لادے برآمد نہ ہوئے ہوں۔ کہیں کوئی بات بار خاطر ہوئی اور انہوں نے ”یادش بخیر“ کہہ کر بیتے سے اور پچھڑی ہوئی صورتوں کو تصویر کھینچ کے رکھ دی۔ ذرا کوئی امریکی طور طریق یاد وضع قطع ناگوار گزری اور انہوں نے کولمبس کو گالیاں دینی شروع کیں۔ وہ فی الواقع محسوس کرتے کہ ان کے لڑکپن میں گئے زیادہ میٹھے اور ملائم ہوا کرتے تھے۔ میرے سامنے بارہا اتنی سی بات منوانے کے لئے مرنے مارنے پر قتل گئے کہ ان کے بچپنے میں پہنچے ہرگز اتنے سخت نہیں ہوتے تھے۔ کہتے تھے، آپ نہ مانیں یہ اور بات ہے مگر یہ ٹھووس حقیقت ہے کہ گزرشتہ پندہ بیس سال میں قطب میمار کی سیڑھیا گھنے کی بجائے اور زیادہ اوپچی ہو گئی ہیں۔ اور اس کے ثبوت میں اپنے حالیہ سفر ولی کا تجربہ ہانپ ہانپ کر بیان کرتے۔ چونکہ ہم میں سے کسی کے پاس پاسپورٹ تک نہ تھا، اس لئے اس منزل پر بحث کا پلہ ہمیشہ ان کے حق میں جھک جاتا۔ منجملہ ویگر عقائد کے، ان کا ایمان تھا کہ بکری کا گوشت اب اتنا حلوان نہیں ہوتا جتنا ان کے وقتوں میں ہوا کرتا تھا۔ ممکن ہے کہ اس میں کچھ حقیقت بھی ہو مگر وہ ایک لمحے کو بھی یہ سوچنے کے لئے تیار نہ تھا کہ اس میں دانتوں کا قصور یا آنتوں کا فتور بھی ہو سکتا ہے۔ وہ ریشے دار گوشت کو قصائی کی بے ایمانی سے زیادہ بکری کی اپنی بد اعمالیوں سے منسوب کرتے۔ چنانچہ بعض اوقات خالی کرتے اس زمانے کو یاد کر کے ان کا گلا رندھ جاتا جب بکریاں اللہ میاں کی گائے ہوا کرتی تھیں۔

ہم نے کبھی انہیں نشہ کرتے نہیں دیکھا۔ تاہم ان کا دعویٰ تھا کہ میرے لڑکپن میں سروی آم خربوزے کے برابر ہوتے تھے۔ ہم نے کبھی اس کی تردید نہیں کی۔ اس

لیے کہ ہم اپنے گئے گزرے نمانے میں روزانہ ایسے خربوزے بکھرت دیکھ رہے تھے جو واقعی آم کے برابر تھے۔ بات سروالی پر ہی ختم ہو جاتی تو صبر آ جاتا، لیکن وہ تو یہاں تک کہتے تھے کہ اگلے وقتوں کے لوگ غصب کے لبے چوڑے ہوتے تھے۔ ثبوت کے طور پر اپنے تماں ابا کی رسول کے سائز کا حوالہ دیتے جو مقای میڈیکل کالج نے اپرٹ میں محفوظ کر رکھی تھی۔ کہتے تھے کہ آپ صرف اسی سے ان کی صحت کا اندازہ کر لیجئے۔ یہ سن کر ہم سب ایک دوسرے کامنہ سکنے لگتے، اس لیے کہ اول تو ہمارے بزرگ ان کے بزرگوں کے مقابلے میں ابھی بچے ہی تھے۔ دوم، ہم سے کسی کے بزرگ کی رسول ابھی تک مظہر عام پر نہیں آئی تھی۔

اس کلنجگ کا اثر جہاں اور چیزوں، خصوصاً اشیائے خورد و نوش پر پڑا، وہاں موسم بھی اس کے چنگل سے نہ بچ سکا۔ اوائل جنوری کی ایک سرد شام تھی۔ آغا نے ٹھنڈا سانس بھر کر کہا، کیا وقت آ لگا ہے! ورنہ میں سال پہلے جنوری میں ایسے کڑاکے کی سردی نہیں پڑتی تھی کہ بچ وقتہ تیمم کرنا پڑے۔ چنگل ڈاڑھی والے درویش نے سوال کیا، کہیں اس کی وجہ یہ تو نہیں کہ تم اس نمانے میں صرف عید کی نماز پڑھتے تھے؟ لیکن بہت کچھ بحث و تجھیس کے بعد یہ طے پایا کہ محلہ موسیمات کے ریکارڈ سے آغا کو قائل کیا جائے۔

آغا دونوں ہاتھ گھٹنون میں دے کر بولے ”صاحب! ہم تو اتنا جانتے ہیں کہ میں برس پہلے اتنی کم سردی پڑتی تھی کہ ایک پتلی سی دلائی میں پیسہ آنے لگتا تھا اور اب پانچ سیر روئی کے لحاف میں بھی سردی نہیں جاتی۔ کیا سمجھے؟“

وہ کچھ اور دلائل بھی پیش کرنا چاہتے تھے لیکن ان کی لکھنی بندھ گئی اور بحث ایک دفعہ پھر انہی کے حق میں ختم ہو گئی۔

قدیم نصاب تعلیم کے وہ بے حد معرف و مذاہ تھے۔ اکثر کہتے کہ ہمارے بچپن میں کتابیں اتنی آسان ہوتی تھیں کہ بچے تو بچے، ان کے والدین بھی سمجھ سکتے تھے۔ اسی رو میں

اپنی یونیورسٹی کا ذکر بڑی ملک سے کرتے اور کہتے کہ ہمارے وقت میں ممتحن اتنے لائق ہوتے تھے کہ کوئی لڑکا فیل نہیں ہو سکتا تھا۔ قسمیں کھا کھا کر ہمیں یقین دلاتے کہ ہماری یونیورسٹی میں فیل ہونے کے لیے غیر معمولی قابلیت درکار تھی۔ جس شر میں یہ یونیورسٹی واقع تھی، اسے وہ عرصے سے اجزا دیا رکنے کے عادی تھے۔ ایک دن میں نے آڑے ہاتھوں لیا۔ ”آغا خدا سے ڈرو، وہ شر تمیں اجازہ دکھائی دیتا ہے؟ حالانکہ وہاں کی آبادی پانچ ہزار سے بڑھ کر ساڑھے تین لاکھ ہو گئی ہے۔“

”مسلمان ہو؟“

”ہوں تو۔“

”وزنخ پر ایمان ہے؟“

”ہے۔“

”وہاں کی آبادی بھی تو روز بروز بڑھتی جا رہی ہے، کیا سمجھے؟“

آخر شیرانی کی ایک بڑی مشہور نظم ہے جس میں انہوں نے یادان وطن کی خیر و عافیت پوچھنے کے بعد، دلیں سے آنے والے کی خاصی خبر لی ہے۔ اس بھولے بھالے سوالنامے کے تیور صاف کہہ رہے تھے کہ شاعر کو یقین واثق ہے کہ اس کے پر دلیں سدھارتے ہی نہ صرف دلیں کی ریت بلکہ موسم بھی بدل گیا ہو گا۔ اور ندی نالے اور تالاب سب ایک ایک کر کے سوکھ گئے ہوں گے۔ آغا کو اپنے آبائی گاؤں چاکسو (خوردا) سے بھی کچھ اس نوع کی توقعات وابستہ تھیں۔

چاکسو (خوردا) دراصل ایک قدیم گاؤں تھا جو چاکسو کلاں سے چھوٹا تھا۔ یہاں لوگ اب تک ہوائی جہاز کو چیل گاڑی کے نام سے یاد کرتے تھے۔ لیکن آغا اپنے لعاب وہن سے اس کے گرد اگرداں یادوں کا ریشمی جلا بننے رہے، یہاں تک کہ اس نے ایک تہ دار کوئے کی شکل اختیار کر لی جسے چیر کر (آغا کا تو کیا ذکر) جمیع باشندگان چاکسو باہر نہیں نکل سکتے تھے۔ ادھر چند دنوں سے وہ ان ٹنگ و تاریک گلیوں کو یاد کر کے زار و قطار رو رہے تھے، جہاں بقول ان کے جوانی کھوئی تھی۔ حالانکہ ہم سب کو ان کی سوانح عمری میں سوانح کم اور عمر نیا ہے نظر آتی تھی، لیکن جب ان کے یادش بخیریا نے شدت

افتخار کی تو دوستوں میں یہ صلاح ٹھہری کہ ان کو دو تین منینے کے لئے اسی گاؤں میں  
بیسیج دیا جائے جس کی نہیں ان کو حافظے کی خرابی کے سبب چارم آسمان دکھائی دیتی

URDU4U.COM

چنانچہ گزشتہ مارچ میں آغا ایک مدت مید (تمیں سال) کے بعد اپنے گاؤں گئے۔ لیکن وہاں  
سے لوٹے تو کافی آزردہ تھے۔ انہیں اس بات سے رنج پہنچا کہ جہاں پہلے ایک جوہر  
تحا جس میں دن بھر بھینسیں اور ان کے مالکوں کے بچے پڑے رہتے تھے، وہاں اب ایک  
پرائمری سکول کھڑا تھا۔ اس میں انہیں صریحاً چاکسو کلاں والوں کی شرارت معلوم ہوتی  
تھی۔ جوں جوں ایک دن وہاں گزارا اور پہلی ٹرین سے اپنی پرانی یونیورسٹی پہنچے مگر وہاں  
سے بھی شاموں شام واپس آئے۔ بے حد مغموم و گرفتہ دل۔ انہیں یہ دیکھ کر بڑی  
مایوسی ہوئی کہ یونیورسٹی اب تک چل رہی ہے۔ ان جیسے حساس آدمی کے لیے یہ بڑے  
دکھ اور اچھے کی بات تھی کہ وہاں مارچ میں اب بھی پھول کھلتے ہیں اور گلاب سرخ  
اور سبزہ ہرا ہوتا ہے۔ دراصل ایک مثالی "اولڈ بوائے" کی طرح وہ اس وقت تک  
اس صحت مند غلط فہمی میں بتلا تھے کہ ساری چونچالی اور تمام خوش مل اور خوش باشی  
ان کی نسل پر ختم ہو گئی۔

آغا کی عمر کا بھی نہیں کھلا۔ لیکن جن دنوں میرا تعارف ہوا، وہ عمر کی اس کٹھن گھائی  
سے گزر رہے تھے جب جوان ان کو بوڑھا جان کر کرتا تھے اور بوڑھے کل کا لوٹا  
سمجھ کر منہ نہیں لگاتے تھے۔ جن حضرات کو آغا اپنا ہم عمر بتاتے رہے، ان میں سے  
اکثر ان کو منہ در منہ پچا کرتے تھے۔ خیر، ان کی عمر کچھ بھی ہو مگر میرا خیال ہے  
کہ وہ ان لوگوں میں سے تھے جو کبھی جوان نہیں ہوتے۔ جب کبھی وہ اپنی جوانی کی  
بدعنوانیوں کے قصے سنانے بیٹھتے تو نوجوان ان کو یکسر فرضی سمجھتے۔ وہ غلطی پر تھے کیونکہ  
قصے ہی نہیں، ان کی ساری جوانی قطعی فرضی تھی۔ ویسے یہ کوئی انسوںی بات نہیں۔  
اس لئے کہ بعض اشخاص عمر کی کسی نہ کسی منزل کو چلاگ ک جاتے ہیں۔ مثال کے  
طور پر شیخ سعدی کے متعلق یہ باور کرنے کو جی نہیں چاہتا کہ وہ کبھی بچہ رہے ہوں

گے۔ حال جوان ہونے سے پہنچر بڑھا گئے۔ مهدی الافقی جذباتی اعتبار سے، ادھیزر پیدا ہوئے اور ادھیزر مرے۔ شبلی نے عمر طبیعی کے خلاف جماں کر کے ثابت کر دیا کہ عشق عطیہ قدرت ہے۔ پیر و جوال کی قید نہیں۔

مومن ہے تو بے تنق بھی لڑتا ہے سپاہی

اور آخر شیرانی جب تک جیئے نجوانی میں بٹلا رہے اور آخر اسی میں انتقال کیا۔ اس سے آخر شیرانی کی تنقیص یا آغا کی مذمت مقصود نہیں کہ میرے کافوں میں آج بھی آغا کے وہ الفاظ گونج رہے ہیں جو انہوں نے ٹیکوڑ پر نکتہ چینی کرتے ہوئے کہے تھے ”برا مانو یا بھلا، لیکن جوان مولوی اور بوڑھے شاعر پر اپنا دل تو نہیں ٹھکلت۔ کیا سمجھے؟“ ان کی شادی کے متعلق اتنی ہی روایتیں تھیں جتنے ان کے دوست۔ بعضوں کا کہنا تھا کہ بی اے کے نتیجے سے اس قدر بد دل ہوئے کہ خودکشی کی ٹھان لی۔ بوڑھے والدین نے سمجھایا کہ بیٹا خودکشی نہ کرو، شادی کرو۔ چنانچہ شادی ہو گئی۔ مگر ابھی سرے کے پھول بھی پوری طرح نہ مرجھائے ہوں گے کہ یہ فکر لاحق ہو گئی کہ بچپن انہیں اسی پر نجہ عمد شباب کر کے کہاں چلا گیا اور وہ اپنی آزادی کے ایام کو بے طرح یاد کرنے لگے حتیٰ کہ اس نیک بخت کو بھی رحم آگیا اور وہ یہ شہ کے لئے اپنے میکے چلی گئی۔

اس سے مر بخشوانے کے ٹھیک پندرہ سال بعد ایک من خاتون کو محض اس بنا پر جبالہ نکاح میں لائے کہ پنتمالیس سال اور تین شوہر قبل موصوفہ نے چاکسو میں ان کے ساتھ اماوس کی رات میں آنکھ مچولی کھیلتے وقت چکلی لی تھی۔ جس کا نیل ان کے حافظے میں جوں کا توں محفوظ تھا۔ لیکن آغا اپنی عادت سے مجبور تھے۔ اس کے سامنے اپنی پہلی بیوی کو اٹھتے بیٹھتے اس قدر تعریف کی کہ اس نے بہت جلد طلاق لے لی۔ اتنی جلد کہ ایک دون انگلیوں پر حساب لگایا تو بیچاری کی ازدواجی زندگی، عدت کی میعاد سے بھی منحصر نکلی۔

آغا ہر سال نہایت پابندی اور دھوم دھام سے دونوں طلاقوں کی سالگرہ منیا کرتے تھے۔ پہلی طلاق کی سلوو جولی میں راقم الحروف کو بھی شرکت کا اتفاق ہوا۔

دوسری خانہ بربادی کے بعد شادی نہیں کی، اگرچہ نظر میں آخری دم تک سرے کے پھول کھلتے اور مکتے رہے۔

یوں ترینگ میں ہوں تو انہیں ہر عاقل و بالغ خاتون میں اپنی امیہ بننے کی صلاحیت نظر آتی تھی۔ ایسے نازک و نایاب لمحات میں وہ کتابوں کی الماری سے پیر پینے کا ایک گلاں نکالتے جو ایک یادگار نمائش سے دودھ پینے کے لئے خریدا تھا۔ اب اس میں سکنجبیں بھر کے جرم جرم طبق میں انڈیلٹے رہتے اور ماضی کے نشہ سے سرشار ہو کر خوب بسکتے۔ اپنے آپ پر گلین تھمیں لگاتے اور عورت ذات کو نقصان پہنچانے کے ضمن میں اپنے ۵۵ سالہ منصوبوں کا اعلان کرتے جاتے۔ پھر جیسے جیسے عمر اور ناجربہ کاری بڑھتی گئی وہ ہر خاموش خاتون کو نیم رضامند سمجھنے لگے۔ نہ جانے کیوں اور کیسے انہیں یہ اندریشہ ہو چلا تھا کہ حوا کی ساری نسل انہی کی گھات میں بیٹھی ہے۔ مگر کسی اللہ کی بندی کی بہت نہیں پڑتی کہ ان کی پرغور گردن میں گھٹنی باندھ دے۔ لیکن سوائے آغا کے سب جانتے تھے کہ وہ صنف نازک کے حضور ہمیشہ سرتاپا! بن کر گئے جبکہ انہیں جسم؟ ہونا چاہیے تھا۔ ایک دن چکلی داڑھی والے درویش نے دلبی زیان سے کما کہ آغا تم دلیز ہی چوتے رہ گئے۔ دستک دینے کی بہت تھمیں کبھی نہیں ہوئی۔ ہے، کہنے لگے۔ میاں! ہم تو درویش ہیں۔ ایک گھونٹ لیا۔ دل شاد کیا، خوش وقت ہوئے اور چل نکلے۔ ملگ کے دل میں سبیل پر قبضہ کرنے کی خواہش نہیں ہوتی۔

سینما دیکھنے کے شائق تھے۔ اگرچہ اس کے موقع بہت کم ملتے تھے۔ صرف وہ تصویریں چاؤ سے دیکھتے جن میں ان کے زمانے کی محبوب ایکٹریں ہیروئین کا روں ادا کر رہی ہوں۔ مگر وقت یہ تھی کہ ان کے چہرے یا تو اب اسکرین پر نظر ہی نہیں آتے تھے یا پھر ضرورت سے نیا ہو نظر آ جاتے تھے۔ ان میں سے جو حیات تھمیں اور چلنے پھرنے

کے قابل، وہ اب ہیروئین کی نافی اور ساس کا رول نمایت خوش اسلوبی سے ادا کر رہی تھیں۔ جس سے ظاہر ہے آغا کو کیا دلچسپی ہو سکتی تھی۔ البتہ چھٹے چھماہے ”پکار“ یا ”ماتا ہری“ فلم کی فلم آ جاتی تو آغا کے دل کا کنول کھل جاتا۔ چگلی داڑھی والے درویش کا بیان ہے کہ آغا گریٹا گاربو پر محض اس لئے فریفتہ تھے کہ وہ اُنہی کی عمر مول تھی۔

ہر چند اس قبیل کی فلمیں دیکھ کر ہر تدرست آدمی کو اپنی ساعت اور بصارت پر شبہ ہونے لگتا۔ لیکن آغا کو ان کے مناظر اور مکالے ازیر ہو پکے تھے اور وہ اس معاملے میں، ہماری آپ کی طرح اپنے حواسِ خمسہ کے چند اس محتاج نہ تھے۔ یہ باسی فلمیں دیکھتے وقت انہیں ایک باڑھ پر آئے ہوئے بدن کی جانی پچھائی تیز اور ترش میک آتی جو اپنے ہی وجود کے کسی گوشے سے پھوٹی ہوئی محسوس ہوتی تھی۔

### باسی پھول میں جیسے خوبی، پھول پسندے والے کی

ان کے مشتہ ہوئے نقش میں اور ان مقامات میں جمل چکیں سال پہلے دل بری طرح دھڑکا تھا، انہیں ایک پچھڑے ہوئے ہزار کا عکس دکھائی دیتا جو وقت کے اس پار انہیں بلا رہا تھا۔

سب جانتے تھے کہ آغا کی زندگی بہت جلد ایک خاص نقطے پر پہنچ کر ساکن ہو گئی۔ جیسے گرامو فون کی سوئی کسی بیٹھے بول پر انک جائے۔ لیکن کم احباب کو علم ہو گا کہ آغا اپنے ذہنی بکلے بن سے بے خبر نہ تھے۔ اکثر کہا کرتے تھے کہ جس وقت میرے ہم سن کبدی میں وقت ضائع کرتے ہوتے، تو میں اکیلا جوہر کے کنارے بیٹھا اپنی یادداشت سے رہت اور گارے کا لال قلعہ بناتا ہے میں نے پہلی بار اس زمانے میں دیکھا تھا جب سوہن طوفہ کھاتے ہوئے پہلا دودھ کا دانت ٹوٹا تھا۔ بڑے ہو کر آغا نے یہ شاہ جہانی شغل (ہمارا اشارہ حلوا سوہن سے دانت اکھاڑنے کی طرف نہیں، تغیر قلعہ جات کی طرف ہے) ترک نہیں کیا۔ بس ذرا ترمیم کر لی۔ اب بھی وہ یادوں کے قلعے بناتے

تھے۔ فرق صرف اتنا تھا کہ اب بہتر مالہ لگاتے اور ریت کے بجائے اصلی سنگ مرمر و افر مقدار میں استعمال کرتے۔ بلکہ جہاں صرف ایک سل کی گنجائش ہوتی، وہاں دو لگاتے۔ نیز برج اور مینار نقشے کے مطابق ہے جوڑ ہاتھی دانت کے بناتے۔ مدت العمر شیشے کی فصیلوں پر اپنی منجھیق کے مطابق ہے جوڑ ہاتھی دانت کے بناتے۔ مدت العمر شیشے کی فصیلوں پر اپنی منجھیق نصب کر کے وہ بالشتیوں کی دنیا پر پتھراو کرتے رہے۔ ان قلعوں میں غنیم کے داخل ہونے کا کوئی راستہ نہیں تھا۔ بلکہ آغا نے خود اپنے نکلنے کا بھی کوئی راستہ نہیں رکھا تھا۔

یہ نہیں کہ انہیں اس کا احساس نہ ہو، اپنا حال ان پر بخوبی روشن تھا۔ اس کا علم مجھے یوں ہوا کہ ایک دفعہ باتوں ہی باتوں میں یہ بحث چل نکلی کہ ماضی سے لگاؤ ضعف پیدا کرتا ہے۔ پہلے درویش (جن کا روپیہ ان کی جوانی سے پہلے جواب دے گیا) نے تائید کرتے ہوئے فرمایا کہ جتنا وقت اور روپیہ بچوں کو "مسلمانوں کے سائنس پر احسانات" رکھنے میں صرف کیا جاتا ہے، اس کا دسوائی حصہ بھی بچوں کو سائنس پڑھانے میں صرف کیا جائے تو مسلمانوں پر بڑا احسان ہو گا۔ غور کیجئے تو امریکہ کی ترقی کا سبب یہی ہے کہ اس کا کوئی ماضی نہیں۔ چھلی ڈاڑھی والا درویش گویا ہوا۔ قدیم داستانوں میں بار بار ایسے آئیں صحرا کا ذکر آتا ہے، جہاں آدمی پیچھے مژ کر دیکھ لے تو پتھر کا ہو جائے۔ یہ صحرا ہمارے اپنے من کے اندر ہے، باہر نہیں۔" پہلے درویش نے پتھر کر دیو ملا سے منطقی نتیجہ نکلتے ہوئے کہا۔ "اپنے ماضی سے شیفتگی رکھنے والوں کی مثال ایک ایسی مخلوق کی ہی ہے جس کی آنکھیں گدی کے پیچھے گلی ہوئی ہوں۔ چھان بین کیجئے تو بات بات پر "یاد ایا میکہ" اور "یادش بخیر" کی ہانک لگانے والے وہی نکلیں گے جن کا کوئی مستقبل نہیں۔"

آغا نے یک لخت ماضی کے مرغزاروں سے سر نکال کر فیر کیا۔ "یادش بخیر کی بھی ایک ہی رہی۔ اپنا تو عقیدہ ہے کہ جسے ماضی یاد نہیں آتا کہ اس کی زندگی میں شاید کبھی

کچھ ہوا ہی نہیں۔ لیکن جو اپنے ماضی کو یاد ہی نہیں کرنا چاہتا وہ یقیناً لوفر رہا ہو گا۔  
کیا سمجھے؟”

مدتمیں گزریں، ٹھیک یاد نہیں۔ بحث کن دل آزار مراحل سے گزرتی اس تجربیدی نکتے پر آپنی کہ ماضی ہی اٹھ حقیقت ہے۔ اس لئے کہ ایک نہ ایک دن یہ اڑدھا حال اور مستقبل دونوں کو نگل جائے گا۔ دیکھا جائے تو ہر لمحہ اور ہر لحظہ، ہر آن اور ہر پل ماضی کی جیت ہو رہی ہے۔ آنے والا کل آج میں اور آج گزرے ہوئے کل میں بدل جاتا ہے۔ اس پر پہلے درویش نے یہ فیصلہ صادر فرمایا کہ ایشیا کا حال اس شخص جیسا ہے جس نے گئے جنم کی تمنا میں خودکشی کر لی۔

مشرق نے کبھی پل کے روپ سروپ سے پیار کرنا نہیں سیکھا۔ جینا ہے تو پہلے سرسراتے لمحے کو دانتوں سے پکڑو۔ گزرتے لمحے کو بے جھپک چھاتی سے لگاؤ کہ اس کی نس نس میں ماضی کا نیم گرم خون دوڑ رہا ہے۔ اسی کی جیتنی جیتنی کوکھ سے مستقبل جنم لے گا۔ اور اپنی چھل بل دکھا کر آخر اسی کی طرف لوئے گا۔

یہاں چگلی ڈاڑھی والے درویش نے اچانک بریک لگایا۔ ”آپ کے نہنے منے لمحے کے نجیب الطرفین ہونے میں کیا کلام ہے۔ لیکن یتی ہوئی گھریلوں کی آرزو کرنا ایسا ہی ہے جیسے ٹوٹھ پیٹ کو واپس ثوب میں گھسانا۔ لاکھ یہ دنیا ظلمت کدھ سی۔ لیکن کیا اچھا ہو کہ ہم ماضی کے دھندلے خاکوں میں چینختے پتھکھاڑتے رنگ بھرنے کے بجائے حال کو روشن کرنا سیکھیں۔“

آنے ایک بار پھر ترپ پھینکا۔ ”بھتی ہم تو باورچی خانے پر سفیدی کرنے کے قائل نہیں۔“

بات یہ ہے کہ بہت کم لوگ جی داری سے ادھیر پن کا مقابلہ کر پاتے ہیں۔ غبی ہوں تو اس کے وجود سے ہی مخرف۔ اور ذرا ذہین ہوں تو پہلا سفید بال نظر پڑتے ہی اپنی کالیا کو ماضی کی اندر ہی سرنگ کے خنک اندرھروں میں ٹھنڈا ہونے کے لئے ڈال دیتے

ہیں۔ اور وہاں سے نکلنے کا نام نہیں لیتے جب تک کہ وقت ان کے سروں پر برف کے گالے نہ بکھیر دے۔ بال سفید کرنے کے لئے اگرچہ کسی تیاگ اور تپیا کی ضرورت نہیں۔ تاہم ایک رچی بسی باوقار سپردگی کے ساتھ بوڑھے ہونے کا فن اور ایک آن کے ساتھ پتا ہونے کے پیترے بڑی مشکل سے آتے ہیں۔ اور ایک بڑھاپے پر ہی موقوف نہیں۔ حسن اور جوانی سے بہرہ یاب ہونے کا سلیقہ بھی کچھ کچھ اس وقت پیدا ہوتا ہے جب وہ ایک گھری آہ اور آہ ایک لمبی کراہ میں بدل چکی ہوتی ہے۔

قدرت کے کھیل زالے ہیں۔ جب وہ دانت دیتی ہے تو پتنے نہیں ہوتے۔ اور جب پتنے دینے پر آتی ہے تو دانت ندارد۔ آغا کا الیہ یہ تھا کہ جب قدرت نے ان کو دانت اور پتنے دونوں بخشے تو انہوں نے دانتوں کو استعمال نہیں کیا۔ لیکن جب دانت عدم استعمال سے کمزور ہو کر ایک ایک کر کے گر گئے تو انہیں پہلی دفعہ چنوں کے سوندھے وجود کا احساس ہوا۔ پہلے تو بہت سپٹائے۔ پھر دانتوں کو یاد کر کے خود روتے اور دنیا کو رلاتے رہے۔ عبارت آرائی بر طرف، امر واقعہ یہ ہے کہ آغا نے بچپن اور جوانی میں بجز شطرنج کے کوئی کھیل نہیں کھیلا۔ حد یہ کہ جوتے کے تسمے بھی کھڑے کھڑے اپنے نوکروں سے بندھوائے۔ مگر جونہی بچپن کے پیٹے میں آئے، اس بات سے بڑے رنجیدہ رہنے لگے کہ اب ہم تین قطبوں میں ایک بینھک نہیں گا سکتے۔ اس میں وہ قدرے غلو سے کام لیتے تھے۔ کیونکہ ہم نے بچشم خود دیکھا کہ نہ صرف ایک ہی ہلے میں اڑاڑا کے بیٹھ جاتے، بلکہ اکثر و بیشتر بیٹھے ہی رہ جاتے۔ اس لحاظ سے چگلی ڈاڑھی والے درویش بھی کچھ کم نہ تھے۔ زندگی بھر کیرم کھیلا اور جاسوی ناول پڑھے۔ اب ان حالوں کو پنچ گئے تھے کہ اپنی سالگرد کے کیک کی موم تباہ تک پھونک مار کر نہیں بجھا سکتے تھے۔ لہذا ان کے نواسے کو پنکھا جھل کر بجھانا پڑتی تھیں۔ اس کے علاوہ نظر اتنی موٹی ہو گئی تھی کہ عورتوں نے ان سے پرہ کرنا چھوڑ دیا۔ عمر کا اندازہ بس اس سے کر لیجئے کہ تین مصنوعی دانت تک ٹوٹ چکے تھے۔ بایں سامان عاقبت، شکلا جی اور آغا کے

سامنے اکثر بیانی کے پردازے میں اپنی ایک آرزو کا بر ملا اظہار کرتے ہے کم و بیش نصف صدی سے اپنا خون پلا پلا کر پال رہے تھے۔ خلاصہ اس دائیٰ حسرت کا یہ تھا کہ ننانوے سال کی عمر پائی اور مرنے سے پہلے ایک بار، بس ایک بار..... مجرمانہ دست درازی میں ماخوذ ہوں۔ ایک دفعہ زکام میں بتلا تھے۔ مجھ سے فرمائش کی۔ ”میاں! ذرا میری بیانی ترجم سے پڑھ کر سناؤ۔“ میں نے تامل کیا۔ فرمایا ”پڑھو بھی‘ شرع اور شاعری میں کاہے کی شرم۔“

گو آغا تمام عمر رین تم ہائے روزگار رہے لیکن چاکسو کی یاد سے ایک لحظہ غافل نہیں رہے۔ چنانچہ ان کی میت آخری وصیت کے مطابق سات سو میل دور چاکسو خورد لے جائی گئی۔ اور چاکسو کلاں کی جانب پاؤں کر کے اسے قبر میں اتا را گیا۔

لاریب وہ جنتی تھے۔ کیونکہ وہ کسی کے برے میں نہیں تھے۔ انہوں نے اپنی ذات کے علاوہ کبھی کسی کو گزند نہیں پہنچایا۔ ان کے جنتی ہونے میں یوں بھی شبہ نہیں کہ جنت واحد ایسی جگہ ہے جس کا حال اور مستقبل اس کے ماضی سے بہتر نہیں ہو سکتا۔ لیکن نہ جانے کیوں میرا دل گواہی دیتا ہے کہ وہ جنت میں بھی خوش نہیں ہوں گے اور یادش بخیر کہہ کر جنتیوں کو اسی جہاں گزرائیں کی داستان پاستاں سانا کے لپجاتے ہوں گے ہے وہ جنتی بھی دونخ سمجھتے رہے۔

## • موزی

مرزا کرتے وہی ہیں جو ان کا دل چاہے۔ لیکن اس کی تاویل عجیب و غریب کرتے ہیں۔ صحیح بات کو غلط دلائل سے ثابت کرنے کا یہ ناقابلِ رشک ملکہ شاذ و نادر ہی مردوں کے حصے میں آتا ہے۔ اب سگریٹ ہی کو لجھئے۔ ہمیں کسی کے سگریٹ نہ پینے پر کوئی اعتراض نہیں، لیکن مرزا سگریٹ چھوڑنے کا جو فلسفیانہ جواز ہر بار پیش کرتے ہیں وہ عام آدی کے دماغ میں بغیر آپریشن کے نہیں گھس سکتا۔

ہمینوں وہ یہ ذہن نشین کرتے رہے کہ سگریٹ پینے سے گھریلو مسائل پر سوچ چکار کرنے میں مدد ملتی ہے اور جب ہم نے اپنے حالات اور ان کی جماعت سے قائل ہو کر سگریٹ شروع کر دی اور اس کے عادی ہو گئے تو انہوں نے چھوڑ دی۔ کہنے لگے، بات یہ ہے کہ گھریلو بجٹ کے جن مسائل پر میں سگریٹ پی پی کر غور کیا کرتا تھا، وہ دراصل پیدا ہی کثرت سگریٹ نوشی سے ہوئے تھے۔

ہمیں غور و فکر کی لٹ لگانے کے بعد انہوں نے آنا جانا موقوف کر دیا جو اس بات کی علامت تھی کہ وہ واقعی تائب ہو گئے ہیں اور کسی سے ملنا جانا پسند نہیں کرتے، بالخصوص سگریٹ پینے والوں سے۔ (انہی کا قول ہے کہ بڑھیا سگریٹ پینے ہی ہر شخص کو معاف کر دینے کو جی چاہتا ہے۔ خواہ وہ رشتے دار ہی کیوں نہ ہو) میں گیا بھی تو کھنچ کھنچے میں ہوں مجبور مگر آپ تو مجبور نہیں۔“

سات مینے تک سگریٹ اور سوسائٹی سے اجتناب کیا۔ لیکن خدا بڑا مسببِ الاسباب ہے۔ آخر ایک دن جب وہ وعظ سن کر خوش خوش گھر لوٹ رہے تھے تو انہیں بس میں ایک سگریٹ لائٹر پڑا۔ مل گیا۔ چنانچہ پہلے ہی بس اسٹاپ پر اتر پڑے اور لپک کر گولڈ

فلیک سگریٹ کا ڈبہ خریدا (ہمیں اس واقعہ پر قحط تجھ نہیں ہوا، اس لئے کہ گزشتہ کرسس پر انیں کمیں سے نائیلوں کے موزے چار آنے رعایت سے مل گئے تھے، جن کو "میچ" کرنے کے لئے انیں ایک دوست سے قرض لے کر پورا سوت سلوانا پڑا) سگریٹ اپنے جلتے ہوئے ہونٹوں میں دبا کر لائٹر جلانا چاہا تو معلوم ہوا کہ اندر کے تمام پرزے عائب ہیں۔ اب ماچس خریدنے کے علاوہ کوئی چاہہ نہ رہا۔ ہم نے اکثر یہی دیکھا کہ مرزا چیبیری لینے کو گئے اور آگ لے کر لوئے۔ اور دوسرے دن اچانک غریب غانے پر گاڑھے گاڑھے دھوئیں کے بادل چھا گئے، جن میں سے مرزا کا مسکراتا ہوا چہرہ رفتہ رفتہ طلوع ہوا۔ گلے ٹکوے تمام ہوئے تو تھنوں سے دھوائی خارج کرتے ہوئے بشارت دی کہ سگریٹ میرے لئے موجب نشاط نہیں، ذریعہ نجات ہے۔

اتا کہہ کر انہوں نے چکلی بجا کے اپنے نجات دہنہ کی راکھ جھاڑی اور قدرے تفصیل سے بتانے لگے کہ سگریٹ نہ پینے سے حافظے کا یہ حال ہو گیا تھا کہ ایک رات پولیس نے بغیر بتی کے سائیکل چلاتے ہوئے پکڑ لیا تو اپنا صحیح نام اور ولدیت تک نہ بتا سکا، اور بفضلہ اب یہ علم ہے کہ ایک ہی دن میں آدمی ٹیلیفون ڈائریکٹری حفظ ہو گئی۔ مجھے لا جواب ہوتا دیکھ کر انہوں نے فاتحانہ انداز سے دوسری سگریٹ سلاگائی۔ ماچس احتیاط سے بجھا کر ہونٹوں میں دبایی اور سگریٹ ایش ٹرے میں پھیک دی۔

کبھی وہ اس خوشی میں سگریٹ پیتے ملیں گے کہ آج ری میں جیت کر اٹھے ہیں۔ اور کبھی (بلکہ اکثر و بیشتر) اس تقریب میں کہ آج تو بالکل کھک ہو گئے۔ ان کا دوسرا دعویٰ تسلیم کر لیا جائے کہ سگریٹ سے غم غلط ہوتا ہے تو ان کے غنوں کی مجموعی تعداد بہ شرح پچاس غم یومیہ، اٹھاہہ ہزار سالانہ کے لگ بھگ ہو گی اور بعض غم تو اتنے ضدی ہوتے جا رہے ہیں کہ جب تک تین چار سگریٹوں کی دھونی نہ دی جائے ملنے کا نام نہیں لیتے۔ انیں عبرت دلانے کے ارادے سے میں نے بادشاہ مطربیدیطس

ششم کا قصہ سنیا، جو یوں ہے کہ جب اس کو ہمہ وقت یہ اندیشہ لاحق رہنے لگا کہ موقع پا کر خون اور قومی عادی ہو جائیں۔ اور وہ اس حفظ مانقدم میں اس حد تک کامیاب ہوا کہ جب حالات سے مجبور ہو کر اس نے واقعی خودکشی کرنے کی کوشش کی تو زہر بالکل بے اثر ثابت ہوا اور اس نے بمشکل تمام اپنے ایک غلام کو خبر گھونپنے پر رضامند کیا۔

بولے ”ناحق بچارے غلام کو گنجائی کیا۔ اگر خودکشی ہی کرنا تھی تو زہر کھانا بند کر دیتا۔“  
چند ہی گھنٹوں میں تڑپ تڑپ کے مر جاتا۔“

لیکن جو احباب ان کی طبیعت کے اتار چڑھاؤ سے واقف ہیں وہ جانتے ہیں کہ ان کے یہ غم ابدی اور آفاقی ہوتے ہیں جن کا سگریٹ تو درکنار حق سے بھی علاج نہیں ہو سکتا۔ میں نے اکثر انہیں اس غم میں سگریٹ کے کش پر کش لگاتے دیکھا ہے کہ سوئی گیس کا ذخیرہ سو سال میں ختم ہو گیا تو ان کی اپنی ملازمت کا کیا ہو گا؟ یا ایک لاکھ سال بعد انسان کے سر پر بال نہ ہوں گے تو جاموں اور سکھوں کا کیا حشر ہو گا؟ اور جب سورج پچاس ارب سال بعد بالکل ٹھنڈا پڑ جائے گا تو ہم گھپ اندریے میں صبح کا اخبار کیسے پڑھیں گے؟

ایک دفعہ تو سب کو یقین ہو گیا کہ مرزا نے واقعی سگریٹ چھوڑ دی۔ اس لئے کہ مفت کی بھی نہیں پیتے تھے اور ایک ایک سے کہتے پھرتے تھے کہ اب تو بھولے سے بھی سگریٹ کا خیال نہیں آتا۔ بلکہ روزانہ خواب میں بھی سگریٹ بھی ہوئی ہی نظر آتی ہے۔ میں نے دیافت کیا کہ اب کی دفعہ کیوں چھوڑی؟

ہوا میں پھونک سے فرضی دھوکیں کے مرغولے بناتے ہوئے بولے ”یونہی بیٹھے بیٹھے خیال آیا کہ جو روپیہ سگریٹ میں پھونک رہا ہوں، اس سے اپنی زندگی کا بیسہ کرایا جا سکتا ہے۔ کسی بیوہ کی مدد ہو سکتی ہے۔“

”مرزا! بیسمے میں چندال مسائلے نہیں لیکن جب تک نام پتہ معلوم نہ ہو، یہ بیوہ والی

بات میری سمجھ میں نہیں آئے گی۔“

”پھر یوں سمجھ لو کہ بیسمے سے اپنی ہی یہ کی امداد ہو سکتی ہے۔ لیکن مذاق بر طرف، سگریٹ چھوڑنے میں ہے ہر یہ بچت! جو صرف اس طرح ممکن ہے کہ جب بھی پینے کی خواہش ہو، یہ فرض کر لو گہر لی۔ اس طرح ہر بار تمہارا ڈیڑھ آنہ بچ جائے گا۔“

میں نے دیکھا کہ اس فارمولے سے مرزا بارہا ایک دن میں دس دس پندرہ پندرہ روپے بچائے۔ ایک روز دس روپے کی بچت دکھا کر انہوں نے مجھ سے پانچ روپے ادھار مانگ تو میں نے کہا۔ ”غصب ہے! دن میں دس روپے بچانے کے باوجود مجھ سے پانچ روپے قرض مانگ رہے ہو؟“

کہنے لگے ”اگر یہ نہ بچاتا کہ تو اس وقت تمہیں پندرہ دینے پڑتے۔“

مجھے اس صورت حال میں سراسر اپنا ہی فائدہ نظر آیا۔ لہذا جب پانچ روپے قرض دیئے، یہ سمجھ کر دیئے کہ الثا مجھے دس روپے نقد کا منافع ہو رہا ہے۔ مرزا کے متواتر تعاون کی بدولت میں نے اس طرح دو سال کی قلیل مدت میں ان سے چھ سو روپے کمالے۔

پھر ایک سالانی صبح کو دیکھا کہ مرزا دائیں بائیں دھوئیں کی کلیاں کرتے چلے آ رہے ہیں۔ میں نے کہا۔ ”ہائیں مرزا! یہ کیا بدپہیزی ہے؟“

جواب دیا ”جن دونوں سگریٹ پیتا تھا کسی اللہ کے بندے نے الٹ کرنے پوچھا کہ میاں کیوں پیتے ہو؟ لیکن جس دن سے چھوڑی، جسے دیکھو یہی پوچھتا ہے کہ خیر تو ہے کیوں چھوڑ دی؟ بالآخر نجی ہو کر میں نے پھر شروع کر دی۔ بھلا یہ بھی کوئی منطق ہے کہ قتل عمر کے محركات سمجھنے کے لئے آپ مجرموں سے ذرا نہیں پوچھتے کہ تم لوگ قتل کیوں کرتے ہو؟ اور ہر را گیر کو روک کر پوچھتے ہیں کہ بچ بتاؤ، تم قتل کیوں نہیں کرتے؟“

میں نے سمجھا ”مرزا اب پیلانے بدل گئے ہیں۔ مثال کے طور پر ڈاڑھی کو ہی لو۔“ الجھ پڑے۔ ”ڈاڑھی کا قتل سے کیا تعلق؟“

”بندہ خدا! پوری بات تو سنی ہوتی۔ میں کہہ یہ رہا تھا کہ اگلے زمانے میں کوئی شخص ڈاڑھی نہیں رکھتا تھا تو لوگ پوچھتے تھے کیوں نہیں رکھتے؟ لیکن اب کوئی ڈاڑھی رکھتا ہے تو سب پوچھتے ہیں کہ کیوں رکھتے ہو؟“

ان کا دعویٰ ہے کہ نکوئین ان کے خون میں اس حد تک حل ہو گئی ہے کہ ہر صبح پنگ کی چادر جھاڑتے ہیں تو یونکلووں کھمل گرتے ہیں۔ یقیناً یہ نکوئین ہی کے اثر سے کیفر کردار کو پہنچتے ہوں گے۔ ورنہ اول تو یہ ناسمجھ جس اتنی کثیر تعداد میں متعدد ہو کر خودکشی کرنے کی صلاحیت نہیں رکھتی۔ دوم، آج تک سوائے انسان کے کسی ذی روح نے اپنے مستقبل سے مایوس ہو کر خودکشی نہیں کی۔ البتہ یہ ممکن ہے کہ مرزا اپنے خون کو خراب ثابت کرنے میں کچھ مبالغہ کرتے ہوں۔ لیکن اتنا تو ہم نے اپنی آنکھوں سے دیکھا کہ وہ سگریٹ کے دھوکیں کے اس قدر عادی ہو چکے ہیں کہ صاف ہوا سے کھانسی اٹھنے لگتی ہے اور اگر دو تین دن تک سگریٹ نہ ملے تو گلے میں خراش ہو جاتی ہے۔

ہم نے جب سے ہوش سنبھالا (اور ہم نے مرزا سے بہت پہلے ہوش سنبھالا) مرزا کے منہ میں سگریٹ ہی دیکھی، ایک مرتبہ ہم نے سوال کیا کہ تمہیں یہ شوق کس نے لگایا تو انہوں نے لطفیے داغنے شروع کر دیے۔

”اللہ بنخشنے والد مرحوم کما کرتے تھے کہ بچوں کو سگریٹ نہیں پینا چاہیے۔ اس سے آگ لگنے کا اندیشہ رہتا ہے۔ اس کے باوجود ہم پیتے رہے۔ عرصے تک گھر والوں کو یہی غلط فہمی رہی کہ ہم محض بزرگوں کو چڑانے کے لیے سگریٹ پیتے ہیں۔“

”مگر میں نے پوچھا تھا کہ یہ چکا کس نے لگایا؟“

”میں نے سگریٹ پینا اپنے بڑے بھائی سے سیکھا جب کہ ان کی عمر چار سال کی تھی۔“

”اس رفتار سے انہیں اب تک قبر میں ہونا چاہیے۔“

”وہ وہیں ہیں۔“

اس کے باوجود مرزا کسی طرح یہ ماننے کو تیار نہیں کہ وہ عادتاً سُکریٹ پینتے ہیں۔ یہ مسئلہ جب بھی زیر بحث آیا، انہوں نے یہی ثابت کرنے کی کوشش کی کہ وہ سُکریٹ کسی گھمپیر فلسفے کے احترام میں یا محض خلق خدا کے فائدے کے لیے پی رہے ہیں۔ طوعاً کہاً کوئی تین برس ادھر کی بات ہے کہ شدہ شدہ مجھ تک یہ خبر پہنچی کہ مرزا پھر تائب ہو گئے اور کامل چھتیں گھنٹے سے ایک سُکریٹ نہیں پی۔ بھاگ بھاگ مبارکباد دینے پہنچا تو نقشہ ہی اور پایا۔ دیکھا کہ تہنیت گزاروں کا ایک غول رات سے ان کے ہاں فروکش ہے۔ خاطر مدارت ہو رہی ہے۔ مرزا انہیں سُکریٹ پلا رہے ہیں اور وہ مرزا کو۔ مرزا ماچس کی ڈیبا پر ہر ایک فقرے کے بعد دو انگلیوں سے تال دیتے ہوئے کہ رہے تھے۔

”محمد اللہ! (تال) میں جوا نہیں کھیلتا (تال) شراب نہیں پیتا (تال) تماش بینی نہیں کرتا (تال) اب سُکریٹ بھی نہ پیوں تو بڑا کفران نعمت ہو گا“ (تین تال)  
میں نے کہا ”لاحول ولا قوہ! پھر یہ علت لگا لی؟“

مجموع کی طرف دونوں ہاتھ پھیلا کر فرمایا ”یاروا! تم گواہ رہنا کہ اب کی بار فقط اپنی اصلاح کی خاطر توبہ توڑی ہے۔ بات یہ ہے کہ آدمی کوئی چھوٹی موثی علت پال لے تو بہت بڑی علتوں سے بچا رہتا ہے۔ یہ کمزوبیاں (Minor Vices) انسان کو گناہ کبیرہ سے باز رکھتی ہیں اور یاد رکھو کہ دانا وہی ہے جو ذرا محنت کر کے اپنی ذات میں کوئی ایسا نمایاں عیب پیدا کر لے جو اس کے اصل عیبوں کو ڈھانپ لے۔“  
”اپنے پلے کچھ نہیں پڑ رہا۔“

اپنے ستار عیوب کا پیکٹ میری طرف بڑھاتے ہوئے بولے ”یہ پیو گے تو خود بخود سمجھ میں آ جائے گا۔ اس فلسفے میں قطعی کوئی ایج چیز نہیں۔ تم نے دیکھا ہو گا اگر کوئی شخص خوش قسمتی سے گنجایا لگڑایا کاتا ہے تو اس کا یہ سطھی عیب لوگوں کو اس قدر متوجہ کر لیتا ہے کہ اصل عیبوں کی طرف سے کسی کی نظر نہیں جاتی۔ مثال میں جو لیں بیزر، تیور لنگ اور رنجیت نگہ کو پیش کیا جا سکتا ہے۔ ویسے بھی کسی سو فیصدی پارسا

آدمی سے مل کر کسی کا جی خوش نہیں ہوتا۔ تم جانتے ہو کہ میں آواہ اوباش نہیں، فاسق و فاجر نہیں، ہرجائی اور ہری چک نہیں۔ لیکن آج بھی (یہاں مرزا نے بہت سا لذیز دھواں چھوڑا) ..... لیکن آج بھی کسی خوبصورت عورت کے متعلق یہ سنتا ہوں کہ وہ پارسا بھی ہے تو نہ جانے کیوں دل بینہ سا جاتا ہے۔“

”مرزا! سگریٹ بھی پیتے ہیں، مگر اس انداز سے پیتے ہو گویا بدچلنی کر رہے ہو۔“  
”کسی اچھے بھلے کام کو عیب سمجھ کر کیا جائے تو اس میں لذت پیدا ہو جاتی ہے۔ یورپ اس گر کو ابھی تک سمجھ نہیں پایا۔ وہاں شراب نوشی عیب نہیں۔ اسی لیے اس میں وہ لطف نہیں آتا۔“

”مگر شراب تو واقعی بری چیز ہے، البتہ سگریٹ پینا بری بات نہیں۔“  
”صاحب! چار سگریٹ پہلے یہی بات میں نے ان لوگوں سے کہی تھی۔ بہر کیف میں تو یہ ماننے کے لیے بھی تیار ہوں کہ سگریٹ پینا گناہ صغیرہ ہے۔ مگر غصہ مجھے ان ساد لوح حضرات پر آتا ہے جو سمجھتے ہیں کہ سگریٹ نہ پینا ثواب کا کام ہے۔ مانا کہ جھوٹ بولنا اور چوری کرنا بری بات ہے لیکن مصیبت یہ ہے کہ ہمارے ہاں لوگ یہ توقع رکھتے ہیں کہ حکومت ان کو ہر بار چج بولنے اور چوری نہ کرنے پر طلائی تمغہ دے گی۔“

پھر ایک زمانہ ایسا آیا کہ مرزا تمام دن لگاتار سگریٹ پیتے مگر ماچس صرف صبح جلاتے تھے۔ شمار یاد نہیں۔ لیکن ان کا اپنا بیان ہے کہ آج کل ایک دن میں فٹ سگریٹ پی جاتا ہوں اور وہ بھی اس شکل میں کہ سگریٹ عموماً اس وقت تک نہیں پھینکتے، جب تک انسانی کھال جلنے کی چراند نہ آنے لگے۔ آخر ایک دن مجھ سے ضبط نہ ہو سکا اور میں نے آنکھوں میں آنکھیں ڈال کر کہا، مرزا آخر کیا ٹھانی ہے؟

میری آنکھوں میں دھواں چھوڑتے ہوئے بولے ”کیا کروں، یہ موذی نہیں مانتا۔“  
مرزا اپنے نفس اماہ کو (جس کا محل وقوع ان کے نزدیک گردن کے جنوب مغربی علاقے میں واقع ہے) اکثر اسی نام سے یاد کرتے، چکارتے اور للاکرتے ہیں۔

میں نے کہا ”فرائید کے نظریہ کے مطابق سگریٹ پینا ایک رجعتی اور بچگانہ حرکت ہے۔ جنہی لحاظ سے نا آسودہ سگریٹ کے سرے کو غیر شوری طور پر Nipple کا نعم البدل سمجھتے ہیں۔“

”مگر فرانڈ تو انسانی دماغ کو ناف ہی کا ضمیمہ سمجھتا ہے۔“  
”گولی ما رو فرانید کو، بندہ خدا! اپنے آپ پر رحم نہیں آتا تو کم از کم اس چھوٹی سی بیسہ کچپنی پر ترس کھاؤ جس کی پالیسی تم نے لی ہے۔ نئی نئی کچپنی ہے۔ تمہاری موت کی تاب نہیں لا سکتی۔ فوراً دیوالے میں چلی جائے گی۔“

”آدی اگر قبل از وقت نہ مر سکے تو بیسمے کا مقصد ہی فوت ہو جاتا ہے۔“  
”مرزا! بات کو مذاق میں نہ اڑاؤ۔ اپنی صحت کو دیکھو۔ پڑھے لکھے آدی ہو، اخبار اور رسائل سگریٹ کی برائی سے رنگے پڑے ہیں۔“

”میں خود سگریٹ اور سرطان کے بارے میں اتنا کچھ پڑھ چکا ہوں کہ اب مطالعہ سے نفرت ہو گئی۔“ انہوں نے چنکلہ دھرا یا۔

اس مد میں بچت کی جو مختلف شکلیں ہو سکتی ہیں۔ ان میں سے ایک یہ بھی ہے کہ مرزا سارے دن مانگ تانگ کر سگریٹ پیتے ہیں۔ (ماچس وہ اصولاً اپنی ہی استعمال کرتے ہیں۔ کہتے ہیں کہ ماگنا بڑی بے عزتی کی بات ہے۔ آڑے وقت میں رسید لکھ کر کسی سے سو دو سو روپے لینے میں سکی نہیں ہوتی۔ لیکن رسید کا نکٹ بھی اسی سے ماگنا شان قرضداری کے خلاف ہے) دوسری صورت یہ ہوتی ہے کہ وہ ایسے مارکہ کی سگریٹوں پر اتر آتے ہیں جن کو وہ پیکٹ کی بجائے سگریٹ کیس میں رکھنا اور ائمی طرف سے جلانا ضروری خیال کرتے ہیں۔

لیکن نو دس ماہ پیشتر جب موذی اس طرح بھی بازنہ آیا تو مرزا نے تیمرا اور آخری حربہ استعمال کیا یعنی سگار پینا شروع کر دیا جو ان کے ہاتھ میں چھڑی اور منہ میں نیفری معلوم ہوتا تھا۔ بلکہ نہ پینے کا اندازہ یہ تھا کہ ڈرتے ڈرتے دو تین اوپری کش لے کر احتیاط سے بجھا دیتے اور ایک ڈیڑھ گھنٹے بعد اوسان درست ہونے پر پھر جلا لیتے تھے۔

ان کا عقیدہ ہے کہ اس طریقہ استعمال سے طلب بھی مت جاتی ہے اور سگار کی عمر بڑھ جاتی ہے سو الگ..... (یہاں اتنا اور عرض کر دوں تو نامناسب نہ ہو گا کہ انہوں نے اپنی جوانی کو بھی اسی طرح سینت کر رکھنا چاہا، اس لیے قبیل از وقت بوڑھے ہو گئے) چنانچہ ایک ہی سگار کو دن بھر "آف" اور "آن" کرتے رہتے۔ پھر چانگ جلے اسی کو ملنے کے لئے کافی ہاؤس پہنچ جاتے۔ خلق خدا ان کو غائبانہ کیا کہتی ہے، اس پر انہوں نے کبھی غور نہیں کیا۔ لیکن ایک دھواں منہ کا منہ میں نہ گیا۔ جب انہیں اچانک یہ پتہ چلا کہ ان کا جلتا بجھتا سگار اب ایک طبقاتی علامت بن چکا ہے۔ ہوا یہ کہ کافی ہاؤس کے ایک نیم تاریک گوشے میں آغا عبدالعیم جام منہ لٹکائے بیٹھے تھے۔ مرزا کہیں پوچھ بیٹھے کہ آغا آج بجھے بجھے سے کیوں؟ آغا نے اپنی خیریت اور دیگر احوال سے یوں آگاہی بخشی۔

شام ہی سے بجھا سا رہتا ہے  
دل ہوا ہے سگار مفلس کا

ایک ایسی ہی اداس شام کی بات ہے۔ مرزا کافی ہاؤس میں موذی سے بڑی بے جگری سے لڑ رہے تھے اور سگار کے یوں کش لگا رہے تھے گویا کسی راکھہس کا دم نکال رہے ہیں۔ میں نے دل بڑھانے کو کہا۔ ”تم نے بت اچھا کیا کہ سگریٹ کا خرچ کم کر دیا۔ روپے کی قوت خرید دن بدن گھٹ رہی ہے۔ دور انسٹی کا تقاضا ہے کہ خرچ کم کرو اور بچاؤ نیادہ۔“

سگار کو سپیرے کی پوگنی کی مانند دھوکتے ہوئے بولے ”میں بھی یہی سوچ رہا تھا کہ آج کل ایک آنے میں ایک سالم سگریٹ مل جاتی ہے۔ دس سال بعد آدمی ملے گی۔“  
میں نے بات آگے بڑھائی، لیکن ہم یہی ایک آنے آج پس انداز کر لیں تو دس سال بعد معہ سو دو آنے ہو جائیں گے۔“

”اور اس دونی سے ہم ایک سالم سگریٹ خرید سکیں گے جو آج صرف ایک آنے میں مل جاتی ہے۔“

جملہ تکمیل کرتے ہوئے مرزا نے اپنا جلتا ہوا عصا نہیں پر دے مارا۔ چند لمحوں بعد جب دھوئیں کے باول چھٹے تو مرزا کے اشارے پر ایک بیرا پلیٹ میں سگریٹ لئے نموادار ہوا اور مرزا ایک آنے میں دو آنے کا مزہ لوٹنے لگے۔

پندرہ کا صنم کدھہ ویراں کیے ابھی تین بہتے بھی نہ گزرے ہوں گے کہ کسی نے مرزا کو پئی پڑھا دی کہ سگریٹ ترک کرنا چاہتے ہو تو حقہ شروع کر دو۔ ان کے لیے یہ ہومیوپیٹھک مشونہ کچھ ایسا نیا بھی نہ تھا۔ کیونکہ ہومیوپیٹھکی کا بنیادی اصول یہ ہے کہ چھوٹا مرض دور کرنے کے لیے کوئی بڑا مرض کھڑا کر دو۔ چنانچہ مریض نزلے کی شکایت کرے تو دوا سے نمونیہ کے اسباب پیدا کر دو۔ پھر مریض نزلے کی شکایت نہیں کرے گا۔ ہومیوپیٹھکی کی کرے گا۔

بہر حال مرزا نے حقہ پینا شروع کر دیا۔ اور وہ ابھی اس اہتمام سے کہ گھنٹوں پلے پیشی سے منڈھی ہوئی چلم اور نقشین فرشی، لیمو اور کپڑے سے اتنی رگڑی جاتی کہ جگر جگر کرنے لگتی۔ نیچے عرق گلاب میں تر کیا جاتا۔ نے پر موٹیا کے ہار لپیٹے جاتے۔ مہنال کیوڑے میں بسائی جاتی۔ ایک حقہ بھی قضا ہو جاتا تو ہنقوں اس کا افسوس کرتے رہتے۔ بندھا ہوا معمول تھا کہ پینے سے پلے چار پانچ منٹ تک قوام کی تعریف کرتے اور پینے کے بعد گھنٹوں ”ڈیبول“ سے کلیاں کرتے۔ اکثر دیکھا کہ حقہ پینے جاتے اور کھانتے جاتے اور کھانسی کے منحصر وققے میں سگریٹ کی برائی کرتے جاتے۔ فرماتے تھے کہ ”کسی دانا نے سگریٹ کی کیا خوب تعریف کی ہے۔ ایک ایسا سلگنے والا بدبودار ماہ جس کے ایک سرے پر آگ اور دوسرے پر احمق ہوتا ہے۔ لیکن مشرقی چین میں اس امر کا خاص لحاظ رکھا جاتا ہے کہ کم سے کم جگہ گھیر کر تمباکو کو نیاہ سے نیاہ فاصلے پر کر دیا جائے۔“

میں نے کہا ”یہ سب درست! مگر ..... اس کا پینا اور پلانا درد سر یہ بھی تو ہے۔

اس سے بہتر تو پائپ رہے گا۔ تند بھی ہے اور ستا کا ستا۔“

چلم کے انگاروں کو دیکاتے ہوئے بولے ”بھائی! اس کو بھی آزا چکا ہوں، تمہیں شاید معلوم نہیں کہ پائپ میں تمباکو سے نیاہ ماچس کا خرچ بیٹھتا ہے ورنہ یہ بات ہرگز نہ کہتے۔ دو ماہ قبل ایک انگلش پائپ خرید لایا تھا۔ پہلے ہی روز نمار منہ ایک گھونٹ لیا تو پیٹ میں ایک غبی گھوننا سالاگ۔ آنکھ مجھ کے دو چار گھونٹ اور لیے تو باقاعدہ باکنگ ہونے لگی۔ اب اس پائپ سے بچیاں اپنی گزیوں کی شادی میں شہنائی بجاتی ہیں۔

○○○

• سنہ ۶

اوروں کا حال معلوم نہیں، لیکن اپنا تو یہ نقشہ رہا کہ کھینے کھانے کے دن پانی پت کی لڑائیوں کے سن یاد کر کے، اور جوانی دیوانی نپولین کی جنگوں کی تاریخیں رئنے میں کثی، اس کا قلق تمام عمر رہے گا کہ جو راتیں سکھوں کی لڑائیوں کے سن حفظ کرنے میں گزریں، وہ ان کے لطیفوں کی نذر ہو جائیں تو زندگی سنور جاتی۔ محمود غزنوی لاکن صد احترام سی، لیکن ایک زمانے میں ہمیں اس سے بھی یہ شکایت رہی کہ سترہ جملوں کے بجائے اگر وہ جی کر کرے ایک ہی بھرپور حملہ کر دیتا تو آنے والی نسلوں کی بہت سی مشکلات حل ہو جاتیں بلکہ یوں کہنا چاہیے کہ وہ پیدا ہی نہ ہوتیں۔ (ہمارا اشارة مشکلات کی طرف ہے)

اولاد آدم کے سر پر جو گزری اور گزری ہے، اس کے ذمہ داری مشاہیر عالم پر عائد ہوتی ہے۔ یہ نزی تھمت طرازی نہیں بلکہ فلسفہ تاریخ ہے جس سے اس وقت ہمیں کوئی سروکار نہیں۔ ہم تو اتنا جانتے ہیں کہ بنی نوع آدم کو تو اپنے نے اتنا نقصان نہیں پہنچایا جتنا مورخین نے۔ انہوں نے اس کی سادہ اور مختصر سی داستان کو یادگار تاریخوں کا ایک ایسا کیلنڈر بنا دیا جس کے سبھی ہندسے سرخ نظر آتے ہیں۔ چنانچہ طباء بوجوہ معقول ان کے حق میں دعائے مغفرت نہیں کر سکتے اور اب ذہن بھی ان تعینات زمانی کا اس حد تک خوگر ہو چکا ہے کہ ہم وجود انسانی کا تصور بلا قید سن و سمجھتے کر رہی نہیں سکتے۔

جو سن نہ ہوتے تو ہم نہ ہوتے، جو ہم نے ہوتے تو غم

نہ ہوتا

معلوم ایسا ہوتا ہے کہ مورخین سن کو ایک ٹلسی طوطا سمجھتے ہیں جس میں وقت کے ظالم

دیو کی روح مقتدیہ ہے۔ کچھ اسی قسم کے عقیدے پر میل بورن کے خضر صورت آرچ بوشپ مائلز نے تین سال پہلے طفر کیا تھا۔ جب ان کی ۹۳ ویں سالگرہ پر ایک اخبار کے روپورٹر نے اپنی نوٹ بک نکالتے ہوئے بڑے گھمیر لجھے میں دیافت کیا۔

”آپ کے نزدیک ۹۳ برس کی عمر تک پہنچنے کی اصل وجہ کیا ہے؟“

”برخوردار“ اس کی اصل وجہ یہ ہے کہ میں ۱۸۶۳ء میں پیدا ہوا تھا۔

اور کچھ مورخین پر ہی موقوف نہیں۔ مارچ ۱۹۳۸ء میں میزرك کے امتحان سے کچھ دن قبل مرزا عبدالودود نے اس راز کو فاش کیا (ہر چند کہ طلباء اسے کھولا نہیں کرتے) کہ شقی القلب ممتحن بھی سن ہی سے قابو میں آتے ہیں۔ چنانچہ زیریک طالب علم ہر جواب کی ابتدا کسی نہ کسی سن سے کرتے ہیں۔ خواہ سوال سے اس کا دور کا تعلق بھی نہ ہو۔ ذاتی مشاہدے کی بنا پر عرض کرتا ہوں کہ ایسے ایسے غنی لڑکے جو نادر شاہ درانی اور احمد شاہ ابدی میں کبھی تمیز نہ کر سکے، اور آج تک چنگیز خان کو مسلمان سمجھتے ہیں، محض اس وجہ سے فرست کلاس آئے کہ انہیں قفل عام کی صحیح تاریخ اور پانی پت کی حافظہ شکن جنگلوں کے سن ازد تھے۔ خود مرزا جو میزرك میں بس اس وجہ سے اول آگئے کہ انہیں مرہٹوں کی تمام لڑائیوں کی تاریخیں یاد تھیں۔ پرسوں تک الیہ بائی کو شیوا جی کی رانی سمجھے بیٹھنے تھے۔ میں نے ٹوکا تو چمک کر بولے ”یعنی کمال کرتے ہیں آپ بھی۔ اگر شیوا جی نے شادی نہیں کی تو نانا فرنویں کس کا لڑکا تھا؟“

ترقی یافتہ ممالک میں مارچ کا مینہ بے حد بہار آفریں ہوتا ہے۔ یہ ۹ہ رت ہے جس میں سبزہ اوس کھا کھا کر ہرا ہوتا ہے اور ایک طرف دامن صمرا موتویوں سے بھر جاتا ہے تو دوسری طرف ”موجہ گل سے چراغاں ہے گزر گاہ خیال“

اس تمہید دل پذیر سے میرا یہ مطلب نہیں کہ اس کے بر عکس پسمندہ ممالک میں اس مست مینے میں پت جھڑ ہوتا ہے اور ”بجائے گل چمنوں میں کمر کمر ہے کھاد“ توجہ صرف اس امر کی جانب دلانا چاہتا ہوں کہ برصغیر میں یہ فصل گل آبادی کے سب

سے مخصوص اور بے گناہ طبقے کے لیے ہر سال ایک نئے ذہنی کرب کا پیغام لاتی ہے، جس میں چار سال سے لے کر چوبیس سال کی عمر تک کے سبھی مبتلا نظر آتے ہیں۔ ہمارے ہاں یہ سالانہ امتحانوں کا موسم ہوتا ہے۔ خدا جانے تکمیل تعلیم نے اس زمانے میں امتحانات رکھنے میں کوئی ایسی مصلحت دیکھی ورنہ عاجز کی رائے میں اس ذہنی عذاب کے لئے جنوری اور جون کے مینے نہایت مناسب رہیں گے۔ یہ اس لیے عرض کر رہا ہوں کہ کلائیک ٹریجیڈی کے لیے موسم انتہائی ضروری تصور کیا گیا ہے۔

بات سے بات نکل آئی، ورنہ کہنا یہ چاہتا تھا کہ اب جو پیچھے مڑ کر دیکھتا ہوں تو یہ گونہ افسوس ہوتا ہے کہ عمر عزیز کی پندرہ سولہ بہاریں اور میہے ہائے باعث جوانی اسی سالانہ جانکنی کی نذر ہو گئے۔ یادش بخیر! وہ سلوٹا موسم جس کو اگلے وقت کی زبان میں جوانی کی راتیں، مرادوں کے دن کہتے ہیں۔ شاہجہاں کے چار بیٹوں کی لڑائیوں اور فرانس کے تسلی اوپر اخراجہ لوئیوں کے سن ولادت و وفات یاد کرنے میں بسرا ہوا اور تھا فرانس کا کیا مذکور۔ برطانیہ کی تاریخ میں بھی چھ عدد جارج اور آٹھ آٹھ ایڈورڈ اور ہنری گزرے ہیں۔ جن کی پیدائش اور تخت نشینی کی تاریخیں یاد کرتے کرتے زبان پر کائٹے اور حافظے میں نیل پڑ گئے تھے۔ ان میں ہنری ہشتم سب سے کٹھن اور کٹھور نکلا۔ اس لیے کہ اس کی اپنی تخت نشینی کے علاوہ ان خواتین کی تاریخ وفات بھی یاد کرنا پڑی جن کو اس نے اپنے اوپر حلال کر رکھا تھا اور جنہیں باری باری تخت نصیب ہوا۔

قیاس کرتا ہے کہ تاریخی نام رکھنے اور تاریخ وفات کرنے کا رواج اسی مشکل کو حل کرنے کی غرض سے پھیلا ہو گا۔ اس میں کوئی شبہ نہیں کہ ان کی مدد سے حافظے کو ایسی تاریخیں یاد رکھنے میں آسانی ہوتی ہے، جن کا بھول جانا ہی بہتر ہوتا۔ بعض شعراء بہ نظر احتیاط ہر سال اپنا قطعہ تاریخ وفات کہہ کر رکھ لیتے ہیں تا کہ مرنے کی سند رہے اور وقت ضرورت پسمندگان کے کام آئے۔ کون واقف نہیں کہ مرزا غالب نے جو مرنے کی آرزو میں مرتے تھے، متعدد بار اپنی تاریخ رحلت کہہ کر شاگردوں اور قرض خواہوں کو خواہ تجوہ ہراساں کیا ہو گا۔ لیکن جب قدرت نے ان کو مرنے کا

ایک سحری موقع فراہم کیا تو وہ یہ کہ کر صاف نال گئے کہ وباۓ عام میں مرنا ہماری کسر شان ہے۔

ما�چ ۱۹۳۲ء کا ذکر ہے۔ بی اے کے امتحان میں ابھی ایک ہفتہ باقی تھا۔ میں روہیلوں کی لڑائیوں سے فارغ ہو کر مرزا عبدالودود بیگ کے پاس پہنچا تو دیکھا کہ وہ جھوم جھوم کر کچھ رٹ رہے ہیں۔ پوچھا ”خیام پڑھ رہے ہو؟“  
کرنے لگے ”نمیں تو، ہستری ہے۔“  
”مگر آثار تو ہستریا کے ہیں۔“

اپنی اپنی جگہ دونوں چے تھے۔ انہوں نے غلط نہیں کہا۔ اگرچہ میرا خیال بھی صحیح تکلا کہ وہ شعر سے شغل فرم رہے ہیں۔ البتہ شعر پڑھتے وقت چہرے پر مرگی کی سی کیفیت میں نے قوالوں کے سوا کسی اور کے چہرے پر اس سے پہلے نہیں دیکھی تھی۔ پھر خود ہی کرنے لگے۔ ”چلو ہستری کی طرف سے تو اب بے فکری ہو گئی۔ قبلہ نانا جان نے پچاس مشاہیر کی تاریخ ولادت و وفات کے قطعے کہ کر میرے حوالے کر دیئے ہیں، جن میں سے آدھے حفظ کر چکا ہوں۔“ اس کے بعد انہوں نے تیور انگ کی پیدائش اور رنجیت سنگھ کی رحلت کے قطعات بطور نمونہ گا کر سنائے۔

گھر پہنچ کر تجھیں لگایا تو اس نتیجہ پر پہنچا کہ فی کس دو قطعات کے حاب سے اس شاہنامہ ہند کے چار سو مصرعے ہوئے اور اس میں وہ ذیلی قطعات شامل نہیں جن کا تعلق دیگر واقعات و موضوعات (مثلاً جانا پر تھوی راج کا سوئبر میں بھیں بدل کر اور لے بھاگنا سنبوگتا کو گھوڑے پر، آنا نادر شاہ کا ہندوستان میں واسطے لینے کو نور ہیرا برابر انڈے مرغابی کے، داخل ہونا واجد علی شاہ کا پہلے پہل میا بر ج میں معد چھ بیگمات کے اور یاد کرنا بقیہ بیگمات کو) یا تاریخی چھٹ بھیلوں (ثانوی ہیرا مثلاً رانا سانگا، ہیمول بقال، نظام سقہ وغیرہ سے تھا۔ جب نور جمال کے ہاتھ سے کبوتر اڑ گیا اور جما نگیر نے اس کو (یعنی نور جمال کو) پہلی بار ”خصم گیں“ نگاہوں سے دیکھا۔

حالانکہ دماغی طور پر میں پانی پت کی لڑائیوں میں بری طرح زخمی ہو چکا تھا لیکن آخری

قطعہ کو سن کر میں نے اسی وقت دل میں فیصلہ کر لیا کہ امتحان میں باعزت طریقے سے فیل ہونا اس اوپنچھے ہتھیار سے ہزار درجہ بہتر ہو گا۔ بہر حال مرزا نے ایک ہفتے بعد اس کلید کامیابی کو امتحان میں بے دریغ استعمال کیا جس میں انہیں دشواریوں کا سامنا کرتا پڑا۔ بڑی دشواری تو یہ کہ کالپی میں قطعات اور حروف ابجد کا حساب دیکھ کر کمرہ امتحان کا نگران، جو ایک مدرسی کرسچن تھا، بار بار ان کے پاس لپک کر آتا اور سمجھاتا کہ اردو کا پرچہ کل ہے۔ مرزا جھینپھلا کر جواب دیتے کہ یہ ہمیں بھی معلوم ہے تو وہ نزی سے پوچھتا کہ پھر یہ تعویذ کیوں لکھ رہے ہو؟ پایان کار مرزا نے وہیں کھڑے کھڑے اس کو فن تاریخ گوئی اور اخترانج سین کے رموز و نکات سے غلط انگریزی میں آگاہ کیا۔ حیرت سے اس کا منہ لے کے ہندسہ کی مانند پھٹا کا پھٹا ہد گیا۔ حروف و اعداد کو بہکی بہکی نظرلوں سے دیکھ کر کہنے لگا۔

”تعجب ہے کہ تم لوگ ماضی کے واقعات کا پتہ بھی علمنجوم سے لگا لیتے ہو۔“

اس مجسم دشواری کے علاوہ دوسری وقت یہ ہوئی کہ ابھی پانچوں سوالات کے جملہ بادشاہوں، راجاؤں اور متعلقہ جنگوں کے عدد اور سن بہ سولت تمام نکلے بھی نہ تھے کہ وقت ختم ہو گیا اور نگران نے کالپی چھین لی۔ بڑی منت سماجت کے بعد مرزا کو کالپی پر اپنا رول نمبر لکھنے کی اجازت ملی۔

جیسا کہ عرض کر چکا ہوں، مجھے سن یاد نہیں رہتا اور مرزا کو وہ واقع یاد نہیں رہتا جو اس سن سے متعلق ہو۔ فرض کیجئے۔ مجھے کچھ کچھ یاد پڑتا ہے کہ فرانسیسی انقلابیوں نے کسی صدی کے آخر میں قلعہ باستیل کا محاصرہ کیا تھا۔ لیکن سن یاد نہیں آتا۔ اب مرزا کو یقیناً اتنا یاد ہو گا کہ ۱۷۸۹ء میں کچھ گزبرد ضرور ہوئی تھی لیکن کہاں ہوئی اور کیوں ہوئی۔ یہ وہ بغیر استحکام کئے نہیں بتا سکتے۔ چنانچہ مارچ ۱۹۴۲ء ہی کا ذکر ہے۔ ہم دونوں ایک دوسرے کی کمزوری پر افسوس کر رہے تھے اور لقمه دیتے جاتے تھے۔ وہ اس طرح کہ وہ مجھے روس کی بیوہ ملکہ کیتھرین اعظم کا سن ولادت اور تاریخ تاجپوشی

وغیرہ بتا رہے تھے اور میں ان کو اس کے منہ بولے شہروں کے نام رٹوا رہا تھا۔ اچانک  
مرزا بولے کہ یاڑ، یہ بڑے آدمی مر کے بھی چین سے نہیں بیٹھنے دیتے۔

URDU4U.COM

### مرنے والے مرتے ہیں لیکن فا ہوتے نہیں

میں نے کہا ”کارلاکل کا قول ہے کہ تاریخ مشاہیر کی سوانح عمری ہے۔“  
کہنے لگے ”مج تو کہتا ہے بچارا، تاریخ بڑے آدمیوں کا اعمال نامہ ہے جو غلطی سے ہمارے  
ہاتھ میں تھما دیا گیا۔ اب یہ نہ پوچھو کہ کس نے کیا کیا، کیسے کیا اور کیوں کیا۔  
بس یہ دیکھو کہ کب کیا۔“  
عرض کیا ”دیکھو تم پھر سن اور سمت کے پھر میں پڑ گئے۔ ایک مفکر کہتا ہے۔“  
بات کاٹ کر بولے ”بھی تم اپنے اچھے بھلے خیالات بڑے آدمیوں سے کیوں منسوب کر  
دیتے ہو؟ لوگ غور سے نہیں سنتے۔“

مکر عرض کیا۔ ”واقعی ایک مفکر کہتا ہے کہ عظیم انقلابات کی کوئی تاریخ نہیں ہوتی۔  
تم دیکھو گے کہ زردست تبدیلیاں ہیشہ دبے پاؤں آتی ہیں۔ تاریخی کیلئہ میں ان کا  
کہیں ذکر نہیں۔ سب جانتے ہیں کہ سکندر نے کس سن میں کون سا ملک فتح کیا۔ لیکن  
یہ کوئی نہیں بتا سکتا کہ بن مانس کون سے سن میں انسان ہنا۔ اتنا تو اسکوں کے بچے  
بھی بتا دیں گے کہ سیفو کب پیدا ہوئی اور سقراط نے کب زہر کا پیالہ اپنے ہونٹوں  
سے لگایا لیکن آج تک کوئی سورخ یہ نہیں بتا سکا کہ لڑکپن کس دن رخت ہوا۔  
لڑکی کس ساعت نیا باب میں عورت بنی۔ جوانی کس رات ڈھلی۔ اوھیز پن کب ختم ہوا  
اور بڑھاپا کس گھڑی شروع ہوا۔“

کہنے لگے ”برادر! ان سوالات کا تعلق تاریخ یونان سے نہیں، طب یونانی سے ہے۔“  
سن یوسوی سے کہیں نیا وہ مشکل ان تاریخوں کا یاد رکھنا ہے جن کے بعد میں ”قبل مج“  
آتا ہے۔ اس لیے کہ یہاں مورخین گردش ایام کو پیچھے کی طرف دوڑاتے ہیں۔ ان

کو سمجھنے اور سمجھانے کے لئے ذہنی شیس آسن کرنا پڑتا ہے جو اتنا ہی دشوار ہے جتنا  
الٹے پاڑے سنانا۔ اس کو طالب علموں کو خوش قسمتی کرنے کے تاریخ قبل میلاد مسیح نبتاب  
ختصر اور ادھوری ہے۔ اگرچہ مورخین کوشان ہیں کہ جدید تحقیق سے بے زبان بچوں  
کی مشکلات میں اضافہ کر دیں۔ بھولے بھالے بچوں کو جب یہ بتایا جاتا ہے کہ روم کی  
داغ نیل ۵۳ قبل مسیح میں پڑی تو وہ نہنے منے ہاتھ اٹھا کر یہ سوال کرتے ہیں کہ  
اس نمانے کے لوگوں کو یہ پتہ کیسے چل گیا ہے کہ حضرت عیسیٰ کے پیدا ہونے میں  
ابھی ۵۳ سال باقی ہیں۔ ان کی سمجھ میں یہ بھی نہیں آتا کہ ۵۳ ق م کو ساتویں  
صدی شمار کریں یا آٹھویں، عقل مند استاد ان جبلانہ سوالات کا جواب عموماً خاموشی سے  
دیتے ہیں۔ آگے چل کر جب یہی بچے پڑھتے ہیں کہ سکندر ۳۵۶ ق م میں پیدا ہوا  
اور ۳۲۳ ق م میں فوت ہوا تو وہ اسے کتابت کی غلطی سمجھتے ہوئے استاد سے پوچھتے  
ہیں کہ یہ بادشاہ پیدا ہونے سے پہلے کس طرح مر؟ استاد جواب دیتا ہے کہ پیارے  
بچوں! اگلے وقت میں ظالم بادشاہ اسی طرح مر اکرتے تھے۔

کلاسیکی شاعر اور انشاء پرداز کچھ سوچ کر چپ ہو جانے کے نازک فن سے آشنا ہے بالخصوص  
ان مقامات پر جمال لطف گویائی کو لذت خاموشی پر قربان کر دینا چاہیے۔ وہ اس ”جاوداں“  
”قیم دوان، ہر دم جوان“ زندگی کو وقت کے پیانوں سے نہیں ناپتا اور سن و سال کی  
الجھنوں میں نہیں پڑتا۔ چنانچہ وہ یہ صراحة نہیں کرتا کہ جب مصر کو انطوفی نے اور  
انطوفی کو قلوپڑہ نے تغیر کیا تو اس گرم و یزیر چشیدہ ملکہ کی کیا عمر تھی۔ شیکپیر  
محض یہ کہ کر آگے بڑھ جاتا ہے کہ وقت اس کے لازوال حسن کے سامنے ٹھہر جاتا  
ہے اور عمر اس کا روپ اور اس نہیں چاہیے۔ اس کے برخلاف مورخین نے دفتر  
کے اس لایعنی تحقیق میں سیاہ کر ڈالے کہ اپنے صندلی ہاتھوں کی نیلی نیلی رگوں پر اترانے  
والی اس عورت کی اس وقت کیا عمر ہو گی۔ اب ان سے کوئی یہ پوچھنے والا نہیں  
کہ جب خود انطوفی نے امور سلطنت اور سن ولادت کے بارے میں تجسس عارفانہ سے کام  
لیا تو آپ کیوں اپنے کو اس غم میں خواہ مخواہ ہلکلان کئے جا رہے ہیں؟ اسی طرح

جس وقت ہمارا انشا پرداز اس جنسی جھٹ پٹے کی طرف اشائہ کرنا چاہتا ہے جب دھوپ ڈھل جاتی ہے مگر دھرتی بہتیر ہی بھیتر میٹھی میٹھی آنچ میں تپتی رہی ہے، تو اپنی پسند کے جواز میں بس اتنا کہہ کر آنکھوں ہی آنکھوں میں مکرا دیتا ہے کہ ”چڑھتی دوپر سے ڈھلتی چھاؤں نیادہ خوشنگوار ہوتی ہے۔“

اس اعتبار سے ان خواتین کا کلائیکی طرز عمل لاک قحسین و تقیید ہے جو اپنی پیدائش کی تاریخ اور ممینہ بہشہ یاد رکھتی ہیں، لیکن سن بھول جاتی ہیں۔

اور یہ واقعہ ہے کہ حافظہ خراب ہو تو آدمی نیادہ عرصہ تک جوان رہتا ہے۔ وجہ اس کی یہ ہے کہ وقت کا احساس بذات خود ایک آزار ہے، جس کو اصطلاح بڑھاپا کہتے ہیں۔ ڈاکٹر جانسن نے غلط نہیں کہا کہ ”یوں تو مجھے دو بیا بیاں ہیں۔ دمہ اور جاندھر۔ لیکن تیسری بیا بیا لہ علاج ہے اور وہ ہے عمر طبعی۔“

لیکن غور کیجئے تو عمر بھی ضمیر اور جوتے کی مانند ہے جن کی موجودگی کا احساس اس وقت تک نہیں ہوتا جب تک وہ تکلیف نہ دینے لگیں۔

میں یہ ثابت کرنے کی کوشش نہیں کر رہا کہ اگر سن پیدائش یاد رکھنے کا رواج بیک گردش چرخ نیلوفری اٹھ جائے، تو بال سفید ہونے بند ہو جائیں گے۔ یا اگر کلینڈر ایجاد ہوا ہوتا تو کسی کے دانت نہ گرتے، تاہم اس میں کلام نہیں کہ جس شخص نے ناقابل تقسیم رواں دواں وقت کو پہلی بار سینکڑ، سال اور صدی میں تقسیم کیا، اس نے انسان کو صحیح معنوں میں پیری اور موت کا ذائقہ چکھایا۔ وقت کو انسان جتنی بار تقسیم کرے گا، زندگی کی رفتار اتنی ہی تیز اور نتیجتاً موت اتنی ہی قریب ہوتی جائے گی۔ اب جبکہ زندگی اپنے آپ کو کافی کے چھپوں اور گھڑی کی تک تک سے ناپتی ہے، تہذیب یافتہ انسان اس لوٹ کرنے آنے والے نیم روشن عہد کی طرف پیچھے مژ مز کر دیکھتا ہے، جب وہ وقت کا شمار دل کی دھڑکنوں سے کرتا تھا اور عروس نورات ڈھلنے کا اندازہ کافوں کے موتویوں کے ٹھنڈے ہونے اور ستاروں کے جھملانے سے لگاتی تھی۔

مختار احمد یوسفی

چانگ تلے

© Urdu4U.com

نہ گھری ہے واں نہ گھنٹہ، نہ شمار وقت و ساعت  
 مگر اے چمنے والو! ہو تمیں انیں بجھاتے

کہ گئی ہے رات کتنی

○○○

## • جنونِ لطیفہ •

بڑا مبارک ہوتا ہے وہ دن، جب کوئی نیا خانسامان گھر میں آئے اور اس سے بھی نیا وہ مبارک وہ دن جب وہ چلا جائے۔ چونکہ ایسے مبارک دن سال میں کئی بار آتے ہیں اور تلخی کام و دہن کی آزمائش کر کے گزر جاتے ہیں، اس لئے اطمینان کا سانس لینا، بقول شاعر، صرف دو ہی موقعوں پر فیض ہوتا ہے۔

اک ترے آنے سے پلے اک ترے جانے کے بعد

عام طور سے یہ سمجھا جاتا ہے کہ بد ذاتیہ کھانا پکانے کا ہر صرف تعلیم یافتہ بیگمات کو آتا ہے۔ لیکن ہم اعداد و شمار سے ثابت کر سکتے ہیں کہ پیشہ ور خانسامان اس فن میں کسی سے پیچھے نہیں۔ اصل بات یہ ہے کہ ہمارے ہاں ہر شخص یہ سمجھتا ہے کہ اسے ہنسنا اور کھانا آتا ہے۔ اسی وجہ سے پچھلے سو برس سے یہ فن کوئی ترقی نہیں کر سکے۔ ایک دن ہم نے اپنے دوست مرزا عبدالودود بیگ سے شکایتا کیا کہ اب وہ خانسامان جو ستر قسم کے پلاو پکا سکتے تھے، من حیث الجماعت رفتہ رفتہ ناپید ہوتے جا رہے ہیں۔ جواب میں انہوں نے بالکل اٹھی بات کہی۔

کہنے لگے ”خانسامان و انسامان غائب نہیں ہو رہے، بلکہ غائب ہو رہا ہے“ وہ ستر قسم کے پلاو کھانے والا طبقہ جو بیتل اور خانسامان رکھتا تھا اور اڑد کی دال بھی ڈوز جیکٹ پن کر کھانا تھا۔ اب اس وضع دار طبقے کی افراد باورچی نوکر رکھنے کے بجائے نکاح ثانی کر لیتے ہیں۔ اس لئے کہ گیا گزرا باورچی بھی روٹی کپڑا اور تنخواہ مانگتا ہے، جبکہ منکوحہ فقط روٹی کپڑے پر ہی راضی ہو جاتی ہے۔ بلکہ اکثر و بیشتر کھانے اور پکانے کے برتن بھی ساتھ لاتی ہے۔“

مرزا اکثر کہتے ہیں کہ خود کام کرنا بہت آسان ہے مگر دوسروں سے کام لینا نہایت دشوار۔ بالکل اسی طرح جیسے خود مرنے کے لئے کسی خاص قابلیت کی ضرورت نہیں پڑتی۔ لیکن دوسروں کو مرنے پر آمادہ کرنا بڑا مشکل کام ہے۔ معمولی سپاہی اور جرنیل میں یہ فرق ہے۔ اب اسے ہماری سخت گیری کہنے یا ناہلی یا کچھ اور کہ کوئی خانسامان ایک ہفتے سے زیادہ نہیں ملتا۔ ایسا بھی ہوا کہ ہنڈیا اگر شبراٹی نے چڑھائی تو بگھار رمضانی نے دیا اور دال بلائق خان نے بانٹی۔ ممکن ہے مذکور الصدر حضرات اپنی صفائی میں یہ کہس کر

ہم وفادار نہیں تو بھی تو دلدار نہیں

لہذا ہم تفصیلات سے احتراز کریں گے۔ حالانکہ دل ضرور چاہتا ہے کہ ذرا تفصیل کے ساتھ منجملہ دیگر مشکلات کے اس سراسیگئی کو بیان کریں جو اس وقت محسوس ہوتی ہے جب ہم سے ازوئے حساب یہ دریافت کرنے کو کہا جائے کہ اگر ایک نوکر کی ۳۱ دن کی تنخواہ ۳۰ روپے اور کھانا ہے تو ۹ گھنٹے کی تنخواہ بغیر کھانے کے کیا ہو گی؟ ایسے نازک موقع پر ہم نے سوال کو آسان کرنے کی نیت سے اکثر یہ معقول تجویز پیش کی کہ اس کو پہلے کھانا کھلا دیا جائے۔ لیکن اول تو ہے اس پر کسی طرح رضا مند نہیں ہوتا۔ دوم کھانا تیار ہونے میں ابھی پورا سوا گھنٹہ باقی ہے اور اس سے آپ کو بھی اصولاً اتفاق ہو گا کہ ۹ گھنٹے کی اجرت کا حساب سوا دس گھنٹے کے مقابلے میں پھر بھی آسان ہے۔

ہم داد کے خواہاں ہیں نہ انصاف کے طالب۔ کچھ تو اس اندیشے سے کہ کہیں ایسا نہ ہو کہ جن سے مخفی کی داد پانے کی توقع ہے ہے ہم سے بھی زیادہ خستہ تھے تم نکلیں۔ اور کچھ اس ڈر سے کہ

ہم ازام ان کو دیتے تھے قصور اپنا نکل آیا

مقصد سرودست ان خاناماؤں کا تعارف کرانا ہے جن کی دامے درمے خدمت کرنے کا شرف ہمیں حاصل ہو چکا ہے۔ اگر ہمارے لجھے میں کسیں تبغ جھلک آئے تو اسے تینی

کام و دہن پر محول کرتے ہوئے، خاناماؤں کو معاف فرمائیں۔

خانام سے عمد وفا استوار کرنے اور اسے ہمیشہ کے لئے اپنے غلام بنانے کا ڈھنگ کوئی مرزا عبدالودود بیگ سے نکھلے۔ یوں تو ان کی صورت ہی ایسی ہے کہ ہر کس و ناکس کا بے اختیار نصیحت کرنے کو جی چاہتا ہے۔ لیکن ایک دن ہم نے دیکھا کہ ان کا دبیرپنہ باورپی بھی ان سے ابے بے کر کے باتیں کر رہا ہے۔ ہماری حرمت کی انتہا نہ رہی، کیونکہ شرفاء میں یہ انداز گفتگو محض مخلص دوستوں کے ساتھ روا ہے۔ جملاء سے ہمیشہ سنجیدہ گفتگو کی جاتی ہے۔ ہم نے مرزا کی توجہ اس امر کی طرف دلائی تو انہوں نے جواب دیا کہ میں نے جان بوجھ کر اس کو اتنا منہ زور اور بد تمیز کر دیا ہے کہ اب میرے گھر کے سوا اس کی کہیں اور گزر نہیں ہو سکتی۔

کچھ دن ہوئے ایک ملیل خانام ملازمت کی تلاش میں آنکلا اور آتے ہی ہمارا نام اور پیشہ پوچھا۔ پھر سابق خاناماؤں کے پتے دیافت کئے۔ نیز یہ کہ آخری خانام نے ملازمت کیوں چھوڑی؟ بالتوں بالتوں میں انہوں نے یہ عندیہ بھی لینے کی کوشش کی کہ ہم بہتے میں کتنی دفعہ باہر مدعو ہوتے ہیں اور باورپی خانے میں چینی کے برتوں کے نوٹے کی آواز سے ہمارے اعصاب اور اخلاق پر کیا اثرات مرتب ہوتا ہے۔ ایک شرط انہوں نے یہ بھی لگائی کہ اگر آپ گرمیوں کی چھپیوں میں پہاڑ پر جائیں گے تو پہلے ”عوضی مالک“ پیش کرنا پڑے گا۔

کافی رد و کد کے بعد ہمیں یوں محسوس ہونے لگا جیسے وہ ہم میں وہی خوبیاں تلاش کر رہے ہیں جو ہم ان میں ڈھونڈ رہے تھے۔ یہ آنکھ مچوں ختم ہوئی اور کام کے اوقات کا سوال آیا تو ہم نے کہا کہ اصولاً ہمیں مختی آدمی پند ہیں۔ خود بیگم صاحبہ صحیح پانچ

بجے سے رات کے دس بجے تک گھر کے کام کا ج میں جٹی رہتی ہیں۔ کہنے لگے ”صاحب! ان کی بات چھوڑیے، وہ گھر کی مالک ہیں۔ میں تو نوکر ہوں۔“ ساتھ ہی ساتھ انہوں نے یہ وضاحت بھی کر دی کہ برتن نہیں مانجھوں گا۔ جھاؤ نہیں دوں گا۔ ایش ٹرے صاف نہیں کروں گا۔ میز نہیں لگاؤں گا۔ دعوتوں میں ہاتھ نہیں دھلاؤں گا۔

ہم نے گھبرا کر پوچھا۔ ”پھر کیا کرو گے؟“

”یہ تو بتائیے۔ کام کو آپ کو لینا ہے۔ میں تو تالیع دار ہوں۔“ جب سب باتیں حسب مثلا و ضرورت (ضرورت ہماری، مثلا ان کی) طے ہو گئیں تو ہم نے ڈرتے ڈرتے کما کہ بھی سودا سلف لانے کے لئے فی الحال کوئی علیحدہ نوکر نہیں ہے۔ اس لئے کچھ دن تمہیں سودا بھی لانا پڑے گا۔ تنخواہ طے کر لو۔ فرمایا ”جناب تنخواہ کی فکر نہ کیجئے۔ پڑھا لکھا آدمی ہوں۔ کم تنخواہ میں خوش رہوں گا۔“

”پھر بھی؟“

کہنے لگے ”چھپتہ روپے ماہوار ہو گی۔ لیکن اگر سودا بھی مجھی کو لانا پڑا تو چالیس روپے ہو گی۔“

ان کے بعد ایک ڈھنگ کا خانہ میں آیا مگر بے حد دماغ دار معلوم ہوتا تھا۔ ہم نے اس کا پانی اتارنے کی غرض سے پوچھا۔ ”مغلشی اور انگریزی کھانے آتے ہیں؟“ ”ہر قسم کا کھانا پکا سکتا ہوں،“ حضور کا کس علاقے سے تعلق تھا؟“

ہم نے صحیح صحیح بتا دیا۔ جھوم ہی تو گئے۔ کہنے لگے ”میں بھی ایک سال ادھر کاٹ چکا ہوں۔ وہاں کے باجرے کی کچھڑی کی تو دور دھوم ہے۔“

مزید جرح کی ہم میں تاب نہ تھی۔ لہذا انہوں نے اپنے آپ کو ہمارے ہاں ملازم رکھ لیا۔ دوسرے دن پڑنگ بنتے ہوئے انہوں نے یہ اکشاف کیا کہ میں نے باہہ سال انگریزوں کی جوتیاں سیدھی کی ہیں، اس لئے اکڑوں بینھ کر چولما نہیں جھونکوں گا۔ مجبوراً کھڑے ہو کر پکانے کا چولما بنایا۔

ان کے بعد جو خانام آیا، اس نے کہا کہ میں چھاتیاں بیٹھ کر پکاؤں گے۔ مگر برادے کی انگیش्हی پر۔ چنانچہ لوہے کی انگیش्हی بنوائی۔ تیرے کے لئے چکنی مٹی کا چولما بنانا پڑا۔ چوتھے کے مطالبے پر مٹی کے تیل سے جلنے والا چولما خریدا۔ اور پانچواں خانام اتنے سارے چولے دیکھ کر ہی بھاگ گیا۔

اس ظالم کا نام یاد نہیں آ رہا۔ البتہ صورت اور خدوخال اب تک یاد ہیں۔ ابتدائے ملازمت سے ہم دیکھ رہے تھے کہ وہ اپنے ہاتھ کا پکا ہوا کھانا نہیں کھاتا، بلکہ پابندی سے مباری ہوش میں اکڑوں بیٹھ کر دو پیسے کی چٹ پٹی وال اور ایک آنے کی توری روٹی کھاتا ہے۔

آخر ایک دن ہم سے نہ رہا گیا اور ہم نے ذرا سختی سے ٹوکا کہ ”گھر کا کھانا کیوں نہیں کھاتے؟“

تک کر بولا ”صاحب! ہاتھ بیجا ہے، زبان نہیں بیچی۔“

اس نے نہایت مختصر مگر غیر مبہم الفاظ میں یہ واضح کر دیا کہ اگر اسے اپنے ہاتھ کا پکا کھانا کھانے پر مجبور کیا گیا تو وہ فوراً استغفار دے دے گا۔ اس کے رویے سے ہمیں بھی شبہ ہونے لگا کہ وہ واقعی خراب کھانا پکاتا ہے۔ نیز ہم اس منطقی نتیجے پر پہنچے کہ دونوں میں گنگار عورتوں کو ان کے اپنے پکائے ہوئے سالن زیردستی کھائے جائیں گے۔ اسی طرح ریڈیو والوں کو فرشتے آتشیں گرز مار کر بار بار ان ہی کے نشر کئے ہوئے پروگراموں کے ریکارڈ سنائیں گے۔

ہم کھانے کے شوقین ہیں، خوشامد کے بھوکے نہیں (گو کہ اس سے انکار نہیں کہ اپنی تعریف سن کر ہمیں بھی اپنا بنیان تک معلوم ہونے لگتا ہے) ہم نے کبھی یہ توقع نہیں کی کہ باورچی کھانا پکانے کے بجائے ہمارے گن گاتا رہے۔ لیکن اس کا یہ مطلب بھی نہیں کہ وہ چوبیس گھنٹے اپنے مرحوم اور سابق آقاوں کا کلمہ پڑھتا رہے۔ جبکہ اس توصیف کا اصل مقصد ہمیں جلانا اور ان خوبیوں کی طرف توجہ دلانا ہو جو ہم میں نہیں ہیں۔ اکثر اوقات بے تحاشا جی چاہتا ہے کہ کاش ہم بھی مرحوم ہوتے تا کہ ہمارا

ذکر بھی اتنے ہی پیار سے ہوتا۔ بعض نہایت قابل خاناموں کو محض اس دور اندری کی بنا پر علیحدہ کرنا پڑا کہ آئندہ وہ کسی اور کام کھا کر ہمارے حق میں پروپیگنڈہ کرتے رہیں۔ جو شخص بھی آتا ہے یہی دعویٰ کرتا ہے کہ اس کے سابق آقانے اسے سیاہ و سفید کا مالک بنا رکھا تھا (یہاں یہ بتانا بے محل نہ ہو گا کہ اصول طور پر ہم خود بھی ہمیشہ دوسروں پر بھروسہ کرتے ہیں لیکن ریزگاری ضرور گن لیتے ہیں) ایک خانام نے ہمیں مطلع کیا کہ اس کا پچھلا ”صاب“ اس قدر شریف آدمی تھا کہ ٹھیک سے گلی تک نہیں دے سکتا تھا۔

ہم نے جل کر کہا ”پھر تم نے نوکری کیوں چھوڑی؟“

ترپ کر بولے ”کون کہتا ہے کہ خدا بخش نے نوکری چھوڑی؟ قصہ دراصل یہ ہے کہ میری پانچ مینے کی تنخواہ چڑھ گئی تھی۔ اور اب آپ سے کیا پردہ؟“ تو یہ ہے کہ ان کے گھر کا خرچ بھی میں روی اخبار اور بیئر کی غالی بو تلیں بیچ کر چلا رہا تھا۔

انہوں نے کبھی حساب نہیں مانگا۔ پھر انہوں نے ایک دن میری صورت دیکھ کر کہا کہ خدا بخش! تم بہت تھک گئے ہو۔ دو دن کی چھٹی کرو اور اپنی صحت بناؤ۔ دو دن بعد جب میں صحت بنا کر لوٹا تو گھر غالی پایا۔ پڑوسیوں نے بتایا کہ تمہارا صاب تو پرسوں ہی سارا سامان باندھ کر کیمیں اور چلا گیا۔“ یہ قصہ سنانے کے بعد اس نمک حلal نے ہم سے پیشگی تنخواہ مانگی تا کہ آپ اپنے سابق آقانے کے مکان کا کرایہ ادا کر سکے۔

گزشتہ سال ہمارے حال پر رحم کھا کر ایک کرم فرمانے ایک تجربہ کار خانام بھیجا۔ جو ہر علاقے کے کھانے پکانا جانتا تھا۔ ہم نے کہا ”بھائی اور تو سب ٹھیک ہے مگر تم سات مینے میں دس ملازمتیں چھوڑ چکے ہو۔ یہ کیا بات ہے؟“

کہنے لگے ”صاب! آج کل وفادار مالک کہاں ملتا ہے؟“

اس ستم ایجاد کی بدولت بر صیریر کے ہر خطے بلکہ ہر تحصیل کے کھانے کی خوبیاں اس پیچمدان پنبہ وہاں کے دستر خوان پر سمٹ کر آگئیں۔ مثلاً دوپھر کے کھانے پر دیکھا کہ شوربے

میں مسلم کیری پچکو لے رہی ہے اور سالن اس قدر ترش ہے کہ آنکھیں بند ہو جائیں اور اگر بند ہوں تو پٹ سے کھل جائیں۔ پوچھا تو انہوں نے آگھی بخشی کہ دکن میں روئسا کھٹا سالن کھاتے ہیں۔ اور ہم یہ سوچتے ہی رہ گئے کہ اللہ جانے بقیہ لوگ کیا کھاتے ہوں گے۔

اسی دن شام کو ہم نے گھبرا کر پوچھا کہ دال میں پرانے جو توں کی سی بو کیوں آ رہی ہے؟ جواب میں انہوں نے ایک دھواں دھار تقریر کی جس کا لاب لاب یہ تھا کہ مارداڑی سینھوں کے پھلنے پھولنے اور پھیلنے کا راز پینگ میں مضر ہے۔

اور دوسرے دن جب ہم نے دیافت کیا کہ بندہ خدا یہ چھاتی ہے یا دستر خوان؟ تو بہس کر بولے کہ وطن مالوف میں روئی کے حدود اربعہ یہی ہوتے ہیں۔

آخر کنی فاقوں کے بعد ایک دن ہم نے ہب نظر حوصلہ افزائی کیا۔ ”آج تم نے چاولوں کا اچار بہت اچھا بنایا ہے۔“

دیکھتے ہوئے توے سے بیڑی سلاگتے ہوئے بولے ”بندہ پروری ہے۔ کاثھیا واڑی پلاڑ میں قورے کے مالے پڑتے ہیں۔“

”خوب مگر یہ قورے کا مزہ تو نہیں۔“

”وہاں قورے میں اچار کا مالا ڈالتے ہیں۔“

پھر ایک دن شام کے کھانے پر مرزا نے ناک سکیر کر کیا ”میاں! کیا کھیر میں کھملوں کا بھار دیا ہے؟“

سفید دیوار سے کوئلے سے سوئے کا حساب لکھتے ہوئے حقارت سے بولے ”آپ کو معلوم نہیں، شہابن اودھ گلی ہوئی فیرنی کھاتے تھے۔“

”مگر تم نے دیکھا کیا انجام ہوا اودھ کی سلطنت کا؟“

مختر یہ کہ ڈیڑھ مینے تک وہ صبح و شام ہمارے ناچخت ذوق و ذائقہ کو سنوارتا اور مشروبات و ماکولات سے وسیع المشربی کا درس دیتا رہا۔ آخر میں مرزا کو شبہ ہو چلا تھا کہ وہ غیر ملکی ایجنسٹ ہے جو سالن کے ذریعے صوبائی غلط فہیماں پھیلا رہا ہے۔

اگر آپ کو کوئی کھانا مرغوب ہے جو چھڑائے نہیں چھوٹتا تو تانہ وارداں بساط مطبخ اس مشکل کو فوراً آسان کر دیں گے۔ اشیائے خوردنی اور انسانی معدے کے ساتھ بھرپور تجربے کرنے کی جو آزادی باوریوں کو حاصل ہے وہ نت نہیں کیمیاوی ایجادوں کی ضامن ہے۔ مثال کے طور پر ہمیں بھنڈی بست پسند ہے لیکن دس گھنٹے قبل یہ منشف ہوا کہ اس بات تانہ کو ایک خاص درجہ حرارت پر پانی کی مقدار مقدار میں (جس کا علم صرف ہمارے خانامان کو ہے) میٹھی آنج پر پکایا جائے تو اس مرکب سے دفتروں میں لفافے اور بد لگام افسروں کے منہ ہمیشہ کے لئے بند کئے جا سکتے ہیں۔

انہی حضرت نے گزشتہ بھرعت کو سارا گھر سر پر اٹھا رکھا تھا۔ ہم نے بچی کو بھیجا کہ اس سے کہو کہ مہمان بیٹھے ہیں۔ اس وقت سل گھوٹنے کی ضرورت نہیں۔ اس نے کہلا بھیجا کہ ہم ان ہی مہمانوں کی تواضع کے لئے سل پر کتابوں کا قیمه پیس رہے ہیں۔ تھوڑی دیر بعد ہم نے کتاب منہ میں رکھا تو محسوس ہوا گویا چٹ پٹا ریگ مال کھا رہے ہیں اور ہمیں نہ کہو کہ میر صاحب پر رشک آنے لگا کہ وہ مصنوعی بیتی لگائے بے خبر بیٹھے کھا رہے تھے اور ہماری طرح کر کرا محسوس کر کے لال پیلے نہیں ہوئے۔ صبح تک سب کو پچھش ہو گئی۔ صرف ہمیں نہیں ہوئی۔ اور ہمیں اس لئے نہیں ہوئی کہ ہم پہلے ہی اس میں بھلا تھے۔

یہ بات نہیں کہ خدا نخواستہ ہم بیماری اور موت سے ڈرتے ہیں۔ ہم تو پرانی چال کے آدمی ہیں۔ اس لیے نہیں زندگی سے نیا ہو خوف کھاتے ہیں۔ موت برحق ہے اور ایک نہ ایک دن ضرور آئے گی۔ بات صرف اتنی ہے کہ اسے بلانے کے لیے ہم اپنی نیک کمائی میں سے پچاس سانچہ روپے ماہوار خرچ نہیں کرنا چاہتے۔ ہمیں کسی مرض شناس حکیم کے ہاتھوں مرنے پر بھی چند اعتراف نہ ہو گا۔ لیکن ہم کسی صورت خانامان کو بالاقساط روح قبض کرنے کا اختیار نہیں دینا چاہتے کہ یہ صرف حکیم ڈاکٹروں کا حق ہے۔ بیماری کا ذکر چل نکلا تو اس قوی ہیکل خانامان کا قصہ بھی سن لیجئے جس کو ہم سب آغا

کما کرتے تھے (آغا اس لیے کما کرتے تھے کہ وہ سچ مجھ آغا تھے) ان کا خیال آتے ہی معدے میں متباہیاں سی جل اٹھتی ہیں۔ تادم وداع ان کے کھانا پکانے، اور کھلانے کا انداز وہی رہا جو ملازمت سے پہلے ہنگ بینچنے کا ہوتا تھا۔ یعنی ڈرا وہکا کر اس کی خوبیاں منوا لیتے تھے۔ بالعموم صبح ناشتے کے بعد سو کر اٹھتے تھے کچھ دن ہم نے صبح تڑکے جگانے کی کوشش کی لیکن جب انہوں نے نیند کی آڑ میں ہاتھا پائی کرنے کی کوشش کی تو ہم نے بھی ان کی اصلاح کا خیال ترک کر دیا۔ اس سے قطع نظر، وہ کافی تابعدار تھے۔ تابعدار سے ہماری مراد یہ ہے کہ کبھی وہ پوچھتے کہ ”چائے لاوں؟“ اور ہم تکلف کرتے کہ جی چاہے تو لے آؤ ورنہ نہیں۔ تو کبھی واقعی لے آتے اور کبھی نہیں بھی لاتے تھے۔ جس دن سے انہوں نے باورچی خانہ سنپھالا گھر میں حکیم ڈاکٹروں کی ریل پیل ہونے لگی۔ یوں بھی ان کا پکایا ہوا کھانا دیکھ کر سر (اپنا) پینچنے کو جی چاہتا تھا ”اپنا“ اس لیے کہ حالانکہ ہم سب ہی ان کے کھانوں سے عاجز تھے، لیکن کسی کی سمجھ میں نہیں آتا تھا کہ ان کو کیوں کر پر امن طریق سے رخصت کیا جائے۔ ان کو نوکر رکھنا ایسا ہی ثابت ہوا جیسے کوئی شیر ببر پر سوار تو ہو جائے لیکن اترنے کی بہت نہ رکھتا ہو۔

ایک دن ہم اسی اوھیڑ بن میں لیئے ہوئے گرم پانی کی بوتل سے پیٹ سینک رہے تھے اور دوپی پی کر ان کو کوس رہے تھے کہ وہ سر جھکائے آئے اور خلاف معمول ہاتھ جوڑ کر بولے ”خواصاب! تم روز بیمار اوتا اے، اس سے اما را قبیلہ میں بلا رسوائی، خواخانہ خراب اوتا اے۔“ (صاحب! تم بار بار بیمار ہوتے ہو، اس سے ہمارے قبیلے میں ہماری رسوائی ہوتی ہے اور ہمارا خانہ خراب ہوتا ہے) اس کے بعد انہوں نے کما، سنا معاف کرایا اور بغیر تھواہ لیے چل دیے۔

ایسی ہی ایک اور دعوت کا ذکر ہے جس میں چند احباب اور افسران بالا و دست مدعو تھے۔ نئے خانامان نے جو قورمہ پکایا، اس میں شوربے کا یہ عالم تھا کہ ناک پکڑ کر غوطے لگائیں تو شاید کوئی بوثی ہاتھ آ جائے۔ اکا دکا کہیں نظر آ بھی جاتی تو کچھ اس طرح

کہ

صف چھپتی بھی نہیں سامنے آتی بھی نہیں

اور یہ بسا نعمت تھا کیونکہ مہمان کے منہ میں پہنچنے کے بعد، غائب کے الفاظ میں، یہ کیفیت تھی کہ ”کھینچتا ہے جس قدر اتنی ہی کھینچتی جائے ہے“

URDU4U.COM  
دوران ضیافت احباب نے بکمال سنجیدگی مشورہ دیا کہ ”ریفریجریٹر خرید لو، روز روز کی ججک ججک سے نجات مل جائے گی۔ بس ایک دن لذیذ کھانا کپوا لو، اور ہفتے بھر ٹھانٹھ سے کھاؤ اور کھلاو۔“

قططوں پر ریفریجریٹر خریدنے کے بعد ہمیں واقعی بڑا فرق محسوس ہوا۔ اور وہ فرق یہ ہے کہ پہلے جو بد مزہ کھانا صرف ایک ہی وقت کھاتے تھے، اب اسے ہفتے بھر کھانا پڑتا ہے۔

ہم نے اس عذاب مسلسل کی شکایت کی تو وہی احباب تلقین فرمانے لگے کہ ”جب خرچ کیا ہے صبر بھی کر، اس میں تو یہی کچھ ہوتا ہے۔“

کل پھر مرزا سے اپنی گونا گون مشکلات کا ذکر کیا تو کہنے لگے: یہ الجھنیں آپ نے اپنے چورپن سے خواہ پیدا کر رکھی ہیں۔ ورنہ سادہ غذا اور اعلیٰ خیالات سے یہ مسئلہ کبھی کا خود بخود حل ہو گیا ہوتا۔ یہی آئین قدرت ہے اور یہی آزاد تہذیب کی اساس بھی۔ آپ نے مولوی اسماعیل میر خٹھی کا وہ پا کیزہ شعر نہیں پڑھا؟

ملے خشک روٹی جو آزاد رہ کر  
تو وہ خوف و ذلت کے حلوے سے بہتر ہے

عرض کیا ”مجھے کسی کے آزاد رہنے پر، خواہ وہ شاعر ہی کیوں نہ ہو، کوئی اعتراض نہیں۔“  
لیکن اس شعر پر مجھے عرصہ سے یہ اعتراض ہے کہ اس میں آزادی سے نیا وہ خشک

روٹی کی تعریف کی گئی ہے۔ ممکن ہے عمدہ غذا اعلیٰ تہذیب کو جنم نہ دے سکے لیکن اعلیٰ تہذیب کبھی خراب غذا برداشت نہیں کر سکتی۔“

فرمایا ”برداشت کی ایک ہی رہی‘ خراب کھانا کھا کے بد مزہ نہ ہونا‘ یہ شرافت کی دلیل ہے۔“

گزارش کی ”مردانگی تو یہ ہے کہ آدمی عرصہ تک عمدہ غذا کھائے اور شرافت کے جائے سے باہر نہ ہو۔“

مشتعل ہو گئے۔ ”بجا! لیکن یہ کہاں کی شرافت ہے کہ آدمی اٹھتے بیٹھتے کھانے کا ذکر کرتا رہے۔ برا نہ مانے گا۔ آپ کے بعض مضامین کسی بگڑے ہوئے شاہی رکابدار کی خاندانی بیاض معلوم ہوتے ہیں۔ جبھی تو کم پڑھی لکھی عورتیں بڑے شوق سے پڑھتی ہیں۔“

ہم نے ٹوکا ”آپ بھول رہے ہیں کہ فرانس میں کھانا کھانے اور پکانے کا شمار فنون لطیفہ میں ہوتا ہے۔“

وہ بگڑ گئے۔ ”مگر آپ نے اسے جنون لطیفہ کا درجہ دے رکھا ہے۔ اگر آپ واقعی اپنی بے قصور قوم کی اصلاح کے درپے ہیں تو کوئی کام کی بات سمجھئے اور ترقی کی راہیں بھجائیے۔“

مزہ لینے کی خاطر چھیرا۔ ”ایک دفعہ قوم کو اچھا پہننے اور کھانے کا چکا لگ گیا تو ترقی کی راہیں خود بخود سوچ جائیں گی۔ گاندھی جی کا قول ہے کہ جس دل میں لاکھوں آدمیوں کو دو وقت کا کھانا نصیب نہ ہوتا ہو، وہاں بھگوان کی بھی ہمت نہیں ہوتی کہ ان داتا کے سوا کسی اور روپ میں سامنے آسکے۔ بھوکے کے لیے بھومن ہی بھگوان کا اوتار ہے اور.....“

قطع کلامی کی معانی مانگے بغیر بولے ”مگر وہ تو بکری کا دودھ اور کھجور کھاتے تھے۔ اور آپ فن غذا شناسی کو فلسفہ خدا شناسی سمجھ بیٹھے ہیں۔ خود آپ کے محبوب یونانی فلسفی جو بھرپور زندگی کے قائل تھے، دماغ سے محسوس کرتے اور دل سے سوچتے تھے مگر آپ تو معدے سے سوچتے ہیں۔ دیکھا جائے تو آپ آج بھی وہی مشوہدے رہے ہیں جو

مشتق احمد یوسفی

چانغ تلے

© Urdu4U.com

ملکہ میری انطونیت نے دیا تھا۔ ایک دباری نے جب اس کے گوش گزار کیا کہ روٹی  
نے ملنے کے سبب ہزاروں انسان پیرس کی گلیوں میں دم توڑ رہے ہیں تو اس نے جیرت  
سے پوچھا کہ یہ احمد کیک کیوں نہیں کھاتے؟"

URDU4U.COM

○○○

## • چارپائی اور کلچر •

ایک فرانسیسی مفکر کہتا ہے کہ ”موسیقی میں مجھے جو بات پسند ہے وہ دراصل وہ حسین خواتین ہیں جو اپنی بخوبی ہتھیلیوں پر ٹھوڑیاں رکھ کر اسے سنتی ہیں۔“ یہ قول میں نے اپنی بریت میں اس لئے نقل نہیں کیا کہ میں جو قوالی سے بیزار ہوں تو اس کی اصل وجہ وہ بزرگ ہیں جو محفل سماع کو رونق بخشتے ہیں اور نہ میرا یہ دعویٰ کہ میں نے پیانو اور پنگ کے درمیان کوئی ثاقبتی رشتہ دیافت کر لیا ہے۔ حالانکہ میں جانتا ہوں کہ پہلی بار بان کی کھری چارپائی کی چرچاہت اور ادوان کا تناو دیکھ کر بعض نووارد سیاح اسے سارگی کے قبل کا ایشیائی ساز سمجھتے ہیں۔ کہنا یہ تھا کہ میرے نزدیک چارپائی کی دلکشی کا سبب وہ خوش باش لوگ ہیں جو اس پر اٹھتے بیٹھتے اور لیٹتے ہیں۔ اس کے مطالعہ سے شخصی اور قومی مزاج کے پرکھتے میں مدد ملتی ہے۔ اس لیے کہ کسی شخص کی شانستگی و شرافت کا اندازہ آپ صرف اس سے لگ سکتے ہیں کہ وہ فرصت کے لمحات میں کیا کرتا ہے اور رات کو کس قسم کے خواب دیکھتا ہے۔

چارپائی ایک ایسی خود کفیل تہذیب کی آخری نشانی ہے جو نئے تقاضوں اور ضرورتوں سے عمدہ برآ ہونے کے لیے نئی چیزوں ایجاد کرنے کی قابل نہ تھی۔ بلکہ ایسے نازک موقع پر پرانی چیزوں میں نئی خوبیاں دیافت کر کے مسکرا دیتی تھی۔ اس عمد کی رنگ رنگ مجلسی زندگی کا تصور چارپائی کے بغیر ممکن نہیں۔ اس کا خیال آتے ہی ذہن کے افق پر بہت سے سانے منظر ابھر آتے ہیں۔ اجلی اجلی ٹھنڈی چادریں، خس کے ٹکھے، کچی مٹی کی سن سن کرتی کوری صراحیاں، چھڑکاؤ سے بھیگی نہیں کی سوندھی سوندھی لپٹ کر آم کے لدے پھندے درخت جن میں آموں کے بجائے لڑکے لٹکے رہتے ہیں۔ اور ان کی چھاؤں میں جوان جسم کی طرح کسی کسائی ایک چارپائی جس پر دن بھر شترنج

کی بساط یا ری کی پھر جبی اور جو شام کو دستر خوان بچا کر کھانے کی میز بنالی گئی۔ ذرا غور سے دیکھتے تو یہ وہی چاپائی ہے جس کی سیرہ بنا کر سعہر یوں مکٹی کے جالے اور چلے لڑکے چڑیوں کے گھونٹے اتارتے ہیں۔ اسی چاپائی کو وقت ضرورت پیوں سے بانس باندھ کر اسٹرپچر بنا لیتے ہیں اور بجوگ پڑ جائے تو انہیں بانسوں سے ایک دوسرے کو اسٹرپچر کے قابل بنایا جا سکتا ہے۔ اسی طرح مریض جب کھاث سے لگ جائے تو تجارت دار موخر الذکر کر کے وسط میں بڑا سا سوراخ کر کے اول الذکر کی مشکل آسان کر دیتے ہیں۔ اور جب ساون میں اودی اودی گھنائیں اٹھتی ہیں تو ادوan کھول کر لڑکیاں دروازے کی چوکھت اور والدین چاپائیوں میں جھولتے ہیں۔ اسی پر بیٹھ کر مولوی صاحب تھی کے ذریعے اخلاقیات کے بنیادی اصول ذہن نشین کرتے ہیں۔ اس پر نومولود بچے عاؤں عاؤں کرتے، چندھیائی ہوئی آنکھیں کھول کر اپنے والدین کو دیکھتے ہیں اور روتے ہیں اور اسی پر دیکھتے ہی دیکھتے اپنے پیاروں کی آنکھیں بند ہو جاتی ہیں۔

اگر یہ اندیشہ نہ ہوتا کہ بعض حضرات اس مضمون کو چاپائی کا پرچہ ترکیب استعمال سمجھ لیں گے تو اس ضمن میں کچھ اور تفصیلات پیش کرتا لیکن جیسا کہ پہلے اشارہ کر چکا ہوں، یہ مضمون اس تمذبی علامت کا قصیدہ نہیں، مرغیہ ہے۔ تاہم بہ نظر احتیاط اتنی وضاحت ضروری ہے کہ ”ہم اس نعمت کے منکر ہیں نہ عادی“

نام کی مناسبت سے پائے اگر چار ہوں تو انب ہے ورنہ اس سے کم ہوں، تب بھی خلق خدا کے کام بند نہیں ہوتے۔ اسی طرح پاپیوں کے جنم اور شکل کی بھی تخصیص نہیں۔ انہیں سامنے رکھ کر آپ غبی سے غبی لڑکے کو اقلیدس کی تمام شکلیں سمجھا سکتے ہیں۔ اور اس مم کو سر کرنے کے بعد آپ کو احساس ہو گا کہ ابھی کچھ شکلیں ایسی نہ گئی ہیں جن کا نہ صرف اقلیدس بلکہ تحریری مصوری میں بھی کوئی ذکر نہیں۔ دیہات میں ایسے پائے بہت عام ہیں جو آوھے پیوں سے یقچے اور آوھے اور لٹکے ہوتے ہیں۔ اسی چاپائی کا الٹا سیدھا دریافت کرنے کی آسان ترکیب یہ ہے کہ جس طرح بان صاف

ہو وہ ہمیشہ ”النا“ ہو گا۔ راقم الحروف نے ایسے ان گھڑپائے دیکھے ہیں جن کی ساخت میں بڑھی نے محض یہ اصول منظر رکھا ہو گا کہ بولہ چلائے بغیر پیڑ کو اپنی قدرتی حالت میں جوں کا توں پیوں سے وصل کر دیا جائے۔ لیکن ساتھ ہی ساتھ ہماری نظر سے خراو کے بنے ایسے سدھوں پائے بھی گزرے ہیں جنیں چوڑی دار پاجامہ پہنانے کو جی چاہتا ہے۔ اس قسم کے پایوں سے منتو مرحوم کو جو والمنہ عشق رہا ہو گا اس کا اظہار انہوں نے اپنے ایک دوست سے ایک میم کی حسین نانگیں دیکھ کر اپنے مخصوص انداز میں کیا۔ کہنے لگے۔ ”اگر مجھے ایسی چار نانگیں مل جائیں تو انہیں کٹوا کر اپنے پلٹک کے پائے بنوا لوں۔“

غور کیجئے تو مباحثے اور مناظرے کے لیے چاپائی سے بہتر کوئی جگہ نہیں۔ اس کی بناوٹ ہی ایسی ہے کہ فریقین آئنے سامنے نہیں بلکہ عموماً اپنے حریف کی پیٹھ کا سارا لے کر آرام سے بیٹھتے ہیں۔ اور بحث و تکرار کے لئے اس سے بہتر طرز نشست ممکن نہیں، کیونکہ دیکھا گیا ہے کہ فریقین کو ایک دوسرے کی صورت نظر نہ آئے تو کبھی آپ سے باہر نہیں ہوتے۔ اسی بنا پر میرا عرصے سے یہ خیال ہے کہ اگر میں الاقوامی مذاکرات گول میز نہ ہوئے ہوتے تو لاکھوں جانیں تلف ہونے سے بچ جاتیں۔ آپ نے خود دیکھا ہو گا کہ لمبی پچندی چاپائیوں پر لوگ پیٹھ بھر کے اپنیں کی غیبت کرتے ہیں مگر دل برے نہیں ہوتے۔ اس لیے کہ سبھی جانتے ہیں کہ غیبت اسی کی ہوتی ہے جسے اپنا سمجھتے ہیں۔ اور کچھ یوں بھی ہے کہ ہمارے ہاں غیبت سے مقصود قطع محبت ہے نہ گزارش احوال واقعی بلکہ محفل میں ”لوگرم رکھنے کا ہے اک بہانہ“

لوگ گھنٹوں چاپائی پر کسمساتے رہتے ہیں مگر کوئی اٹھنے کا نام نہیں لیتا۔ اس لیے کہ ہر شخص اپنی جگہ بخوبی جانتا ہے کہ اگر وہ چلا گیا تو فوراً اس کی غیبت شروع ہو جائے گی۔ چنانچہ پچھلے پر تک مرد ایک دوسرے کی گردن میں ہاتھ ڈالے بحث کرتے ہیں اور عورتیں گال سے گال بھڑائے کچھ کچھ لڑتی رہتی ہیں۔ فرق صرف اتنا ہے کہ مرد پہلے بحث کرتے ہیں، پھر لڑتے ہیں۔ عورتیں پہلے لڑتی ہیں اور بعد میں بحث کرتی ہیں۔

مجھے ثانی الذکر طریقہ نیا وہ معقول نظر آتا ہے۔ اس لیے کہ اس میں آئندہ سمجھوتے اور میل ملاب کی گنجائش باقی رہتی ہے۔

URDU4U.COM  
رہا یہ سوال کہ ایک چاپائی پر بیک وقت کتنے آدمی بیٹھ سکتے ہیں تو گزارش ہے کہ چاپائی کی موجودگی میں ہم نے کسی کو کھڑا نہیں دیکھا۔ لیکن اس نوع کے نظریاتی مسائل میں اعداد و شمار پر بے جا زور دینے سے بعض اوقات عجیب و غریب نتائج برآمد ہوئے ہیں۔ آپ نے ضرور سنا ہو گا کہ جس وقت مسلمانوں نے اندرس فتح کیا تو وہاں کے بڑے گرجا میں چوٹی کے مسیحی علماء و فقہاء اس مسئلہ پر کمال سنجیدگی سے بحث کر رہے تھے کہ سوئی کی نوک پر کتنے فرشتے بیٹھ سکتے ہیں۔

ہم تو اتنا جانتے ہیں کہ تنگ سے تنگ چاپائی پر بھی لوگ ایک دوسرے کی طرف پاؤں کئے ڈال کی شکل میں سوتے رہتے ہیں۔ چھپل ناری کا چھتے جیسا اجیت بدن ہو یا کسی عمر رسیدہ کی کمان جیسی خمیدہ کمر، یہ اپنے آپ کو ہر قلب کے مطابق ڈھال لیتی ہے۔ اور نہ صرف یہ کہ اس میں بڑی وسعت ہے بلکہ اتنی پچ بھی ہے کہ آپ جس آسن چاہیں بیٹھ اور لیٹ جائیں۔ بڑی بات یہ ہے کہ بیٹھنے اور لیٹنے کی جو درمیانی صورتیں ہمارے ہاں صدیوں سے راجح ہیں ان کے لیے یہ خاص طور سے موزوں ہے۔ یورپین فرنچس سے مجھے کوئی چڑ نہیں، لیکن اس کو کیا کچھ کی ایشیائی مزاج نیم خیزی اور نیم درازی کے جن زاویوں اور آسائشوں کا عادی ہو چکا ہے، وہ اس میں میر نہیں آتیں۔ مثال کے طور پر صوفے پر ہم اکڑوں نہیں بیٹھ سکتے۔ کوچ پر دستر خوان نہیں بچھا سکتے۔ اسٹول پر قیلولہ نہیں کر سکتے۔ اور کرسی پر، بقول اخلاق احمد، اردو میں نہیں بیٹھ سکتے۔

ایشیا نے دنیا کو دو نعمتوں سے روشناس کیا، چائے اور چاپائی۔ اور ان میں یہ خاصیت مشترک ہے کہ دونوں سردویوں میں گرمی اور گرمیوں میں ٹھنڈک پہنچاتی ہیں۔ اگر گرمیوں میں لوگ کھری چاپائی پر سوار رہتے ہیں تو برسات میں یہ لوگوں پر سوار رہتی ہے اور کھلے میں سونے کے رسیا اسے اندر ہیری راتوں میں برآمدے سے صحن اور صحن سے برآمدے

میں سر پر اٹھائے پھرتے ہیں۔ پھر مہاوت میں سردی اور بان سے بچاؤ کے لحاف اور توٹک نکلتے ہیں۔ مثل مشور ہے کہ سردی روئی سے جاتی ہے یا دوئی سے۔ لیکن اگر یہ اسباب ناپید ہوں اور سردی زیادہ اور لحاف پتلا ہو تو غریب غرباً محض منشو کے افسانے پڑھ کر سو رہتے ہیں۔

عربی میں اونٹ کے اتنے نام ہیں کہ دور انڈیش مولوی اپنے ہونمار شاگروں کو پاس ہونے کا یہ گرتاتے ہیں کہ اگر کسی مشکل یا کڈھب لفظ کے معنی معلوم نہ ہوں تو سمجھ لو کہ اس سے اونٹم مراد ہے۔ اسی طرح اردو میں چاپائی کی جتنی قسمیں ہیں اس کی مثال اور کسی ترقی یافتہ زبان میں شاید ہی مل سکے۔

کھاث، کھٹا، کھٹیا، کھنولہ، اڑن کھنولی، کھنولی، کھٹ، چھر کھٹ، کھرا، کھری، جھلگا، پنگ، پلنگزی، ماچ، ماقچی، ماجا، چاپائی، نواری، مسری، منجی۔

یہ ناکمل سی فہرست صرف اردو کی وسعت ہی نہیں بلکہ چاپائی کی ہمہ گیری پر وال ہے اور ہمارے تھن میں اس کا مقام و مرتبہ معین کرتی ہے۔

لیکن چاپائی کی سب سے خطرناک قسم ہے جس کے بچے کھچے اور ٹوٹے اوہڑے

بانوں میں اللہ کے برگزیدہ بندے محض اپنی قوت ایمانی کے زور سے انکے رہتے ہیں۔

اس قسم کے جھلنگ کو بچے بطور جھولا اور بڑے بوڑھے آلہ ترکیہ نفس کی طرح استعمال کرتے ہیں۔ اونچے گھرانوں میں اب ایسی چاپائیوں کو غریب رشتے داروں کی طرح کونوں کھدروں میں آڑے وقت کے لئے چھپا کر رکھا جاتا ہے۔ خود مجھے مرزا عبدالودود بیگ کے ہاں ایک رات ایسی ہی چاپائی پر گزارنے کا اتفاق ہوا جس پر لیٹتے ہی اچھا بھلا آدی نون غنہ (ا) بن جاتا ہے۔

اس میں داخل ہو کر میں ابھی اپنے اعمال کا جائزہ لے ہی رہا تھا کہ یکا یک اندریا ہو گیا، جس کی وجہ غالباً یہ ہو گی کہ ایک دوسرا ملازم اوپر ایک دری اور بچھا گیا۔ اس خوف سے کہ دوسری منزل پر کوئی اور سواری نہ آ جائے، میں نے دری سے دری پھینک کر اٹھنے کی کوشش کی تو گھٹے بڑھ کے پیشانی کی بلاسیں لینے لگے۔ کھڑ بڑ سن کر

مرزا خود آئے اور چیخ کر پوچھنے لگے کہ بھائی آپ ہیں کہاں؟ میں نے مختصر اپنے محل وقوع سے آگاہ کیا تو انہوں نے ہاتھ کپڑ کر مجھے کھینچا۔ انہیں کافی زور لگانا پڑا اس لیے کہ میرا سر اور پاؤں بانوں میں بڑی طرح اٹھے ہوئے تھے اور بان سر سے نیادہ مضبوط ثابت ہوئے بکشکل تمام انہوں نے مجھے کھڑا کیا۔  
اور میرے ساتھ ہی بلکہ مجھ سے کچھ پہلے، چاپائی بھی کھڑی ہو گئی۔  
کہنے لگے ”کیا بات ہے؟ آپ کچھ بے قرار سے ہیں، معدے کا فعل درست نہیں معلوم ہوتا۔“

میرے جواب کا انتظار کیے بغیر وہ دوڑ کر اپنا تیار کردہ چورن لے آئے اور اپنے ہاتھ سے میرے منہ میں ڈالا۔ پھرکی منہ میں بھر کر شکریہ کے دو چار لفظ ہی کہنے پایا ہوں گا کہ معا نظر ان کے مظلوم منہ پر پڑ گئی جو حرمت سے کھلا ہوا تھا۔ میں بہت نادم ہوا۔ لیکن قبل اس کے کہ کچھ اور کہوں انہوں نے اپنا ہاتھ میرے منہ پر رکھ دیا۔  
پھر مجھے آرام کرنے کی تلقین کر کے منہ دھونے چلے گئے۔

میں یہ چاپائی اوڑھے لیٹا تھا کہ ان کی بخجلی بچی آنکھی، متلا کر پوچھنے لگی۔ ”چجا جان! اکڑوں کیوں بیٹھے ہیں؟“

بعد ازاں سب بچے مل کر اندھا بھینسا کھینے لگے۔ بالآخر ان کی امی کو مداخلت کرنا پڑی۔  
”کم بختو! اب تو چپ ہو جاؤ کیا گھر کو بھی سکول سمجھ رکھا ہے؟“

چند منٹ بعد کسی شیر خوار کے دہائی کی آواز آئی۔ مگر جلد ہی یہ چھینیں مرزا کی لوریوں میں دب گئیں جن میں وہ ڈانٹ ڈانٹ کر نیند کو آنے کی دعوت دے رہے تھے۔ چند لمحوں بعد مرزا اپنے نقش فریدی کو سینہ سے چھٹائے میرے پاس آئے اور انتہائی لجاجت آمیز لجھے میں بولے۔ ”معاف کیجئے، آپ کو تکلیف تو ہو گی۔ مگر منو میاں آپ کی چاپائی کے لئے ضد کر رہے ہیں۔ انہیں دوسری چاپائی پر نیند نہیں آتی۔ آپ میری چاپائی پر سو جائیے۔ میں اپنی فونڈنگ چاپائی پر پڑا رہوں گا۔“

میں نے بخوبی منو میاں کا حق منو میاں کو سونپ دیا اور جب اس میں جھولتے جھولتے

URDU4U.COM

ان کی آنکھ لگ گئی، تو ان کے والد بزرگوار کی زبان تالو سے گلی۔ اب سننے مجھ پر کیا گزری۔ مرزا خود تو فولدنگ چارپائی پر چلے گئے مگر جس چارپائی پر مجھ کو بطور خاص منتقل کیا گیا، اس کا نقشہ یہ تھا کہ مجھے اپنے ہاتھ اور نانکیں احتیاط سے ہے کر کے بالترتیب سینہ اور پیٹ پر رکھنی پڑیں۔ اس شب تہائی میں کچھ دری پلے نیند سے یوں دو چشمی ہے بنا، یونانی میزبان پروقراط کے بارے میں سوچتا رہا۔ اس کے پاس دو چارپائیاں تھیں۔ ایک لمبی اور دوسری چھوٹی۔ ٹھنگنے مہمان کو وہ لمبی چارپائی پر سلاتا اور ٹھنچنے تاں کر اس کا جسم چارپائی کے برابر کر دیتا۔ اس کے برعکس لمبے آدمی کو وہ چھوٹی چارپائی دیتا اور جسم کے زائد حصوں کو کاٹ چھانٹ کر ابدی نیند سلا دیتا۔ اس کے حدود اربعہ کے متعلق اتنا عرض کر دینا کافی ہو گا کہ انگلہائی لینے کے لیے مجھے تین چار مرتبہ نیچے کو دننا پڑا۔ کوئنے کی ضرورت یوں پیش آئی کہ اس کی اونچائی ”درمیانہ“ تھی۔ یہاں درمیانہ سے ہماری مراد وہ پست بلندی یا مونووں سطح مرتفع ہے جس کو دیکھ کر یہ خیال پیدا ہو کہ ”نه تو زمیں کے لیے ہے نہ آسمان کے لیے“ گو کہ ظاہر بین نگاہ کو یہ متوازی الاضلاع نظر آتی تھی مگر مرزا نے مجھے پلے ہی آگاہ کر دیا تھا کہ بارش سے پیشتر یہ مستطیل تھی۔ البتہ بارش میں بھیگنے کے سب جو کان آگئی تھی، اس سے مجھے کوئی جسمانی تکلیف نہیں ہوئی۔ اس لیے کہ مرزا نے ازراہ تکلف ایک پائے کے نیچے ڈسٹری اور دوسرے کے نیچے میرا نیا جوتا رکھ کر سطح درست کر دی تھی۔ میرا خیال ہے کہ تہذیب کے جس نازک دور میں غیور مرد چارپائی پر دم توڑنے کے بجائے میدان جنگ میں دشمن کے ہاتھوں بے گور و کفن مرنا پسند نہیں کرتے تھے، اسی قسم کی مردم آزاد چارپائیوں کا رواج ہو گا۔ لیکن اب جب کہ دشمن سیانے اور چارپائیاں نیاہ آرام دہ ہو گئی ہیں، مرنے کے اور بھی معقول اور باعزت طریقے دیافت ہو گئے ہیں۔

ایک محتاط اندازے کے مطابق ہمارے ہاں ایک اوست درجہ کے آدمی کی دو تہائی نندگی

چاپائی پر گزرتی ہے۔ اور بقیہ اس کی آرزو میں! بالخصوص عورتوں کی زندگی اسی محور کے گرد گھومتی ہے جو بساطِ محفل بھی ہے اور موں تھائی بھی۔ اس کے سارے وہ تمام مصائب انگیز کر لیتی ہیں۔ خیر مصائب تو مرد بھی جیسے تینے برداشت کر لیتے ہیں مگر عورتیں اس لحاظ سے قابل ستائش ہیں کہ انہیں مصائب کے علاوہ مردوں کو بھی برداشت کرنا پڑتا ہے۔ آپ نے دیکھا ہو گا کہ میں جون کی جھلسا دینے والی دوپر میں کنوایاں بالیاں چاپائی کے نیچے ہند کلیبا پکاتی ہیں اور اوپر بڑی بوڑھیاں بیٹتے ہوئے دنوں کو یاد کر کے ایک دوسری کا لہو گرماتی رہتی ہیں (قاعدہ ہے کہ جیسے جیسے حافظہ کمزور ہوتا جاتا ہے، ماضی اور بھی ساتھا معلوم ہوتا ہے) اسی پر بوڑھی ساس تبع کے دانوں پر صبح و شام اپنے پوتوں اور نواسوں کو گنتی رہتی ہے۔ اور گڑگڑا گڑگڑا کر دعا مانگتی ہے کہ خدا اس کا سایہ بھوکے سر پر رہتی دنیا تک قائم رکھے۔ خیر سے بھری بھی ہے۔ اس لیے بھو اگر سانس لینے کے لیے بھی منہ کھولے تو گمان ہوتا ہے کہ مجھے کوس رہی ہو گی۔ قدیم داستانوں کی روٹھی رانی اسی پر اپنے جوڑے کا تکیے بنائے اٹوائی کھٹوائی لے کر پڑتی تھی اور آج بھی سا گنیں اسی کی اوٹ میں ادویں میں سے ہاتھ نکال کر پانچ انگل کی کلائی میں تین انگل کی چوڑیاں پہنچتی اور گستاخ نبومیوں کو ہاتھ دکھا کر اپنے بچوں اور سوکنوں کی تعداد پوچھتی ہیں لیکن جن بھاگوںوں کی گود بھری ہو، ان کے بھرے پرے گھر میں آپ کو چاپائی پر پوڑے اور سیاں ساتھ سوکھتی سوکھتی نظر آئیں گے۔ گھنٹیوں چلتے چلتے اسی کی پئی پکڑ کر میوں میوں چلانا سکتے ہیں اور رات برات پانچتی سے قدچوں کا کام لیتے ہیں۔ لیکن جب ذرا سمجھ آ جاتی ہے تو اسی چاپائی پر صاف تھرے تکیوں سے لڑتے ہیں۔ نامور پہلوان کے بچپن کی چھان بین کی جائے تو پتہ چلے گا کہ انہوں نے قیچی اور دھولی پاٹ جیسے خطرناک داؤ اسی محفوظِ اکھاڑے میں سکھے۔ جس زانے میں وزن کرنے کی مشین ایجاد نہیں ہوئی تھی تو شاشتہ عورتیں چوڑیوں کے ٹنگ ہونے اور مرد چاپائی کے بان کے دباو سے دوسروں کے وزن کا تخمینہ کرتے

تھے۔ اس نامے میں چاپائی صرف میزان جسم ہی نہیں بلکہ معیار اعمال بھی تھی۔ نتیجہ یہ کہ جنائزے کو کندھا دینے والے چاپائی کے وزن کی بنا پر مرحوم کے جنتی یا اس کے بر عکس ہونے کا اعلان کرتے تھے۔ یہ کوئی ڈھکی چھپی بات نہیں کہ ہمارے ہاں دلبے آدمی کی دنیا اور موٹے کے عقلي عام طور سے خراب ہوتی ہے۔

برصیر میں چند علاقوں ایسے بھی ہیں جہاں اگر چاپائی کو آسمان کی طرف پانچتی کر کے کھڑا کر دیا جائے تو ہمسائے تعریت کو آنے لگتے ہیں۔ سوگ کی یہ علامت بہت پرانی ہے گو کہ دیگر علاقوں میں یہ عمودی نہیں، افقی ہوتی ہے۔ اب بھی گنجان محلوں میں عورتیں اسی عام فہم استعارے کا سارا لے کر کوستی نہائیں دیں گی۔ ”اللی! تن تن کوڑھ پکے، مچمچاتی ہوئی کھات نکلے۔“ دوسرا بھرپور جملہ بدوعا ہی نہیں بلکہ وقت ضرورت نہایت جامع و مانع سوانح عمری کا کام بھی دے سکتا ہے کیونکہ اس میں مرحومہ کی عمر، نامراوی، وزن اور ڈیل ڈول کے متعلق نہایت بلیغ اشارے ملتے ہیں، نیز اس بات کی سند ملتی ہے کہ راہی ملک عدم نے وہی کم خرچ بالا نشین وسیلہ نقل و حمل اختیار کیا جس کی جانب میرا اشائہ کر پکے ہیں۔

تری گلی میں سدا اے کشنده عالم  
ہزاروں آتی ہوئی چاپائیاں دیکھیں

قدرت نے اپنی رحمت سے صفائی کا کچھ ایسا انتظام رکھا ہے کہ ہر ایک چاپائی کو سال میں کم از کم دو مرتبہ کھولتے پانی سے دھارنے کی ضرورت پیش آتی ہے۔ جو نفاست پسند حضرات جان لینے کا یہ طریقہ جائز نہیں سمجھتے۔ وہ چاپائی کو الٹا کر کے چلپاتی دھوپ میں ڈال دیتے ہیں پھر دن بھر گھر والے کھٹل اور محلے والے عبرت پکڑتے ہیں۔ اہل نظر چاپائی کی چلوں میں رہنے والی مخلوق کی جامت اور رنگت پر ہی سونے والوں کی

صحت اور حسب نب کا قیاس کرتے ہیں ( واضح رہے کہ یورپ میں گھوڑوں اور کٹوں کے سوا کوئی کسی کا حسب نب نہیں پوچھتا) الٹی چارپائی کو قرآنیہ کی علامت جان کر راہ گیر راستہ بدل دیں تو تجہب نہیں۔ حد یہ ہے کہ فقیر بھی ایسے گھروں کے سامنے صدا لگانا بند کر دیتے ہیں۔

چارپائی سے جو پر اسرار آوازیں نکلتی ہیں، ان کا مرکز دیافت کرنا اتنا ہی دشوار ہے جتنا کہ برسات کی اندر ہیری رات میں یہ کھونگ لگانا کہ مینڈک کے ٹرانے کی آواز کدھر سے آئی یا یہ تشخیص کرنا کہ آدمی رات کو بلبلاتے ہوئے شیر خوار بچے کے درد کماں اٹھ رہا ہے۔ چچراتی ہوئی چارپائی کو میں نہ گل نغمہ سمجھتا ہوں، نہ پردة ساز اور نہ اپنی شکست کی آواز، در حقیقت یہ آواز چارپائی کا اعلان صحت ہے کیونکہ اس کے نوٹے ہی یہ بند ہو جاتی ہے۔ علاوه ازیں ایک خود کار الارم کی حیثیت سے یہ شب بیداری اور سحر خیزی میں مدد دیتی ہے۔ بعض چارپائیاں اس قدر چغلخور ہوتی ہیں کہ ذرا کروٹ بدلیں تو دوسری چارپائی وala کلمہ پڑھتا ہوا ہڑبرڑا کر اٹھ بیٹھتا ہے۔ اگر پاؤں بھی سکیڑیں تو کہتے اتنے زور سے بھونکتے ہیں کہ چوکیدار تک جاگ اٹھتے ہیں۔ اس سے یہ فائدہ ضرور ہوتا ہے کہ لوگ رات بھر نہ صرف ایک دوسرے کی جان و مال بلکہ چال چلن کی بھی چوکیداری کرتے رہتے ہیں۔ اگر ایسا نہیں ہے تو پھر آپ ہی بتائیے کہ رات کو آنکھ کھلتے ہی نظر سب سے پہلے پاس والی چارپائی پر کیوں جاتی ہے؟

## • اور آنا گھر میں مرغیوں گا

عرض کیا ”کچھ بھی ہو، گھر میں مرغیاں پالنے کا روادار نہیں۔ میرا راخ عقیدہ ہے کہ ان کا صحیح مقام پیٹ اور پلیٹ ہے اور شاید.....“  
”اس راخ عقیدے میں میری طرف سے پتیلی کا اور اضافہ کر لیجھے۔“ انہوں نے بات کاملی۔

پھر عرض کیا ”اور شاید یہی وجہ ہے کہ ہمارے ہاں کوئی مرغی عمر طبعی کو نہیں پہنچ پاتی۔ آپ نے خود دیکھا ہو گا کہ ہماری ضیافتیں میں میزبان کے اخلاص و ایثار کا اندازہ مرغیوں اور مہمانوں کی تعداد اور ان کے تناسب سے لگایا جاتا ہے۔“  
فرمایا ”یہ صحیح ہے کہ انسان روٹی پر ہی زندہ نہیں رہتا۔ اسے مرغ مسلم کی بھی خواہش ہوتی ہے۔ اگر آپ کا عقیدہ ہے کہ خدا نے مرغی کو محض انسان کے کھانے کے لئے پیدا کیا تو مجھے اس پر کیا اعتراض ہو سکتا ہے۔ صاحب! مرغی تو درکنار، میں تو انٹے کو بھی دنیا کی سب سے بڑی نعمت سمجھتا ہوں۔ تازے خود کھائیے۔ گندے ہو جائیں تو ہولیوں اور سیاسی جلوں کے لیے دگنے داموں بیچے۔ یوں تو اس میں، میرا مطلب ہے تازے انٹے میں

ہزاروں خوبیاں ایسی کہ ہر خوبی پر دم نکلے

مگر سب سے بڑی خوبی یہ ہے کہ پھوٹر سے پھوٹر عورت کسی طرح بھی پکائے یقیناً مزیدار پکے گا۔ آمیٹ، نیم برشت، تلا ہوا، خاگینہ، حلوا.....“

اس کے بعد انہوں نے ایک نمایت پیچیدہ اور گنجلک تقریر کیک جس کا ماحصل یہ تھا کہ آمیٹ اور خاگینہ بگاڑنے کے لیے غیر معمول سلیقہ اور صلاحیت درکار ہے جو فی زمانہ مفقود

URDU4U.COM

اختلاف کی گنجائش نظر نہ آئی تو میں نے پہلو بچا کر وار کیا ”یہ سب درست! لیکن اگر مرغیاں کھانے پر اتر آئے تو ایک ہی ماہ میں ڈربے کے ڈربے صاف ہو جائیں گے۔“ کہنے لگے ”یہ نسل مٹائے نہیں مٹتی۔ جمال تک اس جنس کا تعلق ہے دو اور دو چار نہیں بلکہ چالیس ہوتے ہیں۔ یقین نہ آئے تو خود حساب کر کے دیکھ لیجئے۔ فرض کیجئے کہ آپ دس مرغیوں سے مرغبانی کی ابتدا کرتے ہیں۔ ایک اعلیٰ نسل کی مرغی سال میں اوਸٹاً دو سو سے ڈھائی سو تک اندھے دیتی ہے لیکن آپ چونکہ فطرتاً قتوطی واقع ہوئے ہیں، اس لیے یہ مانے لیتے ہیں کہ آپ کی مرغی صرف ڈیڑھ سو اندھے دے گی۔“ میں نے ٹوکا ”مگر میری قتوطیت کا مرغی کی اندھے دینے کی صلاحیت سے کیا تعلق؟“ بولے ”بھائی آپ تو قدم قدم پر الجھتے ہیں۔ قتوطی سے ایسا شخص مراد ہے جس کا یہ عقیدہ ہو کہ اللہ تعالیٰ نے آنکھیں رونے کے لیے بنائی ہیں، خیراً اس کو جانے دیجئے۔ مطلب یہ ہے کہ اس حساب سے پہلے سال میں ڈیڑھ ہزار اندھے ہوں گے اور دوسرے سال ان اندھوں سے جو مرغیاں نکلیں گی وہ دو لاکھ مرغیاں پہنچیں ہزار اندھے دین گی، جن سے تیرے سال اسی محتاط اندازے کے مطابق، تین کروڑ سینتیس لاکھ پہچاس ہزار چوڑے نکلیں گے بالکل سیدھا سا حساب ہے۔“

”مگر یہ سب کھائیں گے کیا؟“ میں نے بے صبری سے پوچھا۔ ارشاد ہوا ”مرغ اور ملا کے رزق کی فکر تو اللہ میان کو بھی نہیں ہوتی۔ اس کی خوبی یہی ہے کہ اپنا رزق آپ تلاش کرتا ہے۔ آپ پال کر تو دیکھئے، دانہ دنکا، کیڑے مکوڑے، کنکر پتھر چک کے اپنا پیٹ بھر لیں گے۔“

پوچھا ”اگر مرغیاں پالنا اس قدر آسان اور نفع بخشن ہے تو آپ مرغیاں مجھے کیوں دنا چاہتے ہیں؟“

فرمایا ”یہ آپ نے پہلے ہی کیوں نہ پوچھ لیا۔ ناقص رد و قدر کی۔ آپ جانتے ہیں کہ

میرا مکان پلے ہی کسی قدر مختصر ہے۔ آدھے میں ہم رہتے ہیں اور آدھے میں مرغیاں۔  
اب مشکل یہ آپڑی ہے کہ کل کچھ سرالی عزیز چھٹیاں گزارنے آ رہے ہیں۔ اس  
لئے....."

اور دوسرے دن ان کے نصف مکان میں سرالی عزیز اور ہمارے گھر میں مرغیاں آ  
گئیں۔

اب اس کو میری سادہ لوچ کہتے یا خلوص نیت کہ شروع شروع میں میرا خیال تھا کہ  
انسان محبت کا بھوکا ہے اور جانور اس واسطے پالتا ہے کہ اپنے مالک کو پچانے اور اس  
کا حکم بجا لائے۔ گھوڑا اپنے سوار کا آسن اور ہاتھی اپنے مہاوٹ کا آنکھ پچانتا ہے۔  
کتا اپنے مالک کو دیکھتے ہی دم ہلانے لگتا ہے جس سے مالک کو روحانی خوشی ہوتی ہے۔  
سانپ بھی سپرے سے ہل جاتا ہے۔ لیکن مرغیاں؟ میں نے آج تک کوئی مرغی ایسی  
نہیں دیکھی جو مرغ کے سوا کسی اور کو پچانے۔ اور نہ ایسا مرغ نظر سے گزر جس  
کو اپنے پرانے کی تمیز ہو۔ میہینوں ان کی داشت اور سنبھال کیجئے۔ برسوں ہتھیاریوں پر چکائیے۔

لیکن کیا مجال کہ آپ سے ذرا بھی مانوس ہو جائیں۔ میرا مطلب یہ نہیں کہ میں  
یہ امید لگائے بیٹھا تھا کہ میرے دلیز پر قدم رکھتے ہی مرغ سرکس کے طوطے کی مانند  
توپ چلا کر سلامی دیں گے، یا چوزے میرے پاؤں میں وفادار کتے کی طرح لوٹیں گے،  
اور مرغیاں اپنے اپنے انٹے ”پردم بتو مایہ خولیش را“ کہتی ہو کیسی مجھے سونپ کر ائے  
قدموں واپس چلی جائیں گی۔ تاہم پالتو جانور سے، خواہ وہ شرعاً حلال ہی کیوں نہ ہو،  
یہ توقع نہیں کی جاتی کہ وہ ہر چمکتی ہوئی چیز کو چھری سمجھ کر بدکنے لگے۔ اور میہینوں  
کی پرورش و پرداخت کے باوجود محض اپنے جبلی تعصب کی بنا پر ہر مسلمان کو اپنے خون  
کا پیاسا تصور کرے۔

انہیں مانوس کرنے کے خیال سے بچوں نے ہر ایک مرغ کا علیحدہ نام رکھ چھوڑا تھا۔  
اکثر کے نام سابق لیڈروں اور خاندان کے بزرگوں پر رکھے گئے۔ گو ان بزرگوں نے کبھی  
اس پر اعتراض نہیں کیا۔ مگر ہمارے دوست مرزا عبدالودود بیگ کا کہنا تھا کہ یہ بے

URDU4U.COM

چارے مرغوں کے ساتھ بڑی نیادتی ہے لیکن ان ناموں کے باوصاف مجھے ایک ہی نسل کے مرغوں میں آج تک کوئی ایسی خصوصیت نظر نہ آئی، جو ایک مرغ کو دوسرے سے میز کر سکے۔ چج تو یہ ہے کہ مجھے سب مرغ، نوازیدہ پچے اور اسکے ایک جیسی شکل کے نظر آتے ہیں اور انہیں دیکھ کر اپنی بینائی اور حافظہ پر شبہ ہونے لگتا ہے۔ ممکن ہے کہ ان کی شناخت و تشخیص کے لئے خاص مہارت و ملکہ درکار ہے، جس کی خود میں تاب نہ پا کر اپنے خواس خمسہ سے مایوس ہو جاتا ہوں۔

ایک عام خوش فہمی جس میں تعلیم یافتہ اصحاب بالعلوم اور اردو شعراء بالخصوص عرصے سے بتلا ہیں، یہ ہے کہ مرغ اور ملا صرف صبح اذان دیتے ہیں۔ اخلاق امینے اپنے عادات و خصالیں کا بغور مطالعہ کرنے کے بعد اس نتیجے پر پہنچا ہوں کہ یا تو میں جان بوجھ کر عین اس وقت سوتا ہوں جو قدرت نے مرغ کے اذان دینے کے لیے مقرر کیا ہے، یا یہ ابدا کر اس وقت اذان دیتا ہے جب خدا کے گھنگار بندے خواب غفلت میں پڑے ہوں۔ بہر صورت ہمارے محبوب ترین اوقات اتوار کی صبح اور سہ پر ہیں۔ آج بھی چھوٹے قصبوں میں کثرت سے ایسے خوش عقیدہ حضرات مل جائیں گے جن کا ایمان ہے کہ مرغ بانگ نہ دے تو پو نہیں پھٹتی۔ لہذا کفایت شعار لوگ الارم والی نائم پیش خریدنے کی بجائے مرغ پال لیتے ہیں تا کہ ہسایوں کو سحر خیزی کی عادت رہے۔ بعضوں کے گلے میں قدرت نے وہ سحر جلال عطا کیا ہے کہ نیند کے ماتے تو ایک طرف رہے، ان کی بانگ سن کر ایک دفعہ تو مردہ بھی کفن پھاڑ کر اکڑوں بینہ جائے۔ آپ نے کبھی غور کیا کہ دوسرے جانوروں کے مقابلے میں مرغ کی آواز، اس کی جماعت کے لحاظ سے کم از کم سو گنا نیادہ ہوتی ہے۔ میرا خیال ہے کہ اگر گھوڑے کی آواز بھی اسی تناسب سے بیانی گئی ہوتی تو تاریخی جنگوں میں توب چلانے کی ضرورت پیش نہ آتی۔

اب یہاں یہ سوال کیا جاسکتا ہے کہ آخر مرغ اذان کیوں دیتا ہے؟ ہم پرندوں کی نفیسیات کے ماہر نہیں۔ البتہ معتبر بزرگوں سے سنتے چلے آئے ہیں کہ صبح دم چڑیوں کا چپھانا اور مرغ کی اذان دراصل عبادت ہے۔ لہذا جب مرزا عبدالودود بیگ نے ہم سے

پوچھا کہ مرغ اذان کیوں دیتا ہے؟ تو ہم نے سیدھے سجاوہ کی جواب دیا کہ اپنے رب کی حمد و شنا کرتا ہے۔

کہنے لگے ”صاحب! اگر یہ جانور واقعی اتنا عبادت گزار ہے تو مولوی اسے اتنے شوق سے کیوں کھاتے ہیں؟“

ایک دن موسلا دھار بارش ہو رہی تھی، تھکا ماندہ بارش میں شرابور گھر پہنچا تو دیکھا کہ تین مرغے میرے پلگ پر باجماعت اذان دے رہے تھے۔ سفید چادر پر جا بجا پتوں کے تانہ نشان تھے البتہ میری قبل از وقت واپسی کے سبب جہاں جگہ خالی رہ گئی، وہاں سفید دھبے نہیں بدنا معلوم ہو رہے تھے۔ میں نے ذرا درشتی سے سوال کیا۔ ”آخر یہ گلا چھاڑ چھاڑ کے کیوں چنج رہے ہیں؟“

بولیں ”آپ تو خواہ خواہ الرجک (Allergic) ہو گئے ہیں۔ یہ بیمارے چونچ بھی کھولیں تو آپ سمجھتے ہیں کہ مجھے چڑا رہے ہیں؟“

میرے صبر کا پیلانہ لبریز ہو گیا۔ دل نے کما، بس بہت ہو چکا۔ آؤ آج دو ٹوک فیصلہ ہو جائے۔ ”اس گھر میں اب یا تو یہ رہیں گے یا میں۔“ میں نے بھر کر کہا۔

ان کی آنکھوں میں سچ مچ آنسو بھر آئے۔ ہراساں ہو کر کہنے لگیں۔ ”مینہ برستے میں آپ کمال جائیں گے؟“

اس جس کے بارے میں ایک مایوس کن اکٹشاف یہ بھی ہوا کہ خواہ آپ موتی چکائیں، خواہ سونے کا نوالہ کھلائیں، مگر اس کو کیڑے مکوڑے، جھیٹگے، بھینگے، چیزوں اور کچھوے کھانے سے باز نہیں رکھ سکتے اور میں یہ باور کرنے کے لیے تیار نہیں کہ اس کا اثر و نفع انتہے میں نہ ہو۔ پھر موپس کے ایک افسانے کا ہیرو اگر یہ دعویٰ کرے کہ وہ زردوی کی بو سے یہ بتا سکتا ہے کہ مرغی نے کیا کھایا تھا، تو اچھنے کی بات نہیں۔ خود ہمارے ہاں ایسے ایسے لاائق قیانہ شناس دال روٹی پر جی رہے ہیں جو ذرا سی بوٹی چکھے کے نہ صرف بکری کے چارے بلکہ چال چلن کا بھی مفصل حال بتا سکتے ہیں۔ آپ نے سنا ہو گا کہ کھلی اور بھوسہ کی خاصیت اور چاپا یوں کی خصلت کے پیش نظر، بعض

URDU4U.COM

نفاست پسند اور والیان بیاست اس بات کا بڑا خیال رکھتے تھے کہ جن بھینسوں کے دودھ کی بالائی ان کے دستر خوان پر آئے، ان کو صبح و شام بادام اور پتے کھلانے جائیں تا کہ اس کا اصل ذائقہ اور مک بدلتے۔ اس سے ظاہر ہوتا ہے کہ اس زمانے میں عمدہ دودھ کی خوبی یہ تھی کہ اسے پی کر کوئی یہ نہ کہہ سکے کہ یہ دودھ ہے۔

ایک اور سمجھیں غلط فہمی جس میں خواص و عوام بتلا ہیں اور جس کا ازالہ میں رفاه عام کے لیے نہایت ضروری خیال کرتا ہوں، یہ ہے کہ مرغیاں ڈربے اور ٹاپے میں رہتی ہیں میرے ڈیڑھ سال کے منقصر مگر بھرپور تجربے کا نچوڑ یہ ہے کہ مرغیاں ڈربے کے سوا ہر جگہ نظر آتی ہیں۔ اور جمال نظر نہ آئیں، وہاں اپنے ورود و نزول کا ناقابل تردید ثبوت چھوڑ جاتی ہیں۔ ان آنکھوں نے باہر ٹھسل خانے سے انتہے اور کتابوں کی الماری سے جیتے جاگتے چوزے نکلتے دیکھے۔ لحاف سے کڑک مرغی اور ڈربے سے شیو کی پیالی برآمد ہونا روزمرہ کا معمول ہو گیا۔ اور یوں بھی ہوا کہ ٹیلیفون کی گھنٹی بجی اور میں نے لپک کر ریسیور اٹھایا۔ مگر میرے ہیلو! کہنے سے پہلے ہی مرغ نے میری ٹانگوں کے درمیان کھڑے ہو کر اذان دی اور جن صاحب نے ازراہ تلطف مجھے یاد فرمایا تھا انہوں نے ”سوری، رانگ نمبر“ کہہ کر جھٹ فون بند کر دیا۔

پھر ایک اتوار کی دوپر کو شور سے آنکھ کھلی تو دیکھتا کیا ہوں کہ بچے اصل مرغ کو مار مار کر بھیوی پیپر ویٹ پر بٹھا رہے تھے۔ مانتا ہوں کہ اس دفعہ مرغ بے قصور تھا، لیکن دوسرے دن اتفاقاً دفتر سے ذرا جلد واپس آگیا تو دیکھا کہ محلے بھر کے بچے جمع ہوں اور ان کے سروں پر چپل کوے منڈلا رہے ہیں۔ ذرا نزدیک گیا گیا تو پتہ چلا کہ میرے نئے کیرم بورڈ پر لٹکڑے مرغ کا جانا بڑی دھوم سے نکل رہا ہے۔ سب بچے اپنے قد کے مطابق چار چار کی ٹولیوں میں بٹ گئے اور باری باری کندھا دے رہے تھے۔ غور سے دیکھا تو جلوس کے آخر میں کچھ ایسے شرکاء بھی نظر آئے جو گھنیسوں چل رہے تھے اور اس بات پر دھاڑیں مار مار کے رو رہے تھے کہ انہیں کندھا دینے کا موقع کیوں نہیں دیا جاتا۔

اور اس کے کچھ دن بعد چشم جیراں نے دیکھا کہ ہسایوں میں شیرینی تقسیم ہو رہی ہے۔ معلوم ہوا کہ ”شہ رخ“ (چتکبرا مرغ) نے آج پہلی بار اذان دی ہے۔ میں نے اس فضول خرچی پر ڈالنا تو میرا ترد رفع کرنے کی خاطر مجھے مطلع لیا گیا کہ خالی بو تلیں، میرے پہلے ناول کا مسودہ اور اسناد کا پلندہ (جو بقول ان کے دس برس سے بیکار پڑا تھا) روی والے کو اچھے دامون بیچ کر یہ تقریب منائی جا رہی ہے۔ قصہ مختصر چند ہی میں میں اس طائر لاهوتی نے گھر کا وہ نقشہ کر دیا کہ اسے دیکھ کر وہی شعر پڑھنے کو جی چاہتا تھا، جو قدرے مختلف حالات میں، حنا پری نے حاتم طائی کو سنایا تھا۔

یہ گھر جو میرا ہے تیرا نہیں  
پر اب گھر یہ تیرا ہے میرا نہیں

اب گھر اچھا خاصا پولٹری فارم (مرغی خانہ) معلوم ہوتا تھا۔ فرق صرف اتنا تھا کہ پولٹری فارم میں عام طور سے اتنے آدمیوں کے رہنے کی اجازت نہیں ہوتی۔ جو حضرات آلام دشی سے عاجز و پریشان رہتے ہوں، ان کو میرا مخلصانہ مشوہد ہے کہ مرغیاں پال لیں۔ پھر اس کے بعد پردة غیب سے کچھ ایسے نئے مسائل اور فتنے خود بخود اٹھ کھڑے ہوں گے کہ انہیں اپنی گزشتہ زندگی جنت کا نمونہ معلوم ہو گی۔ یہ سلسلہ چل ہی رہا تھا کہ اوہر ایک تشویش ناک صورت یہ رونما ہوئی کہ ایک مرغ کٹ کھنا ہو گیا۔ پہلے تو یہ ہوا کرتا تھا کہ جب بچوں کو تماشا دیکھنا منظور ہوتا تو دو مرغوں کے منہ پر توے کی کلونس لگا کر کھانے کی میز پر چھوڑ دیتے اور لڑائی کے بعد میز پوش کے داغ دھبوں کو ریڑ سے مٹانے کی کوشش کرتے۔ لیکن اب کسی اہتمام کی ضرورت نہ رہی، کیونکہ وہ دن بھر پڑو سیوں کے مرغوں نے فی سبیل اللہ لڑتا اور شام کو مجھے لڑاتا تھا۔ یہاں یہ بتانا شاید بے محل نہ ہو کہ مرغ کے مشاغل و فرائض منصی کے بارے میں میرا اب بھی یہ تصور ہے کہ

مرغا وہ مرغیوں میں جو کھیلے  
نہ کہ مرغوں میں جا کے ڈنڈ پلیے

URDU4U.COM

معاملہ ہم جس تک ہی رہتا تو غیمت تھا لیکن اب تو یہ ظالم مرغیوں سے نیاہ آئے  
جانے والوں پر نظر رکھنے لگا۔ مرزا عبدالودود بیگ سے میں نے ایک دفعہ تذکرہ کیا تو کہنے  
لگے کیا بات ہے۔ ہم پر تو ذرا نہیں لپکتا۔ ان کے جانے کے بعد راقم الحروف قد آدم  
آئینے کے سامنے دیر تک کھڑا رہا۔ لیکن عکس میں بظاہر کوئی ایسی بات نظر نہ آئی جسے  
دیکھتے ہی کسی امن پسند جانور کی آنکھوں میں خون اتر آئے۔ بہر حال جب پروسیوں کی  
شکایتیں بڑھیں تو ایک مشہور مرغ باز سے رجوع کیا۔ اس نے کہا کہ قدرت نے اس  
پرند کو ہر لحاظ سے ہری چگ بنا لیا ہے اور یہ مرغ غالباً اس لیے کھٹ کھنا ہو گیا کہ  
آپ نے اسے بچا کھپا گوشت کھلا دیا۔ میں نے گھر پنج کر تشخیص سے آگاہ کیا  
تو کہنے لگیں۔

”تو بہ اب ہم اتنے برے بھی نہیں کہ ہمارا جھوٹا کھا کے اس منہوس کا یہ حال ہو جائے۔“

افتاد طبع کے اعتبار سے میں گوشہ نشین واقع ہوا ہوں۔ اور اگر یہ مرغیاں نہ ہوتیں تو  
 محلے میں مجھے کوئی نہ جانتا۔ ان دونوں ”ڈربے والا مکان“ اس علاقے میں ایک روشن  
 مینار کی حیثیت رکھتا ہے جس کے حوالے سے ہمارے اپنی گنمام کوٹھیوں کا پتہ بتاتے تھے۔  
 انہی کے توسل سے ہمسایوں سے تعارف اور تعلق ہوا۔ اور انہی کی بدولت بہت سی دور  
 رس اور دیپا رنجشوں کی بنیاد پڑی۔ شمعون صاحب سے اس لیے عداوت ہوئی کہ میری  
 مرغی ان کی گلاب کی پود کھا گئی اور ہارون صاحب سے اس واسطے بگاڑ ہوا کہاں کا  
 کتا اس مرغی کو کھا گیا۔ دونوں مجھی سے خفا تھے۔ حالانکہ منطق اور انصاف کا تقاضا  
 تو یہ تھا کہ دونوں حضرات اس قضیہ کو آپس میں بالا ہی بالا طے کر لیتے۔  
 اور جس دن خلیل منزل والے ایک توی ہیکل (لائٹ سسکس) ”مرغ کہیں سے لے

آئے تو ہمارے ڈربوں میں گویا بچل سی مجھ گئی۔ جب وہ گردن پھلا کر اذان دیتا تو مرغیاں ترپ کر ہی تو وہ جاتیں۔ خود غلیل صاحب اسے دیکھ کر پھولے نہ ساتے۔ حالانکہ میری ناقص رائے میں کسی مرغی کو دیکھ کر اس قدر خوش ہونے کا حق صرف مرغیوں کو پہنچتا ہے۔ میں تو اسی وجہ سے اپنے سے بہتر نسل کا جانور پالنے کے سخت خلاف ہوں۔ بہر حال یہ اپنے اپنے طرف اور ذوق کا سوال ہے، جس سے مجھے فی الحال کوئی سروکار نہیں۔ کہہ یہ رہا تھا کہ جس روز سے اس کا ہمارے یہاں آنا جانا ہوا مجھے اپنے تعلقات خراب ہوتے نظر آئے۔ آخر ایک دن اس نے ہماری بلاکاؤنی (سیاہ منار کا مرغی) کی آنکھ پھوڑ دی۔ رات بھر اپنی تقریر کا رسائل کرنے کے بعد میں دوسرے دن غلیل صاحب کو ڈانٹئے گیا۔ جس وقت میں پہنچا تو وہ اپنی ہتھیلی پر ایک اندا رکھے حاضرین کو اس طرح اتنا اترا کر دکھا رہے تھے جیسے وہ ان کی ذاتی محنت اور صبر کا پھل ہو۔ ملاقات کی رواداد درج ذیل ہے۔

میں نے اپنا تعارف کرتے ہوئے کہا۔ ”میں ڈربے والے مکان میں رہتا ہوں۔“

بولے ”کوئی حرج نہیں۔“

میں نے کہا۔ ”کل آپ کے مرغے نے میری مرغی کی آنکھ پھوڑ دی۔“

فرمایا ”اطلاع کا شکریہ، دائیں یا باکیں؟“

حاشٹے پر بہت زور دیا مگر کچھ یاد نہ آیا کہ کون سی تھی۔ ”اس سے کیا فرق پڑتا ہے۔“ میں نے جھنجلا کر کہا۔

کہنے لگے ”آپ کے نزدیک دائیں باکیں میں کوئی فرق نہیں ہوتا؟“

”مگر یہ غلط بات ہے۔“ میں نے اصل واقعہ کی طرف توجہ دلائی۔

”جی ہاں! صریحاً غلط بات ہے، اس لیے کہ آپ کی مرغی دوغلی ہے اور.....“

”اور آپ کا مرغا راج بنس ہے۔“ میں نے بات کلائی۔

ترپ کر بولے ”آپ مجھے برا بھلا کہہ یجھے۔ مرغ تک کیوں جاتے ہیں؟ (ذرا دم لے

کر لیکن قبلہ اگر وہ راج نہس نہیں ہے تو آپ کی مرغی یہاں کیوں آئی؟”  
 ”آخر جانور ہی تو ہے۔ انسان تو نہیں جو منہ باندھے پڑا رہے۔“ میں نے سمجھایا۔  
 ارشاد ہوا۔ ”آپ اپنی بدمنی کو باندھ کے نہیں رکھ سکتے تو بندہ بھی اس کی چونچ پر غلاف  
 چڑھانے سے رہا۔“  
 غرض کہ ظلم و نیادتی کے خلاف جب بھی آواز اٹھائی، اسی طرح اپنی رہی سی اوقات  
 خراب کرائی۔

اگرچہ بارہا رانی کھیت کی وبا آئی اور آن کی آن میں ڈربے کے ڈربے صاف کر گئی،  
 لیکن اللہ کی رحمت سے ہماری مرغیاں ہر دفعہ محفوظ رہیں۔ مگر آئے دن کی رقبائیں  
 اور رنجشیں رانی کھیت سے کمین نیاہ جان لیوا ثابت ہوئیں اور یہ قصیہ رفتہ رفتہ یوں  
 طے ہوا کہ کچھ مرغیاں تو پڑوسیوں کے کتے کھا گئے اور جو ان سے نجع رہیں، ان کو  
 پڑوسی خود کھا گئے۔  
 اللہ بس باقی ہوں

## • کرکٹ

مرزا عبدالودود بیگ کا یہ دعویٰ کچھ ایسا غلط معلوم نہیں ہوتا کہ کرکٹ بڑی تیزی سے ہمارا قوی کھیل بناتا جا رہا ہے۔ قوی کھیل سے غالباً ان کی مراد ایسا کھیل ہے جسے دوسری قویں نہیں کھیلتیں۔

ہم آج تک کرکٹ نہیں کھیلے۔ لیکن اس کا یہ مطلب نہیں کہ ہمیں اس کی برائی کرنے کا حق نہیں۔ اب اگر کسی شخص کو کتنے نہیں کاتا تو کیا اس بدنصیب کو کتنے کی مذمت کرنے کا حق نہیں پہنچتا؟ ذرا غور کیجئے۔ افیم کی برائی صرف وہی لوگ کر سکتے ہیں، جو افیم نہیں کھاتے۔ افیم کھانے کے بعد ہم نے کسی کو افیم کی برائی کرتے نہیں دیکھا۔ برائی کرنا تو بڑی بات ہے، ہم نے کچھ بھی تو کرتے نہیں دیکھا۔ اب بھی بات صاف نہیں ہوئی تو ہم ایک اور مستند نظیر پیش کرتے ہیں۔ مولانا ابوالکلام آزاد کو گڑ سے سخت نفرت تھی۔ ان کا قول ہے کہ جس نے ایک مرتبہ گڑ کچھ لیا اس کو تمام عمر دوسری مٹھاس پسند نہیں آ سکتی۔ چونکہ وہ خود شکر کی لطیف حلاقوں کے عادی مدار تھے، لہذا ثابت ہوا کہ وہ بھی ساری عمر گڑ کھائے بغیر گڑ کی برائی کرتے رہے۔

یوں تو آج کل ہر وہ بات جس میں ہارنے کا امکان نیا ہو کھیل سمجھی جاتی ہے، تاہم کھیل اور کام میں جو بین فرق ہماری سمجھ میں آیا، یہ ہے کہ کھیل کا مقصد غالباً تفریغ ہے۔ دیکھا جائے تو کھیل کام کی ضد ہے۔ جمال اس میں گھبیرتا آئی اور یہ کام بنا۔ یہی وجہ ہے کہ پولو انسان کے لئے کھیل ہے اور گھوڑے کے لئے کام۔ ضد کی اور بات ہے ورنہ خود مرزا بھی اس بنیادی فرق سے بے خبر نہیں۔ ہمیں اچھی طرح یاد ہے کہ ایک دن وہ نبڑو اللہ یار سے معاوضہ پر مشاعرہ ”پڑھ“ کے لوٹے تو ہم سے کہنے لگے۔ ”فِی زَمَانَہٖ هُمْ تُو شَاعِرِیِ کُو، جَبْ تَکْ وَهُ کسیٰ کَا ذَرِیعَهٖ معاشَ نَہْ هُو، نَرِی“

عیاشی بلکہ بدمعاشی سمجھتے ہیں۔“

اب یہ تنقیح قائم کی جاسکتی ہے کہ آیا کرکٹ کھیل کے اس معیار پر پورا اترتا ہے یا نہیں۔ فیصلہ کرنے سے پہلے یہ یاد رکھنا چاہیے کہ کرکٹ دراصل انگریزوں کا کھیل ہے اور کچھ انہی کے بلغی مزاج سے لگا کھاتا ہے۔ ان کی قوی خصلت ہے کہ وہ تفریح کے معاملے میں انتہائی جذباتی ہو جاتے ہیں اور معاملات محبت میں پرے درجے کے کاروباری! اسی خوشنگوار تضاد کا نتیجہ ہے کہ ان کا فلسفہ حد درجہ سطحی ہے اور مزاج نمائیت گمرا۔

کرکٹ سے ہماری دل بسگی ایک پرانا واقعہ ہے جس پر آج سو سال بعد تعجب یا تاسف کا اظہار کرنا اپنی ناواقفیت عامہ کا ثبوت دینا ہے۔ ۱۸۵۷ء کی رستخیز کے بعد بلکہ اس سے کچھ پہلے ہی، ہمارے پرکھوں کو انگریزی کلچر اور کرکٹ کے باہمی تعلق کا احساس ہو چلا تھا۔ چنانچہ سر سید احمد خان نے بھی انگریزی تعلیم و تمدن کے ساتھ ساتھ کرکٹ کو اپنانے کی کوشش کی۔ روایت ہے کہ جب علی گڑھ کالج کے لڑکے مجھ کھیلتے ہوتے تو سر سید میدان کے کنارے جانماز بچھا کر بیٹھ جاتے۔ لڑکوں کو کھیل دیکھتے اور رو رو کر دعا مانگتے۔ ”اللی! میرے بچوں کی لاج تیرے ہاتھ میں ہے۔“

جیسا کہ اوپر اشارہ کیا جا چکا ہے، کرکٹ انگریزوں کے لئے مشغلہ نہیں، مشن ہے لیکن اگر آپ نے کبھی کرکٹ کی ٹیموں کو متی جون کی بھری دوپر میں ناعقبت اندیشانہ جرات کے ساتھ موسم کو چیلنج کرتے دیکھا ہے تو ہماری طرح آپ بھی اس نتیجہ پر پہنچے بغیر نہ لہ سکیں گے کہ ہمارے ہاں کرکٹ مشغلہ ہے نہ مشن، اچھی خاصی تعریفی مشقت ہے، جس میں کام سے نیا ہد عرق ریزی کرنا پڑتی ہے۔ اب اگر کوئی سر پھرا منہ مانگی اجرت دے کر بھی اپنے مزدوروں سے ایسے موسمی حالات میں یوں کام کرائے تو پہلے ہی دن اس کا چالان ہو جائے۔ مگر کرکٹ میں چونکہ عام طور سے معاوضہ لینے کا دستور نہیں، اس لیے چالان کا سوال پیدا نہیں ہوتا۔ ہمارے ہاتھوں جس طرح ہلکا چھکا کھیل

URDU4U.COM

ترقی کر کے کام میں تبدیل ہو گیا وہ اس کے موجدین کے وہم و گمان میں بھی نہ ہو گا، غالب نے شاید ایسی ہی کسی صورت حال سے متاثر ہو کر کہا تھا کہ ہم مغل بچے بھی غصب ہوتے ہیں جس پر مرتبہ ہیں اس کو مار رکھتے ہیں۔

اور اس کا سبب بظاہر یہ معلوم ہوتا ہے کہ اس کھیل کے معاملے میں ہمارا رویہ بالغون جیسا نہیں، بالکل بچوں کا سا ہے۔ اس لحاظ سے کہ صرف بچے ہی کھیل میں اتنی سنجیدگی برنتے ہیں۔ پھر جیسے جیسے بچہ سیانا ہوتا ہے، کھیل کے ضمن میں اس کا رویہ غیر سنجیدہ ہوتا چلا جاتا ہے اور یہی ذہنی بلوغ کی علامت ہے۔

کرکٹ کے رسیا ہم جیسے نا آشنا فن کو لاجواب کرنے کے لیے اکثر کرتے ہیں۔ ”میاں! تم کرکٹ کی باریکیوں کو کیا جانو؟ کرکٹ اب کھیل نہیں رہا۔ سائنس بن گیا ہے سائنس!“

عجیب اتفاق ہے، تاش کے دھنیا بھی ری کے متعلق نہایت فخر سے یہی دعویٰ کرتے ہیں کہ یہ سولہ آنے سائنسیک کھیل ہے۔ بکنے والے بلا کریں، لیکن ہمیں ری کے سائنسیک ہونے میں مطلق شہ نہیں کیونکہ ہمیں یقین ہے کہ کم سے کم وقت میں زیادہ سے زیادہ روپیہ ہارنے کا اس سے زیادہ سائنسیک طریقہ ہنوز دریافت نہیں ہوا۔ پس ثابت ہوا کہ کرکٹ اور ری قطعی سائنسیک ہیں اور اسی بنا پر کھیل نہیں کھلانے جاسکتے۔ بات یہ ہے کہ جہاں کھیل میں دماغ پر زور پڑا، کھیل کھیل نہیں رہتا، کام بن جاتا ہے۔ ایک دفعہ کرکٹ پر نکتہ چینی کرتے ہوئے ہم نے مرزا نے سے کہا کہ کھیلوں میں وہی کھیل افضل ہے جس میں دماغ پر کم سے کم زور پڑے۔

فرمایا ”بجا! آپ کی طبع نازک کے لیے جو نہایت موزوں رہے گا۔ کس واسطے کہ جوئے کی قانونی تعریف یہی ہے کہ اسے کھیلنے کے لیے عقل قطعی استعمال نہ کرنی پڑے۔“

محض کرکٹ ہی پر مختصر نہیں، ترقی یافتہ ممالک میں یہ رجحان عام ہے کہ تعلیم نہایت آسان اور تفریغ روز بروز مشکل ہوتی جاتی ہے (مثلاً) بی اے کرنا باسیں ہاتھ کا کھیل

ہے، مگر برج سکھنے کے لئے عقل درکار ہے) ریڈیو، نیلوپرین، سینما اور بالصوری کتابوں نے اب تعلیم کو بالکل آسان اور عام کر دیا ہے، لیکن کھلیل دن بدن گراں اور پچیدہ ہوتے جا رہے ہیں لہذا بعض غبی لڑکے کھلیل سے جی چڑا کر تعلیم کی طرف نیا ہدوجہ دینے لگے ہیں۔ اس سے جو سبق آموز نتائج رونما ہوئے وہ سیاست دانوں کی صورت میں ہم سب کے سامنے ہیں۔

کسی اعتدال پسند دانا کا قول ہے کہ ”کھلیل کے وقت کھلیل اور کام کے وقت کام اچھا۔“ اگر ہم یہ کہیں کہ ہمیں اس زریں اصول سے سراسر اختلاف ہے تو اس کو یہ معنی نہ پہنانے جائیں کہ خدا نخواستہ ہم شام و سحر، آٹھوں پر کام کرنے کے حق میں ہیں۔ حق پوچھئے تو ہم اپنا شمار ان نارمل افراد میں کرتے ہیں، جن کو کھلیل کے وقت کھلیل اور کام کے وقت بھی کھلیل ہی اچھا لگتا ہے۔ اور جب کھل کر باتیں ہو رہی ہیں تو یہ عرض کرنے کی اجازت دیجئے کہ فی الواقع کام ہی کے وقت کھلیل کا صحیح لطف آتا ہے۔ لہذا کرکٹ کی مخالفت سے یہ استنباط نہ کیجئے کہ ہم تفریع کے خلاف بھرے ہوئے بوڑھوں (Angry Old Men) کا کوئی متحده محااذ بنانے چلے ہیں۔ ہم بذات خود سو فیصد تفریع کے حق میں ہیں، خواہ وہ تفریع برائے تعلیم ہو، خواہ تعلیم برائے تفریع! ہم تو محض یہ امر واضح کرنا چاہتے ہیں کہ اگرچہ قدیم طریق تعلیم سے جدید تفریع ہزار درجے بہتر ہے۔

### مگر اس میں پڑتی ہے محنت نیا ہد

تمہارے قدرے طویل اور سخن گسترانہ سی، لیکن بوجوہ ناگزیر تھی۔ اب ہم اصل موضوع کی طرف آتے ہیں اور آنکھوں دیکھا حال سناتے ہیں۔ ٹیٹھ ٹیچ کے ہنگامہ پور نمانے کا ذکر ہے۔ شر کی آبادی دو حصوں میں بٹ گئی تھی۔

ایک حصہ کہ

جس میں کلآل بھی ہیں، غافل بھی ہیں، ہوشیار بھی ہیں

اپنے اپنے گھروں میں بیٹھا ریڈیو کمنٹری سن رہا تھا۔ دوسرا انبوہ ان سفید پوشوں پر مشتمل تھا، جو عزت کی خاطر اپنی چھتوں پر خالی ایریل لگا کر خود ایریانی ہولٹوں اور پان کی دکانوں کے سامنے کھڑے کمنٹری سن رہے تھے۔ پاکستان ایک بیچ جیت چکا تھا اور کرکٹ کے خلاف ایک لقط بھی منہ سے نکالتا نداری کے مترادف تھا۔ مرزا کرکٹ کو اپنے آپ پر طاری کر کے کہنے لگے ”یہ کھیلوں کا بادشاہ ہے۔“

ہماری جو شامت آئی تو بول اٹھئے، ”مرزا کرکٹ ریکسیوں کا کھیل ہے۔ دیکھتے نہیں یہ مر رہا ہے، اس کا کوئی مستقبل نہیں کیونکہ نہ اسے روی کھیلتے ہیں نہ امریکی۔“ ”اسی سے کچھ امید بندھتی ہے کہ شاید یہ کھیل زندہ نہ جائے۔“ مرزا نے چھوٹے ہی دبلا لگایا۔

”پھر کون سا کھیل لائے الفات ہے، حضور؟“ مرزا نے چڑاؤنے انداز میں پوچھا۔ ”اس سے بہتر تو بیس بال رہے گی۔“ ہم نے کہا۔

”بات ایک ہی ہے۔ آدھا بیٹ ٹوٹ جانے کے بعد بھی کرکٹ جاری رہے تو امریکہ میں اسے بیس بال کرتے ہیں کسی اور کھیل کا نام لو۔“ مرزا نے کہا۔

”ٹینس“ ہمارے منہ سے بے ساختہ نکلا۔

”اگر تم نے بھی ٹینس بیچ میں گیند کے ساتھ سینکڑوں تماشائیوں کی گردیں ایک ساتھ پنڈولم کی طرح دائیں باائیں گھومتی دیکھی ہیں تو بخدا تمہیں اس کھیل ہی سے نفرت ہو جائے گی۔“ مرزا نے کہا۔

”اس کے یہ معنی ہوئے کہ تمہیں ٹینس دیکھنے پر اعتراض ہے۔ مت دیکھو، مگر کھینے میں کیا حرج ہے؟“ ہم نے دبایا۔

”بھی نہیں، یورپ میں نہیں بیمار مردوں اور تدرست عورتوں کا کھیل ہے۔ صاحب! اچھے کھیل کی خوبی یہ ہے کہ

”کچھ ہاتھ ہلیں، کچھ پاؤں ہلیں، اچھلیں بازو، پھر کے سب تن۔“

مرزا نے ایک ایکی ہمارے مقابلے پر نظیر اکبر آبادی کو لا کھڑا کیا، جن سے نینا فی الجملہ ہمارے لئے مشکل تھا۔

”پلو ہا کی سی۔“ ہم نے سمجھوتے کے انداز میں کہا۔

”چھی! ہماری یہ بڑی کمزوری ہے کہ اپنی شیم کسی کھیل میں جیت جائے تو اسے قوی کھیل سمجھنے لگتے ہیں اور اس وقت تک سمجھتے رہتے ہیں جب تک کہ شیم دوسرا مجھ ہار نہ جائے۔“ مرزا فتویٰ دیا۔

”تمہیں پسند نہ آئے، یہ اور بات ہے۔ مگر کراچی میں ہا کی کی مقبولیت کا یہ عالم ہے کہ اگر کہیں دوستانہ مجھ بھی ہو رہا ہو تو خلقت اس بری طرح ٹوٹی ہے کہ فیلڈ تک میں کھیلنے کی جگہ نہیں رہتی۔“ ہم نے کہا۔

”خدا آباد رکھے، کراچی کا کیا کہنا، بندر روڈ پر کوئی شخص راہ چلتے یونہی پان کی پیک تھوک دے اور پھر اس کی طرف ٹکنکلی باندھ کر دیکھنے لگے تو دو منٹ میں ٹھہٹ کے ٹھٹ لگ جائیں اور سارا ٹریفک رک جائے۔ یاد رکھو، تماشے میں جان تماشائی کی تالی سے پڑتی ہے، نہ کہ مداری کی ڈگنڈی سے۔“ مرزا نے بات کو کہاں سے کہاں تک پہنچا دیا۔

مرزا کہنے لگے ”کرکٹ اشراف کھیلتے ہیں۔ فٹ بال دیہاتیوں کا کھیل ہے، جث گنواروں کا! ہڈیاں تڑوانے کے اور بھی مذنب طریقے ہو سکتے ہیں۔ لا حول ولا قوہ!

اس بجماعت بد تیزی کو کھیل کس نے کہہ دیا؟ آپ نے شاید وہ لطیفہ نہیں سنائے ایک پرانا کھلاڑی چند سکھوں کو فٹ بال کھیلنا سکھا رہا تھا۔ جب کھیل کے سب قاعدے ایک ایک کر کے سمجھا چکا تو آخر میں یہ گر کی بات بتائی کہ ہیشہ یاد رکھو، سارے

URDU4U.COM

کھیل کا دار و مدار فقط نور سے گک لگانے پر ہے۔ اس سے کبھی نہ چوکو، اگر گیند کو  
گک نہ کر سکو تو پرواہ نہیں۔ اپنے مخالف ہی کو گک کر دو۔ اچھا اب کھیل شروع  
کرو۔ گیند کدھر ہے؟ یہ سن کر ایک سردار جی اپنا جانگیا چڑھاتے ہوئے بیتابی سے بولے۔  
”گیند دی ایسی تیسی، تسی کھیل شروع کرو، خالصہ!“

”لیکن گنواروں اور دیساتیوں کے ساتھ کھیلنے میں کون سی بیٹی ہوتی ہے؟“ ہم نے اپنے  
جمموری جذبے سے تقریباً نڈھال ہو کر پوچھا۔

”تفریخ میں بڑی صحبت سے پرہیز لازم ہے۔ یاد رکھئے، آپ تجارت اور عبادت تو کسی  
کے ساتھ بھی کر سکتے ہیں۔ لیکن تاش صرف اشرافوں کے ساتھ کھیلنے چاہئیں۔ یہیں  
نہیں، یورپ بھی اس فرق کو ملحوظ رکھا جاتا ہے۔ وہاں بڑے سے بڑے اشناک ایکس  
چینچ اور گرجا میں ہر کس و ناکس کو بے روک نوک جانے کی اجازت ہے۔ مگر کلب  
اور کسینو (قمار خانہ) میں فقط خاندانی شرفا بار پاتے ہیں۔“

کیا عرض کریں، کرکٹ کے مخالفوں کو قائل معقول کرنے کے لیے مرزا کیسی کیسی دھاندلی  
روا سمجھتے ہیں اور آن واحد میں بات کو تنگنائے منطق سے نکال کر اس مقام پر پہنچا  
دیتے ہیں جہاں بات کرتے دشمنوں کی زبان لکھتی ہے۔ بات گنجک ہوئی جاتی ہے۔ اس  
لیے ہم وضاحتاً ان کے بہان قاطع کی ایک ادنیٰ مثال پیش کرتے ہیں۔ ایک دن کرکٹ  
کے جسمانی فوائد (روحانی فیوض کا بیان آگے آئے گا) پر روشنی ڈالتے ہوئے فرمائے گے۔

”کرکٹ سے کلائی مضبوط ہوتی ہے۔“

”کلائی مضبوط ہونے سے فائدہ؟“

”کرکٹ اچھا کھیلا جاتا ہے۔“

ایک اور نازک موقع پر انہوں نے اسی قسم کی منطق سے ایک کچھ فرم کا ناطقہ بند کیا۔  
ان صاحب کا استدلال تھا کہ کرکٹ میں ہر وقت چوتھی چیز کا خدشہ لگا رہتا ہے۔  
مرزا کو قائل کرنے کی غرض سے انہی کے سر کی قسم کھا کے کہنے لگے۔ ”میرے

سامنے کے تین دانت کرکٹ ہی کی نذر ہوئے۔ (اندرونی چٹوں کا کوئی شمار نہیں) وہ تو کہنے بڑی خیر ہوئی کہ میرے اوسان خطا نہیں ہوئے۔ اگر میں عین وقت پر منہ نہ چھاڑ دیتا تو کمیں نیا ہد نقصان ہوتا۔“ بعد کو انہوں نے کرکٹ کی راہ میں دیگر اعضاء بدن کے باری باری مجروح و ماؤف ہونے کی درد بھری داستان بیچ دار سنائی۔ اور یہ ثابت کر دیا کہ ان کے اپنے تاریخی زخموں کی مجموعی تعداد راتا سانگا کے ستر زخموں سے کسی طرح کم نہیں۔

مرزا نے جھنجلا کر کہا۔ ”مگر دستانے، پیدا اور گارڈ آخر کس مرض کی دوا ہیں؟“ وہ صاحب بولے ”ویکھنے نا، یہ زندہ بکتر تو خود اس بات کی دلیل ہے کہ کھلیل واقعی خطرناک ہے۔ ان حفاظتی تدابیر کا سن کر مجھے اس وقت اپنے گاؤں کا وہ زمیندار یاد آ رہا ہے جس نے ستر سال کی عمر میں ایک سولہ سالہ لڑکی سے شادی کی تھی۔ ابھی سماگ کے جوڑے کا کلف بھی ٹھیک سے نہ ٹوٹا ہو گا کہ وہ حالات پیدا ہو گئے جن میں بعض جلد باز اصحاب قتل کر بیٹھتے ہیں لیکن آدمی تھا بلا کا دور اندیش۔ بہت کچھ غور و خوض اور اپنی طبیعت کے فطری رجحان کو ویکھتے ہوئے اس نتیجے پر پہنچا کہ خود کشی نسبتاً آسان رہے گی۔ قتل میں بڑا کھٹراؤ ہے۔ یاد رہے کہ اس زمانے میں ریل اور بندوق کا غلط استعمال عام نہیں ہوا تھا۔ اس لئے غیور حضرات کو کنوں جھانکنا پڑتے تھے۔ لیکن ان دونوں کڑاکے کی سردی پر رہی تھی اور کنوں کا پانی ایسا ٹھٹھدا برف ہو رہا تھا کہ غصے میں کوئی آدمی کو پڑے تو چھن سے آواز پیدا ہو۔ لہذا زمیندار نے ایک روئی کا فرغل اور دو موٹے موٹے لحاف اوڑھ کر کنوں میں چھلانگ لگائی اور آخر انہی لحافوں نے اسے نہ صرف سردی بلکہ حرام موت سے بھی بچا لیا۔“

مرزا چٹکاہ لے کر بولے ”بہت خوب، آئندہ آپ اس لنیذہ حکایت کو کرکٹ کے بجائے نکاح ثانی کے خلاف بطور دلیل استعمال کیجئے گا۔“

ہم نے بیچ میں پڑھ کر مصالحت کرنے کی کوشش کی۔ ”ظاہر ہے لحاف اوڑھ کر کرکٹ نہیں کھیلا جا سکتا۔ مگر ایک بات آج تک میری سمجھ میں بھی نہیں آئی، کھلاڑی دیز

وستانے پہنچتے ہیں، بھاری بھر کم پیدا چڑھاتے ہیں، گارڈ باندھتے ہیں اور خدا جانے کیا کیا  
الا بلا اپنے اوپر منڈھ لیتے ہیں، جب کہیں اپنے کو گیند سے محفوظ سمجھتے ہیں۔ لیکن آخر  
اس کے بجائے زم گیند کیوں نہیں استعمال کرتے؟ سیدھی سی بات ہے۔“  
URDU4U.COM  
مرزا صریحاً کنی کاٹ کر فلسفہ بھارنے لگے ”حضرت! مجھے سزا کے طور پر بھی وہ کھیل  
منظور نہیں جس میں چوت کا قوی احتمال نہ ہو۔ مردوں کو چوت کھا کے مسکرانے کی  
عادت ہونی چاہیئے۔“

”چوت کھانے سے حاصل؟“

”آدمی مضبوط ہوتا ہے۔“

”اس سے کیا ہوتا ہے؟“

”آنندہ چوت لگے تو جیخ نہیں نکلتی۔“

مرزا کو کرکٹ سے کتنی دلچسپی اور اس کی باریکیوں سے کس حد تک واقفیت ہے، ہمیں  
اس کا تھوڑا بہت اندازہ پانچ سال قبل ہوا۔ ٹیسٹ کا چوتھا دن تھا اور ایک سلو باولر  
بولنگ کر رہا تھا۔ اس کی کلاسی کے ایک ادنیٰ اشارے، انگلیوں کی ایک خفیہ سی حرکت  
پر گیند ناج اٹھتی، اور تماثلائی ہر گیند پر کرسیوں سے اٹھ اٹھ کر داد دیتے اور داد دے  
کر باری باری ایک دوسرے کی گود میں بیٹھ بیٹھ جاتے۔ ہمارے پاس ہی، ایک میم کے  
پیچھے، کرسی پر آلتی پالتی مارے بیٹھا بوڑھا پاری تک، اپنے پوپلے منہ سے سیٹھ بجا بجا  
کر باولر کا دل بڑھا رہا تھا۔ ادھر اسٹینڈیم کے باہر درختوں کی پہنچنگوں سے لکھے ہوئے  
شائقین ہاتھ چھوڑ چھوڑ کر تالیاں بجاتے اور کپڑے جھاڑ کر پھر درختوں پر چڑھ جاتے  
تھے۔ ہر شخص کی نظریں گیند پر گڑی ہوئی تھیں۔ ایک بارگی بڑے زور سے تالیاں بجھے  
لگیں۔

”ہائے! بڑے غصب کی گگلی ہے۔“ ہم نے جوش سے مرزا کا ہاتھ دبا کر کہا۔

”نہیں یا را مدرس ہے۔“ مرزا نے دانت بھینچ کر جواب دیا۔

ہم نے پلٹ کر دیکھا تو مرزا ہی کی رائے صحیح نکلی بلکہ بہت خوب نکلی۔

ان کی دلچسپی کا اندازہ اس اہتمام سے بھی ہوتا ہے جو پچھلے تین برس سے ان کے معمولات میں داخل ہو چکا ہے۔ اب وہ بڑے چاؤ سے لدے پھندے ٹیسٹ پیچ دیکھنے جاتے ہیں۔ URDU4U.COM  
ڈیڑھ دو سیر بھولیں کی بھنی موگنگ پھلی، بیٹری کا ریڈیو اور تھرماس۔ یہاں ہم نے ناشتے دان، سکریٹ، دھوپ کی عینک اور اپردو کی ٹکیوں کا ذکر اس لئے نہیں کیا کہ یہ تو ان لوازمات میں سے ہیں جن کے بغیر کوئی دور انڈیش آدمی یہ کھیل دیکھنے کا قصد نہیں کرتا۔

یوں تو تانہ اخبار بھی ساتھ ہوتا ہے مگر وہ اس سے چھتری کا کام لیتے ہیں۔ خود نہیں پڑھتے البتہ پیچھے بیٹھنے والے بار بار صفحہ اللئے کی درخواست کرتے رہتے ہیں۔ دن بھر ریڈیو سے چھٹے کمنٹری سننے رہتے ہیں بلکہ ہمارا خیال ہے کہ انہیں کمنٹری سننے سے نیاہ سنانے میں لطف آتا ہے۔ البتہ کمنٹری آتا بند ہو جائے تو کھیل بھی دیکھ لیتے ہیں۔ یا پھر اس وقت سر اٹھا کر فیلڈ کی طرف دیکھتے ہیں جب ریڈیو پر تالیوں کی آواز سے کانوں کے پردے پھٹنے لگیں۔ پیچ کسی اور شر میں ہو رہا ہو تو گھر بیٹھے کمنٹری کے جو شیلے حصوں کو شیپ پر ریکارڈ کر لیتے ہیں اور آئندہ ٹیسٹ تک اسے سنا کر دوسرے مسلمان بھائیوں کا خون کھولاتے رہتے ہیں۔

جلالوں کا ذکر نہیں، بڑے بڑوں کو ہم نے اس خوش نہیں میں بنتا دیکھا کہ نیاہ نہ کم پورے باکیس کھلاڑی کھیلتے ہیں۔ ہم قواعد و ضوابط سے واقف نہیں، لیکن جو کچھ اپنی آنکھوں سے دیکھا، اسی کی قسم کھا کر عرض کرتے ہیں کہ درحقیقت کرکٹ صرف ایک ہی شخص کھیلتا ہے۔ مگر اس کھیل میں یہ وصف ہے کہ بقیہ ایکس حضرات سارے سارے دن اس مغلاظے میں مگن رہتے ہیں کہ وہ بھی کھیل رہے ہیں۔ حالانکہ ہوتا یہ ہے کہ یہ حضرات شام تک سارس کی طرح کھڑے کھڑے تھک جاتے ہیں اور گھر پہنچ کر اس تکان کو تندرتی سمجھ کر پڑ رہتے ہیں۔  
مرزا کہتے ہیں (ناممکن ہے کرکٹ کا ذکر ہو اور بار بار مرزا کی دہائی نہ دینی پڑے) کہ

کھیل، علی الخصوص کر کر کٹ' سے طبیعت میں ہار جیت سے بے نیازی کا جذبہ پیدا ہوتا ہے۔ اب انہیں کون سمجھائے کہ جیتنے کے لیے واقعی کاوش و مزادرات درکار ہے۔ لیکن ہار نے کے لیے مشق و ممارت کی چند اس ضرورت نہیں کہ یہ مشکل مخالف ٹیم بالعموم خود آسان کر دیتی ہے۔

اچھے سکولوں میں شروع ہی سے تربیت دی جاتی ہے کہ جس طرح مرغابی پر پانی کی بوند نہیں ٹھرتی اسی طرح اچھے کھلاڑی پر ناکاہی کا کوئی اثر نہیں ہونا چاہیے۔ ہم نے دیکھا ہے کہ بعض کمزور طبیعتیں اس نصیحت کا اس قدر اثر لیتی ہیں کہ ہر قسم کے نتاء سے بے پروا ہو جاتی ہیں۔

لیکن اگر ہم کھلے خزانے یہ اعتراف کر لیں کہ ہمیں جیت سے رنج اور ہار سے خوشی نہیں ہوتی تو کون سی عیب کی بات ہے؟ انگلستان کا بادشاہ ولیم فاتح اس سلسلہ میں کمال بے ساختگی و صاف دل کی ایک مردہ مثال قائم کر گیا ہے جو آج بھی بعضوں کے نزدیک لاائق توجہ و تقید ہے۔ ہوا یہ کہ ایک دفعہ جب وہ شطرنج کی بازی ہار گیا تو آؤ دیکھا نہ تاؤ، جھٹ چوبی بساط جیتنے والے کے سر پر دے ماری، جس سے اس گستاخ کی موت واقع ہو گئی۔ مورخین اس باب میں خاموش ہیں مگر قیاس کرتا ہے کہ دیباریوں نے یوں بات بنائی ہو گی۔

"سرکارا یہ تو بہت ہی کم ظرف تکا، جیت کی ذرا تاب نہ لاسکا۔ شادی مرگ ہو گیا۔"

یہی قصہ ایک دن نمک مرچ لگا کر ہم نے مرزا کو سنایا۔ بگڈ گئے، کہنے لگے۔ "آپ بڑا فلسفہ چھانٹتے ہیں مگر یہ ایک فلسفی ہی کا قول ہے کہ کوئی قوم سیاسی عظمت کی حال نہیں ہو سکتی جب تک کہ اس نے کسی نہ کسی عمد میں اپنے کھیل کا لوہا نہ منوایا

” ہم نے چھیڑا ” مگر تو میں پٹ پٹ کر ہی پیکشتر ہوتی ہیں۔ ”

قوموں کو جہاں کا تماں چھوڑ کر ذاتیات پر اتر آئے۔ ” جس شخص نے عمر بھر اپنے دامن صحت کو ہر قسم کی کسرت اور کھیل سے بچائے رکھا، وہ غریب کھیل کی اپرٹ کو

کیا جانے۔

بچپن میں بھی تم کھیل جو کھیلے تو صنم کا

میں جانتا ہوں، تم جیسے تھڑے لے محض ہار کے ڈر سے نہیں کھیلتے۔ ایسا ہی ہے تو پرسوں  
صیح بغدادی جم خانہ آ جاؤ، پھر تمہیں دکھائیں کہ کرکٹ کیا ہوتا ہے۔“

اس کے بعد انہوں نے بتایا کہ مذکور الصدر مقام پر ہر ہفتہ دوستانہ میچ ہوتے رہتے ہیں  
(دوستانہ میچ سے مراد ایسا میچ ہے جس میں لوگ ہار کر بھی قاتل نہیں ہوتے) ابھی  
گزشتہ سنپر کو عینک لگانے والوں کی ٹیم نے سگار پینے والوں کو پورے نوکٹوں سے ٹکلت  
دی تھی اور پرسوں ان کی کمپنی کے کنوائرے ماناں بن اپنے افراد اور ان کی یوں یوں  
سے شوقیہ میچ کھیل رہے تھے۔ ہم نے کچھ بچر چور کی تو آنکھ مار کر کرنے لگے ”بے  
پردگی کا خاص انتظام ہو گا، ضرور آتا۔“

ہم ناشتہ کرتے ہی بغدادی جم خانہ پہنچ گئے۔ پروگرام کے مطابق کھیل ٹھیک دس بجے  
شروع ہونا چاہیے تھا مگر امپارٹ کا سفید کوٹ استری ہو کر دیر سے آیا۔ اس لیے چھپے  
ہوئے پروگرام کے بجائے سائز گیاہ بجے تک کھلاڑی مونگ پھلی کھاتے رہے۔  
پندرہ منٹ کی روکد کے بعد یہ طے پایا کہ جو ٹیم ”ناس“ ہارے وہی بینگ کرے  
پھر کلدار روپیہ کھنکا، تالیاں بھیں۔ معطر رومال ہوا میں لہرانے اور مرزا کے بندھے بینگ  
کرنے لگے۔

ہم نے دعا دی ”خدا کرے تم واپس نہ آؤ۔“

مرزا نے ہمارا شکریہ ادا کیا اور چلتے چلتے پھر تاکید کی ”کرکٹ مت دیکھو، کرکٹ کی  
اپرٹ دیکھو۔“

ہم یہ بتاتا بھول ہی گئے کہ روانہ ہونے سے قبل مرزا نے اپنے بیٹ پر جملہ تماشاٹوں  
کے دستخط لیے۔ ایک خاتون نے (جو کسی طرف سے ان پڑھ معلوم نہیں ہوتی تھیں)

وستخط کی جگہ بیٹ پر اپنے ترشائے سرخ سرخ ہونٹ ثبت کر دیئے اور مرزا چیچے مژ مژ کر دیکھتے ہوئے وکٹ تک پہنچے۔ بلکہ یوں کہنا چاہیے کہ سارا راستہ الٹے قدموں طے کیا اور اگر نیچے میں وکٹ سے نکر نہ ہوتی تو شاید ساری فیلڈ اسی طرح پار کر جاتے۔

مرزا نے کرکٹ میں بھی وہی تیما اور ٹیور دکھائے جو ہم ان کے مچیتوں اور معاشقوں میں دیکھتے چلے آئے تھے۔ یعنی تکنیک کم اور جوش زیادہ! رواگی سے چند منٹ پہلے پیدا کے تھے باندھے ہوئے انہوں نے ایک مرکھ سے کلرک کو یہ ہتھکنڈا بتایا کہ چھکا لگانے کی سلسلہ ترکیب یہ ہے کہ خوب کس کے ہٹ لگاؤ۔

کلرک نے پھٹی پھٹی آنکھوں سے گھورتے ہوئے کہا۔ ”یہ تو بھی جانتے ہیں، سوال یہ ہے کہ نور کا ہٹ کس طرح لگایا جائے۔“

مرزا اپنی بڑی آنکھیں لال کر کے بولے ”میں تو یہ کرتا ہوں کہ ہٹ لگاتے وقت آنکھ مجھ کر اپنے افسر کا تصور کرتا ہوں۔ خدائی قسم! ایسے نور کا ہٹ لگتا ہے کہ گیند تارا ہو جاتی ہے۔“

مرزا کے کھیلنے کا اندازہ دیکھ کر ہمیں یقین ہو گیا کہ افسر کا ایک فنو نہیں، بلکہ پورا کا پورا الہم ان کی آنکھوں میں پھر رہا ہے۔ اس لیے کہ وہ بیٹ کو پوری طاقت کے ساتھ گوپھن کی طرح گھمائے جا رہی تھے۔ تین اور اسی طرح غالی گئے اور گیند کو ایک دفعہ بھی بیٹ سے ہمکنار ہونے کا موقع نہیں ملا۔ مرزا کے مسکراتے کا انداز صاف ہتا رہا تھا کہ وہ اس صورت حال کو باڈل کی تلاشی سے زیادہ اپنے استادانہ ہتھکنڈوں پر محمول کر رہے ہیں۔ مگر اتفاق سے چوتھے اور میں ایک گیند سیدھوں سیدھے بیٹ پر جا گئی۔ مرزا پوری طاقت سے بیٹ دور پھینک کر چیخ۔ ”باؤز دیٹ؟“

امپاٹ دوڑا آیا۔ بیٹ اٹھا کر انہیں پکڑایا اور بڑی مشکل سے سمجھا بجھا کر دویاہ کھیلنے کا رضا مند کیا۔

مصیبت اصل میں یہ تھی کہ مخالف نیم کا لمبا تڑنگا باڈل، خدا جھوٹ نہ بلوائے، پورے

ایک فرلانگ سے ٹھلتا ہوا آیا۔ ایک بارگی جھکلے کے ساتھ رک کر کھنکارتا پھر خلاف موقع نمایت تیزی سے گیند پھینکتا۔ اس کے علاوہ، حالانکہ صرف داسیں آنکھ سے دیکھ سکتا تھا مگر گیند باسیں ہاتھ سے پھینکتا تھا۔ مرزا کا خیال تھا کہ اس بے ایمان نے یہ چکرا دینے والی صورت انتظاماً بنا رکھی ہے لیکن ایک مرزا ہی موقوف نہیں، کوئی بھی یہ اندازہ نہیں کر سکتا تھا کہ وہ گیند کیسے اور کہاں پھینکے گا۔ بلکہ اس کی صورت دیکھ کر کبھی کبھی تو یہ شبہ ہوتا تھا کہ اللہ جانے پھینکے گا بھی یا نہیں؟

واقعہ یہ ہے کہ اس نے گیند سے اتنے وکٹ نہیں لیے جتنے گیند پھینکنے کے انداز سے۔ بقول مرزا ”مشاق بولر سے کوئی خائن نہیں ہوتا“ وہ نیاہ سے نیاہ وکٹ ہی تو لے سکتا ہے۔ جان تو اٹاڑی سے نسلتی ہے۔“ بھی کے چھکے چھوٹ گئے۔ گیند پھینکنے سے پہلے جب وہ اپنی ڈھائی گھر کی چال سے لہریا بناتا ہوا آتا تو اچھے اچھوں کے بیٹ ہاتھ کے ہاتھ میں نہ جاتے۔

آگے بڑھا کوئی تو کوئی ڈر کے نہ گیا  
سکتے میں کوئی منہ پ نظر کر کے نہ گیا

ہر مرتبہ ظالم کچھ ایسے غیر پیش ورانہ جذبے اور جوش کے ساتھ کچکچا کے گیند پھینکتا گواہ یہ وہ پہلا پتھر ہے جس سے ایک گنگا ر دروسرے گنگا ر کو سنگار کرنے جا رہا ہے۔ اس کے باوجود مرزا انتہائی دندان شکن حالات میں ڈنڈے گاڑے کھڑے تھے۔ لیکن یہ درست ہے کہ رن نہ بننے کی بڑی وجہ مرزا کے اپنے پینترے تھے۔ وہ اپنا وکٹ ہتھیلی پر لیے پھر رہے تھے۔ وہ کرتے یہ تھے کہ اگر گیند اپنی طرف آتی ہوتی تو صاف ٹل جاتے۔ لیکن اگر ٹیڑھی آتی دکھائی دیتی تو اس کے پیچھے بیٹ لے کر نمایت جوش و خروش سے دوڑتے (کپتان نے بترا اشاروں سے منع کیا مگر وہ دو دفعہ گیند کو باونڈری لائیں تک چھوڑنے گئے) البتہ ایک دفعہ جب وہ اپنے بیٹ پر لپ اسٹک سے

بنے ہوئے ہونٹوں کو محیت سے دیکھ رہے تھے تو گیند اچانک بیٹ سے آگئی اور وہ چک کر ہوا میں گیند سے نیاہ اچھے۔ وکٹ کیپر اگر بڑھ کے بیچ میں نہ پکڑ لیتا تو ایسے اونڈھے منہ گرتے کہ ہفتوں اپنی شش آپ نہ پہچان لیتے۔

یوں بھی بعض کھلاڑی گیند کو دیکھتے نہیں، سنتے ہیں۔ یعنی ان کو اپنے قرب و جوار میں گیند کی موجودگی کا احساس پہلے پہل اس آواز سے ہوتا ہے جو گیند اور وکٹ کے تکرانے سے پیدا ہوتی ہے۔

چند اور کے بعد کھلیل کا رنگ بدلتا نظر آیا اور یوں محسوس ہونے لگا گیا وکٹ گیند کو اپنی جانب اس طرح کھینچ رہا ہے جیسے مقناطیس لوہے کو۔ ہم نے دیکھا کہ سالوں اور کی تیری گیند پر مرزا نے اپنی مسلح و مسلم ران درمیان میں حائل کر دی۔ سب یک زبان ہو کر چیخ اٹھے۔ ”ہاؤز دیٹ؟“

”مرزا نے دانتہ اپنی نائگ اس جگہ رکھی جہاں میں ہیشہ گیند پھینکتا ہوں۔“ باڈر نے الزام لگایا۔

”بکواس ہے، بات یوں ہے کہ اس نے جان بوجھ کر اس جگہ گیند پھینکی جہاں میں ہیشہ اپنی نائگ رکھتا ہوں۔“ مرزا نے جواب دیا۔

”اگر میرا نشانہ ایسا ہی ہوتا ہے تو مرزا جی کبھی کے پولین میں بر اعتمان ہوتے۔“ بور بولا۔

”تو یوں کو کہ تمہاری گیند وکٹ سے الرجک ہے۔“ مرزا نے کہا۔

”میں نے اپنی آنکھوں سے دیکھا کہ مرزا نے عمدًا نائگ آگے کی۔“ یک چشم بور نے حلفیہ کہا۔

امپار نے دونوں کو سمجھایا کہ بخا بخشی کر کٹ کی اپرٹ کے خلاف ہے۔ پھر یہ فیصلہ صادر فرمایا کہ بیشنس میں کے کھلیل کے محتاط اشائق سے صاف ظاہر ہوتا ہے کہ اگر اسے ذرا بھی اختال ہوتا کہ گیند اس کی نائگ کی طرف آ رہی ہے تو وہ کھٹاک سے وکٹ کو اپنی نائگ کے آگے کر دیتا۔

اس فیصلہ پر مرزا نے اپنی ٹوپی اچھالی اور جب وہ اپنے مرکز کی طرف واپس آگئی تو پھر کھیل شروع ہوا۔ لیکن دوسرے ہی اور میں بولنے گیند ایسی سختی کے ماری کے مرزا کے سر سے ایک آواز (اور منہ کنی!) نکلی اور ٹوپی اڑ کر وکٹ کیپر کے قدموں پر جا پڑی۔

جب امپار نے مرزا کو ٹوپی پہنانے کی کوشش کی تو وہ ایک انج ٹنگ ہو چکی تھی۔ اسکے باوجود مرزا خوب جم کر کھیلے۔ اور ایسا جم کے کھیلے کہ ان کی اپنی ٹیم کے پاؤں اکھر گئے۔ اس اجھاں پر ملاں کی تفصیل یہ ہے کہ جیسے ہی ان کا ساتھی گیند پر ہٹ لگتا ویسے ہی مرزا سے رن بنانے کی پر زور دعوت دیتے اور جب وہ کشاں کشاں ۳/۲ پچ طے کر لیتا تو اسے ڈانٹ ڈپٹ کر، بلکہ دھکیل کر، اپنے وکٹ کی جانب واپس بھیج دیتے۔ مگر اکثر یہی ہوا کہ گیند اس غریب سے پہلے وہاں پہنچ گئی۔ اور وہ مفت میں رن آؤٹ ہو گیا۔ جب مرزا نے یکے بعد دیگرے اپنی ٹیم کے پانچ کھلاڑیوں کا، بیشمول کپتان ذی شان، اس طرح جلوں نکال دیا تو کپتان نے پسمند گان کو تھنی سے تنیسہ کر دی کہ خبردارا اب مرزا کے علاوہ کوئی رن نہ بنائے۔

لیکن مرزا آخری وکٹ تک اپنی وضع احتیاط پر ثابت قدی سے قائم رہے اور ایک رن بنانے کے نہیں دیا۔ اس کے باوجود ان کا سکور اپنی ٹیم میں سب سے اچھا رہا۔ اس لیے کہ رن تو کسی اور نے بھی نہیں بنائے، مگر وہ سب آؤٹ ہو گئے۔ اس کے بر عکس مرزا خود کو بڑے فخر کے ساتھ ”زیر و ناث آؤٹ“ بتاتے تھے۔ ناث آؤٹ! اور یہ بڑی بات ہے۔

کھیل کے مختصر وقت کے بعد طویل لمحہ شروع ہوا۔ جس میں بعض شادی شدہ افسروں نے چھک کر بیز پی اور اوگھنے لگے۔ جنہوں نے نہیں پی، وہ ان کی یو یوں سے بد تیزیاں کرنے لگے۔ جب چائے کے وقت میں کل دس منٹ باقی رہ گئے اور بیرے جھپاک جھپاک پیالیاں لگانے لگے تو مجبوراً کھیل شروع کرنا پڑا۔ دو کھلاڑی امپار کو سارا دے کر

چنج تک لے گئے اور مرزا نے بولنگ سمجھا۔ پتہ چلا کہ وہ بولنگ کی اس نایاب صفت میں یہ طویل رکھتے ہیں جسے ان کے بدخواہ ”واکڈ بال“ کرنے پر مضر تھے۔ نتیجہ یہ ہوا کہ ہٹ لگے بغیر بھی دھڑا دھڑا رن بننے لگے۔ تین اور کے بعد یہ حال ہو گیا کہ مرزا ہر گیند پر گالی دینے لگے۔ (شکار میں بھی ان کا سدا سے یہی دستور رہا کہ فیر کرنے سے پہلے سے دانت پیس کر تیز کو کوستے ہیں اور فیر کرنے کے بعد بندوق بنانے والے کارخانے کو گالیاں دیتے ہیں)

ہم بولنگ کی مختلف قسموں اور باریکیوں سے واقف نہیں تاہم اتنا ضرور دیکھا کہ جس رفقار سے مرزا وکٹ کی طرف گیند پھینکتے، اس سے چونکی رفقار سے واپس کر دی جاتی۔ وہ تھوڑی دیر کج رفقار گیند کو حیرت اور حرست سے دیکھتے۔ بار بار اس پر اپنا دایاں کف افسوس ملتے۔ پھر بھدر بھدر دوڑتے اور جب اور جہاں سانس بھر جاتی وہیں اور اسی لمحے ہاتھ سے گیند پھینک دیتے۔

منہ پھیر کر ادھر کو، ادھر کو بڑھا کے ہاتھ

ابتدا میں تو مخالف ٹیم ان کی بولنگ کے معیار سے نمایت مطمئن و محفوظ ہوئی۔ لیکن جب اس کے پہلے ہی کھلاڑی نے پندرہ منٹ میں تیس رن بنا ڈالے تو کپتان نے اصرار کیا کہ ہمارے دوسرے بیسنس میں رہے جاتے ہیں۔ ان کو بھی موقع ملنا چاہیے۔ اس لیے آپ اپنا باوار بدل لیے۔

مرزا بولنگ چھوڑ کر پولین میں آگئے۔ مارے خوشی کے کافوں تک باچھیں کھلی پڑی تھی۔ جب وہ اپنی جگہ پر واپس آگئیں تو منہ ہمارے کان سے بھڑا کر بولے۔ ”کہو، پندر آئی؟“

”کون؟ کدھر؟“ ہم نے پوچھا۔

ہمارا ہاتھ جھٹک کر بولے ”زرے گاؤ دی ہو تم بھی۔ میں کرکٹ کی اپرٹ کی بات

چانغ ملے

مشتاق احمد یوسفی

کر رہا ہوں۔"

○ ○ ○

## • صفحہ لاغر •

ستے چلے آئے ہیں کہ آم، گلاب اور سانپ کی طرح عورتوں کی بھی بے شمار قسمیں ہیں۔ فرق صرف اتنا ہے کہ آم اور گلاب کی قسم کا صحیح اندازہ کائے اور سوگھنے کے بعد ہوتا ہے۔ اور اگر مارگنیڈہ مر جائے تو سانپ کی قسم کا پتہ چلانا بھی چندالا دشوار نہیں، لیکن آخر الذکر غالص مٹک کی طرح اپنی قسم کا خود اعلان کر دیتی ہے۔ ایک بزرگوار جنوں نے اپنی عمر اور کمائی ریس کورس اور ”طوانف کوئے ملامت“ میں گناہی ہے، اکثر کہا کرتے ہیں کہ گھوڑے اور عورت کی ذات کا اندازہ اس کی لات اور بات سے کیا جاتا ہے۔ لیکن اس قسم کے مقولوں کی حیثیت ہارے ہوئے جواری کی لفظی پھامبریوں سے نیاہ نہیں، جو فضا کو روشن کریں یا نہ کریں، آنکھوں میں کچھ دیر کے لیے ضرور چکا چوند پیدا کر دیتی ہیں۔ پھر اس کے بعد تاریکی کچھ اور نیاہ تاریک معلوم ہوتی ہے۔ گھوڑے اور سانپ کے خصائص کی تصدیق یا تردید کا حق ویسے تو سلوتریوں اور سپیروں کو پہنچتا ہے یا پھر ان حضرات کو جو ڈسے جا چکے ہیں یا دلتی کا ذاتی تجربہ رکھتے ہیں، لیکن ہم اتنا ضرور عرض کریں گے کہ ثمر منوعہ اگر سانپ کے پھن پر بھی رکھا ہوتا تو وہاں بھی آدم کے حریص ہونٹ بے دھڑک اسے چوم لیتے۔

خیر یہ تو جملہ مفترضہ تھا۔ بات قسموں کی ہو رہی تھی اور ہم کہنا یہ چاہتے تھے کہ آج کل عورتوں کو دو قسموں میں بانٹا جا سکتا ہے۔ ایک وہ جو موٹی ہیں۔ دوسرے وہ جو دبلي نہیں ہیں۔ آپ کہیں گے ”آخر دونوں میں فرق کیا ہے؟ یہ تو وہی الف دو زیرا“ اور الف نون زیر ان والی بات ہوئی۔“ مگر آپ یقین جانئے کہ دونوں قسموں میں دبلے ہونے کی خواہش کے علاوہ اور کوئی بات مشترک نہیں۔ ان کے حدود اربعہ، خط و خال اور نقوش جدا جدا ہیں اور اس میں کاتب تقدیر کی کسی املا کی غلطی کا قطعاً کوئی شایبہ تک نہیں۔

اصل فرق یہ ہے کہ اول الذکر طبقہ (جو صحیح معنوں میں ایک فرقہ کی حیثیت رکھتا ہے) کھانے کے لیے زندہ رہنے چاہتا ہے۔ دوسرا طبقہ زندہ رہنے کے لیے کھاتا ہے۔ پلا طبقہ دوا کو بھی ندا سمجھ کر کھاتا اور دوسرا طبقہ ندا کو بھی بغدر دوا استعمال کرتا ہے۔ ایک کھانے پر جان دیتا ہے اور دوسرا کھانے کو دوڑتا ہے۔ وعلیٰ ہذا القیاس۔ فرق باریک ضرور ہے، لیکن اگر آپ نے کبھی فن برائے فن، زندگی برائے فن، فن برائے زندگی اور زندگی برائے بندگی وغیرہ کی بحث سنی ہے تو یہ فرق بخوبی سمجھ میں آ جائے گا۔ اس مضمون میں روئے تھن دوسرے طبقہ سے ہے جو دبلا نہیں ہے، مگر ہوتا چاہتا ہے۔

زنانہ قدیم میں ایران میں نسوانی حسن کا معیار چالیس صفات تھیں (اگرچہ ایک عورت میں ان کا سیکھا ہوتا ہیشد نقص امن کا باعث ہوا) اور یہ مشہور ہے کہ شیریں ان میں سے اتنا لیس صفات رکھتی تھی۔ چالیسویں صفت کے بارے میں مورخین متفقہ طور پر خاموش ہیں۔ لہذا گمان غالب ہے کہ اس کا تعلق چال چلن سے ہو گا۔ اس زمانے میں ایک عورت میں عموماً ایک ہی صفت پائی جاتی تھی۔ اس لیے بعض بادشاہوں کو بدرجہ مجبوری اپنے حرم میں عورتوں کی تعداد بڑھانا پڑی۔ ہر زمانے میں یہ صفات زنانہ لباس کی طرح سکرتی، سمعتی اور گھٹتی رہیں۔

بالآخر صفات تو غائب ہو گئیں، صرف ذات باقی رہ گئی۔ یہ بھی غنیمت ہے کیونکہ ذات و صفات کی بحث سے قطع نظر یہی کیا کم ہے کہ عورت صرف عورت ہے۔ ورنہ وہ بھی مرد ہو جاتی تو ہم اس کا کیا بگاڑ لیتے؟

آج کل کھاتے پیتے گھرانوں میں دبلے ہونے کی خواہش ہی ایک ایسی صفت ہے جو سب خوبصورت لڑکیوں میں مشترک ہے۔ اس خواہش کی محرك دور جدید کی ایک جمالیاتی دریافت ہے۔ جس نے تند رستی کو ایک مرض قرار دے کر بد صورتی اور بدہنسیتی سے تعبیر کیا۔ مردوں کو اتنی بڑی اکثریت کو اس رائے سے اتفاق ہے کہ اس کی صحت پر شبہ ہونے لگتا ہے۔ جمال یرقان حسن کے اجزاء ترکیبی میں شامل ہو جائے اور چشم

بیکار و تن لاغر حسن کو معیار بن جائیں، وہاں لڑکیاں اپنے تدرست و توہانا جسم سے شرمانے اور بدن چرا کر چلنے لگیں تو تجب نہیں ہوتا چاہیے۔ یوں سمجھتے کہ حوا کی جیت کا راز آدم کی کمزوری نہیں بلکہ خود اس کی اپنی کمزوری میں مضر میں ہے۔ اگر آپ کو یہ خوبے ہوئے دھان پان بدن، تے ہوئے چرے اور سوکھی بانہیں پسند نہیں تو آپ یقیناً ڈاکٹر ہوں گے ورنہ اہل نظر تو اب چرے کی شادابی کو ورم، فربی کو جلد ہر اور پنڈلی کے سدول پن کو "فیل پا" گردانتے ہیں۔

آج بھی فرہاد کے ہاتھ میں تیشا ہے، مگر یہ تیشاہ محمود ہے۔ یا کہنے کہ جب سے بت شکن نے بت پرستی اور بت تراشی اختیار کی، حسن کا معیار ایسا بدلا کہ جب تک قدم یونانی مجسموں کے پیچ و خم اور ابھار کو رندے لگا کر بلیرڈ کی میز کی طرح ساٹ نہ کر دیا جائے، وہ آنکھوں میں کھلتتے ہیں۔ اجتنا کی تصویریں اور مائیکل انجلو کے مجتنے بھی اسی سلوک یا بد سلوک کے سزاوار ہیں کہ ان میں بھی ایک ایسے بھرپور بدن کے خلطوں کو ابھارا گیا ہے جو اپنے آپ سے شرمندہ نہیں، لیکن جس کی تاب مصلح بازو اور تمحیے ہوئے اعصاب نہیں لا سکتے۔ اس پر عمد مظیہ کے مشہور شاعر بہاری کا یہ دوہا صادق آتا ہے۔

اپنے انگ کے جان کے، یو ون نرپت پروین  
ستن، من، نین، نمب کو بڑو اجا چا کین

یعنی اپنے روپ کا انگ جان کر جوانی کے ذہین بادشاہ نے سینہ، دل، آنکھوں اور کولبوں میں بڑا اضافہ کیا۔ دیکھا گیا ہے کہ جوانی کا ذہین بادشاہ بسا اوقات ان صنائع بداع کے استعمال میں فیاضی سے کام لیتا ہے جس کے باعث بھال خود رو کی قطع و برید لازم آتی ہے۔ شکر ہے کہ اب حسن خود کو بڑی حد تک ان حشوں زوائد سے پاک کر چکا ہے۔ اب عورت اقلیدس کے خط مستقيم کی مانند ہے جس میں طول ہے عرض نہیں۔

تاہم بعض رجعت پندوں کے نزدیک اب بھی مثالی اور متناسب جسم وہ ہے جس میں مندرجہ بالا چار عناصر میں سے پہلے اور چوتھے کا محیط برابر ہو۔ اور کمر کا ناپ ان دونوں سے پندرہ سولہ انج کم۔ مثلاً ۳۷۔۲۱۔۳۷ انج۔ کسی ایکٹرس کے جسم کی اس سے بہتر کوئی تعریف نہیں ہو سکتی کہ اسے انگریزی کے 8 کے ہندسے سے تشبیہ دی جائے۔ یہ اور بات ہے کہ ۲۳ سال کے سن میں جو خواتین 8 کا ہندسہ نظر آتی ہیں وہ ۳۲ سال کی عمر میں دو چشمی ہو جائیں۔

اگلے وقتوں کے لوگوں کے قویٰ بالعلوم ان کے ضمیر سے زیادہ قویٰ ہوتے تھے۔ اس زمانے میں یہ عقیدہ عام تھا کہ دانا مرد، عورتوں کو ”گنا کرتے ہیں تو لا نہیں کرتے“ صرف نازک کے باب میں ان کا نظریہ کم و بیش وہی تھا جو مرزا غالب کا آم کے متعلق۔ یعنی یہ کہ بہت ہوں لیکن اب یہ حال ہے کہ جب تک اچھی طرح ناپ تو لی نہ کر لی جائے کسی کو اپنی آنکھوں پر اعتبار نہیں آتا۔ بدن کی ناپ توں کا حق پہلے صرف درزی اور گورکن کو حاصل تھا، مگر اب دنیا کی ہر خوبصورت عورت کا جغرافیہ، جس میں وزن اور محروم کا سائز نمایاں ہیں، معلومات عامہ کا جزو بن گیا ہے اور بلاشبہ یہ جزو ہے جو کل پر بھاری ہے۔

وزن حسن کا دشمن ہے۔ (یاد رکھئے رائے کے علاوہ ہر وزنی چیز گھٹھیا ہوتی ہے) اس لیے ہر سمجھ دار عورت کی یہ خواہش ہوتی ہے کہ اپنی چہلی کی دیز تسوں کے خول کو سانپ کی کینچلی کی اتار کر اپنی عزیز سیلیوں کو پہندا دے۔ عقد ناگہانی کے بعد کہ جس سے کسی کو مفر نہیں، ہر لڑکی کا پیشتر وقت اپنے وزن اور شوہر سے جنگ کرنے میں گزرتا ہے۔ جمل تک زن و شوہر کی جنگ کا تعلق ہے، ہم نہیں کہ سکتے کہ شہید کون ہوتا ہے اور غازی کون؟ لیکن زن اور وزن کی جنگ میں پہلہ فریق اول ہی کا بھاری رہتا ہے۔ اس لیے جیت فریق ثانی کی ہوتی ہے۔ موٹاپے میں ایک خرابی یہ ہے کہ تمام عمر کو گلے کا ہار ہو جاتا ہے۔ اور بعض خواتین گھر کے اندیشوں اور ہمسایوں کی

خوشحالی سے بھی دلی نہیں ہوتیں۔

”تن“ کی دولت ہاتھ آتی ہے تو پھر جاتی نہیں

درactual گرہستی زندگی کی آب و ہوا ہی ایسی معتدل ہے کہ مولسری کا پھول، دو تین سال میں گوبھی کا پھول بن جائے تو عجب نہیں۔

URDU4U.COM  
موناپا عام ہو یا نہ ہو، مگر دبلے ہونے کی خواہش جتنی عام ہے اتنی ہی شدید بھی۔ آئینے کی جگہ اب وزن کرنے کی مشین نے لے لی ہے۔ بعض نئی مشینیں تو لٹکٹ پر وزن کے ساتھ قسم کا حال بھی بتاتی ہیں۔ ہم نے دیکھا کہ کچھ عورتوں کی قسم کے خانے میں صرف ان کا وزن لکھا ہوتا ہے۔ عورتوں کو وزن کم کرنے کی دواؤں سے اتنی ہی دلچسپی ہے جتنی اوہیڑ عمر مردوں کو یوں نافی دواؤں کے اشتراکوں سے۔ اگر یہ دلچسپی ختم ہو جائے تو دواؤں کے کارخانوں کے ساتھ، بلکہ ان سے کچھ پہلے، وہ اخبارات بھی بند ہو جائیں جن میں یہ اشتراکات نکلتے ہیں۔ اگر آپ کو آسکر والٹڈ کی رائے سے اتفاق ہے کہ آرٹ کا اصل مقصد قدرت کی خام کاریوں کی اصلاح اور فطرت سے فی سبیل اللہ جماد ہے، تو لازمی طور پر یہ ماننا پڑے گا کہ ہر بد صورت عورت آرٹ ہے۔ اس لیے ہوش سنبھالنے کے بعد اس کی ساری تگ و دو کا منشا سیاہ کو سفید کر دکھانا، وزن گھٹانا اور ہر سالگہ پر ایک موم عقی کم کرنا ہے۔ عمر کی تصدیق تو شاید بلدیہ کے ”رجسٹر پیدائش و اموات“ سے کی جاسکتی ہے لیکن ایک دوسرے کے وزن کے متعلق بھاری سے بھاری بہتان لگایا جا سکتا ہے۔ رائی کا پہاڑ اور گرمی دانے کا مسا بناتا لتری عورتوں کے باسیں ہاتھ کا کھیل ہے۔ وہ عورت جسے خود اپنی آنکھوں کے گرد سیاہ حلقة نظر نہیں آتے، دوسرے کی جھائیوں پر بے جھجک اپنی بڑھے ہوئے ناخن والی انگلی اٹھاتے وقت یہ بھول جاتی ہے کہ ہر گل کے ساتھ خار اور ہر منہ پر مہماں ہوتا ہے۔ عورتیں فطرتیاں بہت راغع الحقیقت ہوتی ہیں اور اپنے نبیاوی عقائد کی خاطر عمر بھر سب کچھ

ہنسی خوشی برداشت کر لیتی ہیں۔ مثلاً سات نمبر پاؤں میں پانچ نمبر کا جوتا۔ وزن کم کرنے کے لیے کیا کیا جتنی نہیں کرتیں۔ غسل آفتابی، جاپانی ماش، یونانی جلاب، انگریزی کھانا، چبل قدمی، ورزش، فاق..... پہلے چبل قدمی کو بیجھے کہ امرت دھارا کی طرح یہ ہر مرض کی دوا ہے۔ سوکھے ساکھے مرد اپنا وزن بڑھانے اور عورتیں اپنا وزن گھٹانے کے لئے شلتی ہیں۔ جس طرح چائے گرمی میں ٹھنڈک پہنچاتی ہے اور سردی میں حدت، اسی طرح چبل قدمی دبليے کو موٹا اور موٹے کو دبلا کرتی ہے۔ اگر ہماری طرح آپ کو بھی الفنسشن اسٹریٹ پر ٹھلنے کا شوق ہے تو آپ نے بعض میاں یوی کو ان کو مختلف بلکہ متفاہ عوام کے ساتھ پابندی سے ”ہوا خوری“ کرتے دیکھا ہو گا۔ عورتوں کا انجام ہمیں معلوم نہیں لیکن یہ ضرور دیکھا ہے کہ بہت سے ”ہوا خور“ رفتہ رفتہ ”ہوا خور“ ہو جاتے ہیں۔

جو عورتیں دواؤں سے پرہیز کرتی ہیں، وہ صرف ورزش سے خود کو ”سلم“ رکھ سکتی ہیں۔ ”سلمنگ“ کے موضوع پر عورتوں کی رہبری کے لیے بے شمار بالتصویر کتابیں ملتی ہیں، جن کے مضامین عورتیں پڑھتی ہیں اور تصویروں سے مرد جی بھلاتے ہیں۔ ان میں یہ بتایا جاتا ہے کہ مرد کاٹھ کے پتلے کی مانند ہے لیکن عورت موم کی طرح نرم ہے۔ چنانچہ مرد کو ہر سانچے میں ڈھال سکتی ہے۔ پھر اس کے اپنے گوشت پوست میں قدرت نے وہ لوچ رکھا ہے کہ ”سمئے تو دل عاشق، پھیلے تو زمانہ ہے“

چنانچہ ہر عضو بدن کے لیے ایک علیحدہ ورزش ہوتی ہے۔ مثلاً دوہری ٹھوڑی کو اکمری کرنے کی ورزش، اہ انج کو ۱۵ انج بنانے کی کسرت۔ ہاتھ پاؤں ہلائے بغیر غذا کرنے کی ترکیب، شرعی عیوب کا پہنائزم سے علاج وغیرہ۔ تو ند کے لیے ماہرین کا خیال ہے کہ سیاست وال کے ضمیر کی مانند ہے۔ اس کی لپک کو ذہن نشین کرانے کی غرض سے وہ اکثر اسے مولوی محمد اسماعیل میرٹھی کے ”وقت“ سے تشبیہ دیتے ہیں جس کے متعلق وہ کہ گئے ہیں کہ

وقت میں تنگی فراغی دونوں ہیں جیسے ربوہ  
کھینچنے سے کھینچتی ہے چھوٹے سے جاتی ہے سکر

URDU4U.COM

حق تو یہ ہے کہ جدید سائنس نے اس قدر ترقی کر لی ہے کہ دماغ کے علاوہ جسم کا  
ہر حصہ حسب مشا گھٹایا یا بڑھایا جا سکتا ہے۔  
یہی حال عورتوں کے رسالوں کا ہے۔ ان کے (رسالوں کے) تین نکلوے کئے جاسکتے ہیں۔  
اول، آزادی اطفال اور شہر کی تربیت و نگہداشت۔ دوم، کھانا پکانے کی تربیبیں۔ سوم،  
کھانا نہ کھانے کی تربیبیں۔ ان مضامین سے ظاہر ہوتا ہے کہ تشخیص سب کی ایک  
ہی ہے، بس نئے مختلف ہیں۔ پہبیز بھر صورت یکساں! اس امر پر سب متفق ہیں کہ  
افراش حسن کا واحد طریقہ یہ ہے کہ ایسی غذا کھائی جائے جس سے خون صالح پیدا نہ  
ہو اور جو جزو بدن نہ ہو سکے۔ ہماری رائے میں کسی پڑھی لکھی عورت کے لیے اس  
سے سخت اور کون سی سزا ہو سکتی ہے کہ اسے چالیس دن تک اس کے ہاتھ کا پاکا  
ہوا کھانا کھایا جائے۔ دلبے ہونے کا اس سے بہتر اور زود اثر طریقہ اور کوئی نہیں ہو  
سکتا۔

رسالوں کے اس حصے میں تاریخی نادوں کا چٹکاہ اور یوٹانی طب کی چاشنی ہوتی ہے، اس  
لیے نہایت شوق سے پڑھا جاتا ہے۔ چند عنوانات اور ٹوکنے بطور نمونہ پیش کئے جاتے  
ہیں۔

نیجا، حضرت یوسف علیہ السلام کے پیچھے دوڑنے کی وجہ سے دویابہ جوان ہوئی۔ قلو پطرہ  
کے نازک اندام ہونے کا راز یہ ہے کہ وہ نمار منہ مصری تربوز کا پانی اور رعیت کا  
خون پیتی تھی۔ ملکہ الزیستہ اس لیے دبلي تھی کہ میری آف سکٹ نے اس کا موم کا  
پتلہ بنا رکھا تھا، جس میں وہ چاندنی رات میں سوئیاں چھبھویا کرتی تھی۔ کیتھرین، ملکہ روس  
کے "سلم" ہونے کی وجہ یہ تھی کہ وہ رات کو روغن قازمل کر سوتی تھی۔ ملکہ نور جہاں  
بیگن پر جان دیتی تھی۔ اس کی وجہ یہ نہیں کہ بیگن کے سر پر بھی تاج ہوتا ہے،

بلکہ اس میں کوئی پروٹین نہیں ہوتی۔ ملکہ ممتاز محل اور تاج محل کی خوبصورتی کا راز ایک ہی ہے، سفید رنگ! ایکسر آڑے پیپ برن اس لیے موٹی نہیں ہوتی کہ وہ ناشتے میں نشستے سے پرہیز کرتی ہے اور پھیکی چائے پیتی ہے جس سے چبی پھٹلی ہے۔ ”چائے کی پتی سے گھٹ سکتا ہے عورت کا شکم“

دلے آدمی کینہ پور، سازشی اور دغا باز ہوتے ہیں۔ یہ ہماری نہیں بلکہ جو لوں سیزر کی رائے ہے، جس نے ایک مریل سے درباری کے ہاتھوں قتل ہو کر اپنے قول کو سچا کر دکھایا۔ گو کہ ہمارے موزے کا سائز صرف سات اور بنیان کا چونتیس ہے۔ لیکن ہمیں بھی اس نظریہ سے اتفاق ہے کیونکہ ہم نے دیکھا ہے کہ موٹی عورتیں فطرتاً ملساڑ، ہنس کھھ اور صلح پند ہوتی ہیں۔ وہ نہ خود لڑتی ہیں اور نہ مردان کے نام پر تکوار اٹھاتے ہیں، ممکن ہے کوئی صاحب اس کا یہ جواز پیش کریں کہ چونکہ ایسی گنج گامنی کی نقل و حرکت بغیر جر ثقیل کے ممکن نہیں، لہذا وہ ڈٹ کر لڑ سکتی ہیں اور نہ میدان چھوڑ کر بھاگ سکتی ہے۔ لیکن تاریخ شاہد ہے کہ آج تک کسی موٹی عورت کی وجہ سے کوئی جنگ نہیں ہوئی۔

خدانخواستہ اس کا یہ مطلب نہیں کہ ہم حسن میں ہارس پاور کے متلاشی ہیں اور اکھاڑے کی رونق کو چھپر کھٹ کی زینت بنانے کی سفارش کر رہے ہیں۔ ہمارے ذہن میں حسن ہے پروا کا یہ سراپا نہیں کہ ہر خط بدن ایک دائیہ بنا رہا ہے۔ پیٹ پر ٹائزر بندھا ہوا ہے، چہرے سے لگتا ہے کہ ابھی ابھی بھڑوں نے کالا ہے۔ اگر یہ صحیح ہے کہ اس بچاری کا سینہ ارمانوں کا مدفن ہے تو یہ صاف ظاہر ہے کہ مرحومین کی تعداد کچھ نیادہ ہی تھی۔ کھلے ہوئے گلے کے بلا وز کا یہ عالم کہ کوئی شیر خوار بچہ دیکھ پائے تو بلبلہ اٹھے۔ نیک پوشی کا یہ حال کے کوزے میں دیا بلکہ پہاڑ بند۔ نانگلیں جیسے بوڑھے ہاتھی کی سونڈ جن پر غراہ بھی چوڑی دار پاجامہ معلوم ہوتا ہے۔ ایسی ہی چوڑی چکلی خاتون کا لطیفہ ہے کہ انہوں نے بس ڈرائیور سے بڑی لجاجت سے

کما ”بھیا! ذرا مجھے بس سے اتر وا دے۔“ ڈرائیور نے مڑ کر دیکھا تو اس کا چہرہ فرشتوں کی طرح تھتا اٹھا۔ ان فرشتوں کی طرح جنوں نے بار خلافت اٹھانے سے انکار کر دیا تھا۔ پھر خود ہی بولیں ”میری عادت ہے کہ دروازے سے اٹی اترتی ہوں مگر تمہارا اٹی کھوپڑی کا کنڈکٹر سمجھتا ہے کہ چڑھ رہی ہوں اور ہر دفعہ زردستی اندر دھکیل دیتا ہے۔ تین اشاپ نکل گئے۔“

ہم یہاں یہ پرچار نہیں کر رہے کہ حسن اور وزن میں چھپی دامن کا ساتھ ہے۔ اس لیے کہ اب خود اس مثالی رشتے کے بند ٹوٹ چکے ہیں۔ ہم تو صرف قارئین کرام کو اطمینان دلانا چاہتے ہیں کہ تندرتی کوئی لا علاج مرض نہیں ہے۔ ہمیں کمزوری میں، جب تک وہ اخلاقی نہ ہو، بظاہر کوئی دلکشی نظر نہیں آتی۔ اسی طرح فاقہ کشی صرف دو صورتوں میں جائز ہے، کسی شرعی ضرورت سے یا بطور ستیہ گرہ۔ مگر وزن گھٹانے کی غرض سے جو فاقہ کشی کی جاتی ہے اس کی محک کوئی روحانی حاجت یا سیاسی مصلحت نہیں بلکہ خداۓ مجازی کی پسند ہے۔ اس پیکر تصویر کے خطوط کی بے کیف سادگی اور پھیکا پن مرد کے عجز تصور کے فریادی ہیں۔ یہ کہنا تو نیادتی ہو گی کہ حسن بیمار کے پیچھے ایک چکے چھکائے تھکے ہوئے حسن پرست کی جنسی اکتاہٹ کار فرما ہے۔ لیکن اس میں شک نہیں کہ مرد کی پسندیدہ وہ پل صراط ہے جس پر کوئی موٹی عورت نہیں چل سکتی۔

## • موسموں کا شہر •

انگریزوں کے متعلق یہ مشہور ہے کہ وہ طبعاً "کم گو واقع ہوئے ہیں۔ میرا خیال ہے کہ وہ فقط کھانے اور دانت اکھڑوانے کے لیے منہ کھولتے ہیں۔ بلکہ یہ کہنا غلط نہ ہو گا کہ اگر انگلستان کا موسم اتنا وابیات نہ ہوتا تو انگریز بولنا بھی نہ سمجھتے اور انگریزی زبان میں کوئی گالی نہ ہوتی۔ کم و بیش یہی حال ہم اہلیان کراچی کا ہے۔ میں اپنے شہر کی برائی کرنے میں کوئی بڑائی محسوس نہیں کرتا لیکن میرا خیال ہے کہ جو شخص کبھی اپنے شہر کی برائی نہیں کرتا وہ یا تو غیر ملکی جاسوس ہے یا میونسلپلی کا بڑا افسر۔ یوں بھی موسم، معشوق اور حکومت کا گلہ ہیشہ سے ہمارا قوی تفریحی مشغله (Indoor Pastime) رہا ہے۔ ہر آن بدلتے ہوئے موسم سے جس درجہ شغف ہمیں ہے اس کا اندازہ یوں لگائیے کہ یہاں بہت سے نجومی ہاتھ دیکھ کر آئندہ چوبیس گھنٹوں کے موسم کی پیشین گوئی کرتے ہیں اور الغاروں کماتے ہیں۔

اب سے چند مینے پہلے تک بعض گرم و سرد چشیدہ سیاست دان خرابی موسم کو آئے دن کی وزارتی رد و بدل کا ذمہ دار تھرا تھے۔ ان کا خیال تھا کہ کراچی کا موسم بھی انگریز ہی کی ایک چال ہے۔ لیکن موسم گزیدہ عوام کو یقین ہو چلا تھا کہ در حقیقت وزارتی رد و بدل کے سبب یہاں کا موسم خراب ہو گیا ہے۔ نظر انصاف سے دیکھا جائے تو موسم کی برائی تہذیب اخلاق کا ایک موثر ذریعہ ہے۔ اس لیے کہ اگر موسم کو برا بھلا کہہ کر دل کا غبار نکالنا شری آداب میں داخل نہ ہوتا تو لوگ مجبوراً ایک دوسرے کو گالیاں دینے لگتے۔

اس میں شک نہیں کہ ریڈیو کی گڑگڑاہٹ ہو یا وہ، "سُن ہو یا پاؤں کی موج، ناف ٹلے یا نکسیر پھوٹے، ہمیں یہاں ہر چیز میں موسم کی کار فمائی نظر آتی ہے۔ بلغی مزاج والا سیٹھ ہو یا سودائی فنکار، ہر شخص اسی بت ہزار شیہ کا قتیل ہے۔ کوئی خرابی ایسی

نہیں جس کا ذمہ دار آب و ہوا کو نہ ٹھہرایا جاتا ہو (حالانکہ اکثریت ایسے لوگوں کی ہے جن کو خرابی صحت کی وجہ سے موسم خراب لگتا ہے) ایک صاحب کو جانتا ہوں جنہیں عرصہ سے بولے کے شہ کا ہوا کا ہے۔ وہ بھی کراچی کی مرطوب آب و ہوا ہی کو اپنے تین دوالوں کا ذمہ دار قرار دیتے ہیں۔ ایک اور بزرگ کا دعویٰ ہے کہ میں اپنی بیتی اسی نامعقول آب و ہوا کی نذر کر چکا ہوں۔ دیکھنے میں یہ بات عجیب ضرور لگتی ہے مگر اپنے مشاہدے کی بنا پر کہتا ہوں کہ اس قسم کی آب و ہوا میں چائے اور شہ کے بغیر تدرستی قائم نہیں رہ سکتی۔

اور تو اور چالان ہونے کے بعد اکثر پنساری اپنی بے ایمانی کو ایمانی قدرت پر محمول کرتے ہوئے اپنی صفائی میں کہتے ہیں کہ ”حضورا ہم موسم کی خرابی کی وجہ سے کم تولتے ہیں۔ سیلن سے جس اور دوالوں کا وزن دگنا ہو جاتا ہے اور زنگ کھا کھا کر باث آدھے ہے جاتے ہیں۔ نتیجہ میں گاہک کو  $\frac{1}{3}$  سووا ملتا ہے۔ ہم بالکل بے قصور ہیں۔“

اور ایک کفایت شعار خاتون (جنہوں نے پچھلے ہفتے اپنی ۳۲ ویں سالگرہ پر ۲۳ موم بتیاں روشن کی تھیں) اکثر کہتی ہیں کہ دس سال پہلے میں گھنٹوں آئینے کے سامنے کھڑی رہتی تھیں۔ لیکن یہاں کی آب و ہوا اتنی وابحیات ہے کہ اب بے خبری میں آئینے پر نظر پر جاتی ہے تو اس کی ”کوالٹی“ پر شبہ ہونے لگتا ہے۔

لیکن غصہ ان حضرات پر آتا ہے جو بے سوچ سمجھے یہاں کے موسم پر نکتہ چینی کرتے ہیں اور اس کی وضاحت نہیں فرماتے کہ انہیں کونا موسم ناپسند ہے۔ یہ تو آپ جانتے ہیں کہ کراچی میں موسم ہر لمحہ روئی کے بھاؤ کی طرح بدلتا رہتا ہے۔ ہم نے تو یہاں تک دیکھا ہے کہ ایک ہی عمارت کے کرایہ دار ایک منزل سے دوسری منزل پر تبدیل آب و ہوا کی غرض سے جاتے ہیں۔ یہاں آپ دسمبر میں ممل کا کرتا یا جون میں گرم پتلون پین کر نکل جائیں تو کسی کو ترس نہیں آئے گا۔ اہل کراچی اس والدہ اعلم بالصواب قسم کے موسم کے اس قدر عادی ہو گئے ہیں کہ اگر یہ دو تین گھنٹے تبدیل

نہ ہو تو وحشت ہونے لگتی ہے اور بڑی بوڑھیاں اس کو قرب قیامت کی نشانی سمجھتی ہیں۔ ہوتا یہ ہے کہ اچھے خاصے لحاف اوڑھ کر سوئے اور صبح پنکھا جھلتے ہوئے اٹھے۔ یا ملکمہ موسمیات کی پیش گوئی کو ملحوظ خاطر رکھتے ہوئے صبح برساتی لے کر گھر سے نکلے اور دوپہر تک لوگنے کے سبب بالا ہی بالا اسپتال میں داخل کروا دیئے گئے۔ کہاں تو رات کو ایسی شفاف چاندنی چھٹکی ہوئی تھی کہ چاپائی کی چولوں کے کھتل گن لجھے اور کہاں صبح دس بجے کمرے کا یہ عالم کہ ہر بس ہیڈ لائیٹ جلانے اور اوس سے بھیگی سرک پر خربوزے کی پھانک کی طرح پھسل رہی ہے۔ بعض اوقات تو یہ کرا اتنا گمرا ہوتا ہے کہ نواردوں کو کراچی کا اصل موسم نظر نہیں آتا۔

موسم کے تلوں کی یہ کیفیت ہے کہ دن بھر کے تھکے ہارے پھیری والے شام کو گھر لوٹتے ہیں تو بغیر استفادہ کئے یہ فیصلہ نہیں کر سکتے کہ صبح اٹھ کر بھول کی بھنی گمرا گرم موونگ پھلی بیچیں یا آئس کریم!

کراچی کے باشندوں کو غیر ملکی سیر و سیاحت پر اکسانے میں آب و ہوا کو بڑا دخل ہے۔ یہ ایک تاریخی حقیقت ہے کہ انگلستان کا موسم اگر اتنا ظالم نہ ہوتا تو انگریز دوسرے ملکوں کو فتح کرنے ہرگز نہ نکلتے۔ میں یہ نہیں کہتا کہ آپ محض میری صحت دیکھ کر یہاں کی آب و ہوا سے بدظن ہو جائیں لیکن اطلاعاً اتنا ضرور عرض کروں گا کہ مقامی چڑیا گھر میں جو بھی نیا جانور آتا ہے، کچھ دن یہاں کی بہار جانفزا دیکھ کر میونپل کارپوریشن کو پیارا ہو جاتا ہے اور جو جانور فتح جاتے ہیں، ان کا تعلق اس مخلوق سے ہے جس کو طبعی موت مرتبے کم از کم میں نے کبھی نہیں دیکھا۔ مثلاً۔ مگر مجھے، ہاتھی، میونپلی کا عملہ!

ہم نے کراچی کے ایک باشندے سے پوچھا کہ یہاں مانسون کا موسم کب آتا ہے؟ اس بزرگ باراں دید نے نیلے آسمان کو بتلتے ہوئے جواب دیا کہ چار سال پلے تو بدھ کو آیا تھا۔

یہ کہنا تو غلط ہو گا کہ کراچی میں بارش نہیں ہوتی۔ البتہ اس کا کوئی وقت اور پیمانہ

معین نہیں ہے لیکن جب ہوتی ہے تو اس انداز سے گویا کسی مست ہاتھی کو زکام ہو گیا ہے۔ سال کے پیشتر حصہ میں بادلوں سے ریت برستی رہتی ہے۔ لیکن جب چھٹے چھما ہے دو چار چھینٹے پڑ جاتے ہیں تو چیل میدانوں میں بیر بہوٹیاں اور بوبیٹیاں ایک دوسرے کو دیکھنے کے لیے نکل پڑتی ہیں۔ اس قسم کا موسم بے تحاشا "رش" لیتا ہے۔

مغربی پاکستان میں برکھا رت اور کراچی میں جولائی کا مہینہ تھا۔ سمت کیمائری سے کمکھیوں کے دل بادل امداد کر آ رہے تھے۔ چنانچہ میں محض دلنی میں بیٹھا آم چوس رہا تھا کہ مرزا عبدالودود بیگ آ لکھے۔ چھوٹتے ہی کھنے لگے کہ لا ہوں والا قوہ! یہ بھی کوئی موسم ہے جیسے کسی اقبالی مجرم کو ٹھنڈے پیسے چھوٹ رہے ہوں۔ ادھر کم بجت کھیاں اس قدر لدھڑ ہو گئی ہیں کہ اڑنے کا نام نہیں لیتیں۔ آپ مانیں یا نہ مانیں مگر یہ واقعہ ہے کہ صبح قصائی نے میرے سامنے آدھ سیر ران کا گوشت تول کر قیمه کوٹا۔ میں برابر پکھا جھلتا رہا۔ لیکن گھر پر بیگم نے تو لا تو پورا تین پاؤ نکلا۔

وہ انگریزی فلمیں جن میں بارش کے مناظر ہوتے ہیں کراچی میں خوب کامیاب ہوتی ہیں۔ جغرافیہ پڑھنے والے بچے انہیں خود دیکھتے ہیں اور اپنے والدین کو دکھاتے ہیں۔ صاحب استطاعت والدین اپنے بچوں کو بارش کا مطلب سمجھانے کے لئے راولپنڈی لے جاتے ہیں اور انہیں وہ ہرے بھرے لان بھی دکھاتے ہیں جن پر پانی روپیہ کی طرح بھایا جاتا ہے۔ جو صاحب اولاد اس لاکن نہیں ہوتے وہ اپنے بچوں کی انگلی پکڑ کر کلفٹن کے ساحل پر لے جاتے ہیں اور اپنی عینک رومال سے صاف کرتے ہوئے انہیں سمجھاتے ہیں کہ دیکھوا سامنے جو گاڑھا گاڑھا دھواں اٹھ رہا ہے اور ہماری عینک کو وحدلا رہا ہے، یہ درحقیقت پانی ہے جو بھاپ بن کر اڑ رہا ہے۔ دیکھتے ہی دیکھتے یہ اودے اودے بادلوں سے جا ملے گا۔ یہ بادل سمندر سے پانی بھر کر ہر سال شمال کو لے جاتے ہیں۔

جو ابر یہاں سے اٹھے گا وہ سارے جہاں پر برسے گا  
یہ شر بیشہ ترسا ہے یہ شر بیشہ ترے گا

ساحلی انجرات کا ذکر آتے ہی ان دو دیساتی مولویوں کا قصہ یاد آگیا جو پہلی دفعہ ہاکس  
بے کا جیتا جاگتا ساحل دیکھنے گئے تھے۔ وہاں انہوں نے دیکھا کہ ایک خاتون سیاہ برقعہ  
اوڑھے نما رہی ہیں۔ ان سے ذرا فاصلے پر کچھ نمائی پیکر جھاگ اور دھند میں ادھر ڈوبتے  
ہیں، ادھر نکلتے ہیں۔ سامنے ایک سفید فام لڑکی دھوپ میں نمائی ہوئی ریت پر بیٹھی اپنا  
بدن سنولا رہی تھی۔ معلوم ہوتا تھا کہ اس کی بے بند کی آبی محروم فقط قوت ارادی  
سے بکھی ہوئی ہے۔ دونوں بزرگ دیر تک خدا کی قدرت کا تماشا دیکھتے رہے۔ ایکا ایکی  
پلے مولوی صاحب جو عمر میں بڑے تھے اور عینک لگاتے تھے، گھبرا کر چیخ "حاجی امام  
بنجش! خدا کے لیے نظریں پنجی کر لو میں تو انداھا ہو گیا ہوں۔"

یہاں آب و ہوا میں آب، اور آب میں نمک کی نیادتی کے باعث موسم ہر وقت سلوٹا  
رہتا ہے۔ ظاہر ہے ایسی آب و ہوا میں تاجر اور مہاجر کے سوا اور کوئی زندہ نہیں ہے  
سکتا۔ سبزہ اور پھل پھلواری کی نیابی کا اس سے اندازہ کر لجھتے کہ یہاں سبزہ سے سو  
روپے کا نوٹ مراد ہوتا اور تربوز اور گنے کا شمار پھلوں میں ہوتا ہے۔ اکثر بھلے گھروں  
میں ریفریجریٹر کو محض صراحی کے طور پر استعمال کیا جاتا ہے۔ میں نے بچشم خود ایک  
ریفریجریٹر میں مٹی کے پھل رکھے دیکھے ہیں۔ یوں کہنے کو یہاں چار پانچ دبیا ضرور ہیں  
جو کراچی کے نقشے پر سال بھر بتتے رہتے ہیں۔ یہ کراچی کے لیے بڑی نعمت ہیں۔ اس  
لیے کہ ان کے پیٹی سے پی ڈبلیو ڈی ٹھیکنڈار سال بھر بھری نکالتے رہتے ہیں۔

عروں البلاد کے فن تعمیر میں ہوا کا بڑا حصہ ہے۔ یہاں ہر مکان قبلہ رو ہوتا ہے۔ وجہ  
اس کی یہ ہے کہ مغرب سے تیز ہوا میں چلتی ہیں جو ٹھنڈی ٹھنڈی ریت برساتی رہتی  
ہیں۔ منہ پر ذرا ہاتھ پھیریئے تو محسوس ہوتا ہے کہ گویا ابھی تیسم کیا ہے۔ معتبر ذرائع  
سے معلوم ہوا ہے کہ بھری کے ٹھیکنڈار رات کو اپنے خالی ٹرک "دبیائے ملیر" میں

ہوا کے رخ پر کھڑے کر دیتے ہیں صبح تک وہ خود بخود بجھری سے بھر جاتے ہیں، غالی کرنے کا طریقہ بھی یہی ہے۔ (مصر اگر تحفہ نیل ہے تو کراچی تحفہ ملیر) بعض اوقات جب موسم سماں ہوتا ہے کہ تو یہ پچھوا سارا مزہ کر کر کر دیتی ہے۔ اکثر یہ ہوتا ہے کہ اچھے خاصے صحن میں بیٹھنے تاش کھیل رہے ہیں کہ یا کیک

چلی مت ”مغرب“ سے اک ہوا کہ چین سرور کا جل گیا

غالباً یہ ساحلی آب و ہوا کا اثر ہے کہ بدلتے ہوئے موسموں کے اس گنجان کارباری شر میں مچھلی اور مہمان پلے ہی دن، بدبو دینے لگتے ہیں۔ کبھی کبھی جب امس بڑھ جاتی ہے تو ایسا محسوس ہوتا ہے جیسے یہ بندرگاہ ایک وسیع و عریض ترکی حمام ہے جس میں سب کپڑے پن کر انجراتی غسل کر رہے ہیں۔ کپڑے ہیں کہ سوکھنے کا نام نہیں لیتے (شاید اسی لیے دھبی دو دو ہفتے شکل نہیں دکھاتے) پہنندہ ہے کہ کسی طرح خلک نہیں ہوتا۔ جی چاہتا ہے کہ بلانگ پپر کا لباس بنوا لیں۔ حق تو یہ ہے کہ ایسی ستر کشا آب و ہوا میں کپڑے موسم سے بچاؤ کے لیے نہیں، بلکہ صرف قانون سے بچنے کے لیے پسندے جاتے ہیں۔ عام طور سے فیشن موسم کی رعایت سے بدلتے رہتے ہیں۔ چنانچہ آپ نے ملاحظہ فرمایا ہو گا کہ دوسرے شروں میں اوچے گھرانوں کی فیشن پرست خواتین اہم تقریبوں میں خاص طور سے کپڑے پن کر جاتی ہیں۔ یہاں اتار کر جاتی ہیں لہذا رقص کے لباس کی تراش خراش میں قابل درزی اس بات کی کوشش کرتے ہیں کہ زیادہ سے زیادہ کپڑا کم سے کم رقبہ بدن ڈھانک سکے۔

شام کو عموماً اتنی اوس پڑتی ہے کہ آپ اوک سے پی سکتے ہیں۔ نائیلوں بھیگ کر پیاز کی جھلی بن جاتا ہے اور رخساروں پر پسل سے بنی ہوئی بھنوؤں کے رسیلے بننے لگتے ہیں۔ گزشتہ سنپر ہی کی بات ہے کہ میں ٹھلاتا ہوا کلفٹن جا نکلا۔ دیکھا کہ سمندر کے کنارے

ایک میز پر مرزا عبدالودود بیگ بیٹھے چائے پی رہے ہیں۔ چائے تو خیر واجبی سی تھی لیکن پڈنگ بے حد مزیدار نکلی۔ میں نے بیرے سے ہونٹ چلتے ہوئے فرمائش کی کہ ایک "سنگل" پلیٹ پڈنگ اور لاو تو اس نے نہایت رکھائی سے جواب دیا کہ اس رستوران میں پڈنگ نہیں بتتی۔ لیکن جب میں نے اس کو اپنی پلیٹ پر پڈنگ کے آثار دکھائے تو فوراً "لاجواب ہو گیا" دوڑا دوڑا گیا اور پلیٹ میں چار بکٹ اور ایک چمچمه لے آیا۔

اسی بھیگی بھیگی شام کا ذکر ہے کہ ایک سیجلا جوان جو کراچی میں نووارد معلوم ہوتا تھا سینہ تانے سامنے سے گزرا۔ اس کی موٹھیں، 'بقول شخص'، دو بختے میں دس منٹ بجا رہی تھیں۔ دیر تک میری نگاہیں اس کی ستری کلاہ کے کلف دا طرے پر جھی رہیں، جو مور کی مغرور دم کی مانند پھیلا ہوا اور نئے نوث کی طرح کرارا تھا۔ دس منٹ بعد وہ ساحل کا چکر لگا کر لوٹا تو کیا دیکھتا ہوں کہ وہ طرہ، جی ہاں وہی سرکش طرہ، اس کے منہ پر دوہا جو کے سرے کی طرح لٹک رہا ہے اور اس کے نیچے موٹھیں چار بختے میں بیس منٹ بجا رہی ہیں۔

برسات کی بماریں تو آپ دیکھے چکے ہیں اب ذرا سردی کا حال سنئے۔ یہاں کی سلیقہ شعار خواتین کو اپنے گرم کپڑے استعمال کرنے کی خاطر لاہور جانا پڑتا ہے۔ دسمبر میں یہاں ایک چادر کی سردی پڑتی ہے۔ یہ چادر چھروں سے بچنے کے لیے اوڑھی جاتی ہے۔ البتہ جب اخباروں میں متواتر خبریں آتی ہیں کہ لاہور میں غصب کی سردی پڑ رہی ہے تو باشندگان کراچی اخلاقاً اپنے گرم کپڑے نکلتے ہیں، چلغوزے کنکتے پھرتے ہیں اور انہیں اخباروں سے پنکھا جھلتے ہیں اور چھینک آتے ہی کبل اوڑھ لیتے ہیں۔ عالم یہ ہوتا ہے کہ اگر کوئی جھوٹوں بھی اڑا دے کہ لاہور میں اولے پڑے ہیں تو زندہ دلان کراچی فوراً سر منڈا لیتے ہیں۔

مرزا غالب کے قویِ مضھل ہوئے تو وہ اس نتیجے پر بچنے تھے کہ تندرستی نام ہے عناصر میں اعتدال کا۔ مجھے غالب اور تندرستی دونوں بہت عزیز ہیں، لیکن میں سمجھتا ہوں کہ

جمال تک موسم کا تعلق ہے عناصر کی معتدل آمیزش جان لیوا ثابت ہو سکتی ہے۔ جیکب آباد کی گری، ملتان کی گرد، مری کی سردی اور گوادر کی سیلن کی آمیزش سے جو معتدل مرکب ظہور میں آئے گا وہ اس شر نگاراں کا موسم ہو گا۔ جذبہ حب الوطنی کی اس سے میب آزمائش اور کیا ہو گی کہ انسان اس موسم کو ہنستے کھیلتے انگیز کر لے اور اس کے دل میں کبھی یہ خواہش نہ ہو کہ بقیہ عمر طبعی پہاڑوں میں ناکردار گناہوں سے توبہ کرنے میں گزار دے۔

○○○

## • گاندھی ہے پیر ہن •

ساجد : آپ کی ان عربیاں تصویریوں میں فکارانہ ضبط کی کی ہے گو کہ آپ نے اس کی تلافی اپنے پیاک اسلوب اور اخلاقی جرأت سے کر دی ہے۔

URDU4U.COM

تصور : ذہن نوازی ہے۔

ساجد : ان تصویریوں میں آپ نے جنسی جذبے اور تعزیرات پاکستان دونوں کو بڑی جی داری سے لکارا ہے۔ یہی نہیں، ان میں چونکا دینے والے معصوم تحریر کی تازگی اور چمک بھی ہے۔ ذہانت کی وہ اچانک چمک جو ایک ایسی غبی بڑکے کی آنکھوں میں پیدا ہوتی ہے جس پر پہلے یہ اکٹھاف ہوا ہو کہ پشاوز کے نیچے سچ سچ سارگی کے تار کی طرح تنا ہوا کثیلا بدن بھی ہوتا ہے۔

زبیر : (سبحیدگی سے) محروم اور اس کے متعلقات کے خطوط کو ابھار کر فکار نے غالباً "جنسی گرمی" کو نمایاں کرنے کی کوشش کی ہے۔

ساجد : مگر اس پینٹنگ سے تو ظاہر ہوتا ہے کہ فکار کو لوگ گئی۔

زبیر : (قل اعوذی لمحے میں) حضرت! جہاں تک تحریر کا تعلق ہے، ہماری رائے میں عغوان شباب کا ندیدہ پن اور ابال، ادھیر پن کی اس بے دل سے بہر صورت بہتر ہے جو اچھی صحبت اور خراب صحبت کی آمیزش کے بعد جمالیاتی "پیوری ٹینزیم" کی شکل اختیار کر لیتی ہے۔

ساجد : ابال میں کوئی مضائقہ نہیں لیکن یہاں تو یہ معلوم ہوتا ہے کہ ذہنی نکیر پھوٹ نکلی۔

تصور : (جل کر) صاحب! سوال یہ نہیں ہے کہ ناجائز نے خون تھوکا ہے یا رال پکائی ہے۔ حقیقت سے آنکھیں چرائی ہیں یا چار کی ہیں۔ یہ ابال، لا ابالی کا نتیجہ ہے یا ہاضمے اور حافظے کی خرابی کا اثر۔ بلکہ دیکھنا یہ ہے کہ ان تاثراتی تصویریوں میں، جو بقول آپ

کے مجھ سے سرزد ہو گئی ہیں، کوئی حسن ہے یا نہیں۔  
 ساجد : ہے کیوں نہیں، ارے صاحب! یہ تو کھانڈ کے کھلونوں کی کمزوری ہوتی ہے۔  
 افراط حسن ہی سے آخر کلاسیک فن کا دم گھٹ گیا۔ وہ دن گئے کہ فنکار صرف مہ رخوں کے لیے مصوری سیکھتے تھے۔ اب جاندار فن کو حسن کے سارے کی ضرورت نہیں رہی۔ اس کے برخلاف میں دیکھ رہا ہوں کہ آپ کا سارا زور محض حسن اور حسن نک پر ہے، شخصیت پر نہیں۔

مرزا : بالفاظ دیگر ساجد صاحب کے نزدیک فقط اسم نہیں ہے۔ اس کا تعلق مسمی بلکہ مسماہ سے ہے۔

ساجد : اگر سیدھی سادی بات اس گنگلک پیرائے میں آپ کی سمجھ میں آسانی سے آتی ہے تو یونہی سی۔ میں یہ کہہ رہا تھا کہ نرے حسن سے کام نہیں چلتا۔ یہ چشمہ بد دور قسم کی ”اومف“ لڑکیاں جو اد بدا کر ہر نگاہ کی زد میں آ جاتی ہیں، ریگستان کی رات کی مانند خشک اور ٹھنڈی ہیں۔ ان کے جنسی اپیل کی خاطر ادھ کھلنے ہونک اور نیم وا آنکھیں، سرے سے بنائے ہوئے ابروؤں کے یکساں خم اور بڑھے ہوئے ناخوں کی ایک جیسی نوکیں، ایک ہی تراش کی جگ بھاتی انگلی چولیاں اور ان کی ایک سی مک۔ یہ سب اسریم لائے ہو گئی ہیں۔ ان میں وضع داری ہے، طرحداری نہیں۔ مجھے ان میں کوئی شخصیت، کوئی انفرادیت نظر نہیں آتی۔

تصور : مگر انفرادیت پر اتنا زور کیوں؟ یہ سراسر ایک غیر جموروی جذبہ ہے، ساجد صاحب! آپ نے پنجابی کا وہ مقولہ سنا ہو گا۔ ”رن تے ان نوں بندنا نہیں چاہی دا۔“ یعنی کھانے اور عورت میں میخ نہیں نکالنا چاہیے۔

ساجد : اس قسم کی جذباتی رتوںدی گرہستی زندگی میں بڑی کارآمد ثابت ہوتی ہے مگر آرٹ سوجھ بوجھ چاہتا ہے۔ آرٹ اس قسم کے عقیدے کو دنبے کی چکتی کی طرح لٹکائے پھرے، یہ آرٹ سے نیا دہ عقیدے کی تفحیک ہے۔

زبیر : لیکن سوال یہ پیدا ہوتا ہے کہ آخر آرٹ کا اصل موضوع کیا ہے؟

مرزا : حقیقت عرف عورت  
ساجد : چلئے، اتمام جدت کے لیے یہ مانے لیتے ہیں لیکن ان تصویروں میں رنگوں کی شوفی سے زیادہ خطوط کے تیکھے پن پر خون جگر تلف کیا گیا ہے۔ اب اس روغنی تصویر ہی کو لجھئے۔ جسم کے پیچ و ثم واقعی ایسے ہیں کہ اگر یہ لڑکی موسلا دھار بارش میں کھڑی ہو جائے تو کیا مجال کہ پیروں پر ایک چھینٹا بھی پڑ جائے۔

مرزا : آپ کا اشارہ غالباً ناقابل ذکر دائروں اور نظر میں چھینتے والے زاویوں کی طرف ہے۔

مصور : نظر خراشی کی معافی چاہتا ہوں، اگر بدن کو رندے سے چھیل چھال کر پیش کرنا ہی حسن کاری ہے تو میرا دور ہی سے سلام۔ رہا رنگوں کی شوفی کا معاملہ، تو گزارش ہے کہ میں نے ان میں ٹھیٹ مقامی رنگ بھرا ہے۔ یعنی میالا جو کراچی کا اصلی رنگ ہے۔ اسے میری کم نظری کہہ لجھئے مگر یہ حقیقت ہے کہ مجھے حتائی انگلیاں، صندلی بانیں، دیکھتے رخسار، گلنار لب، چمپنی بدن اور ان پر اودی اودی رگوں کے روایتی جال، نیلگوں آنکھیں اور ان کے میمین میمین گلابی ڈورے سوائے مغل آرت اور اسلامی ناولوں کے کہیں دکھائی نہیں دیتے۔ واقعہ یہ ہے کہ کراچی میں درخت ہی ہرے نہیں ہوتے، دھوپ اور دھول سے ان کا رنگ خاکی ہو جاتا ہے۔ نہیں صاحب! میں شوخ رنگ کے چھینتوں سے تصویر کو لال چھما کرنے سے قادر ہوں۔ پکاؤ کے اداں اداں نیلے رنگ.....

مرزا : (بات کاٹ کر) بچ تو یہ ہے کہ کراچی میں طبیعت کے سوا کوئی چیز ہری نہیں ہوتی۔

مصور : مرزا صاحب! اور کافی لجھئے۔ تھوڑی سی۔

مرزا : شکریہ! آج بہت چڑھا گیا۔ پیٹ میں الغوزے سے بچ رہے ہیں۔  
ساجد : غالباً میں اپنا مطلب واضح نہیں کر سکا۔ مثال کے طور پر یہ یک رنگ خاکہ ملاحظہ فرمائیے۔ چہرے کے خطوط کس قدر متوازی اور یکساں ہیں۔ بالکل مستطیل معلوم ہوتا ہے۔

مصور : وجہ ظاہر ہے، یہ ایک کتابی چہرہ ہے۔

ساجد : کتاب جنیات کی معلوم ہوتی ہے۔

مصور : پھر سے آدمی لا جواب ہو جاتا ہے، قائل نہیں ہوتا۔ البتہ یکسانیت کے متعلق عرض ہے کہ بد قسمتی سے اس وقت آپ نے ایک ہی ماؤل کی لگاتار چار تصویریں دیکھے ڈالیں۔ آپ خود وافف ہیں کہ یوں تو کراچی کی شینہ رقص گاہوں میں سینہ زور بھی ہیں اور چاک دامن بھی مگر.....

مرزا : تو سیدھی طرح کیوں نہیں کہتے کہ یہ بی بی چاک دامن کی تصویر ہے۔

مصور : (نوٹس نہ لیتے ہوئے) مگر وہ سب مصور کی نظروں سے او جبل اور دسترس سے باہر ہیں۔ ریس متوسط گھرانوں کی لڑکیاں، تو ان کا عالم یہ ہے کہ کوئی اللہ کی بندی برتع اوڑھ کر بھی ماؤل بننے کے لیے رضامند نہیں ہوتی۔ صورت حال کا اس سے اندازہ لگائیے کہ یہاں کا ایک قابل مگر فلاچ آرٹ (جو تین دفعہ نمائشوں میں انعام پا چکا ہے) محض عورت کی آواز سننے کے لیے ہر ہفتے فون پر 04 سے وقت معلوم کرتا ہے۔ نتیجہ یہ ہے کہ ہمارے اسٹوڈیو اضمام خیالی سے آباد رہتے ہیں۔

"جبھی تو بچارے تجربی مصور پہل بلوٹے باتے رہتے ہیں۔

زبیر : غالباً اسی یکسانیت کا نتیجہ ہے کہ بعض تصویریں سے پتہ نہیں چتا کہ "فوس" کس حصے پر ہے۔ پیننگ میں یہ نہیں دیکھا جاتا کہ فنکار نے کیا اجاگر کیا ہے، بلکہ اہل نظر یہ دیکھتے ہیں کہ کیا کیا محفوظ ہے۔ ماؤل لاکھ بہرا تراش سی لیکن مصور کی مخفی ہوئی نظر انتخاب بہت جلد یہ وہ فیصلہ کر لیتی ہے کہ کس حصے کو فوس کیا جائے، کیونکہ.....

مرزا : مور کی دم اس کے منہ سے بہتر ہوتی ہے۔

ساجد : معلوم نہیں آپ کو جان سارجنٹ کا شاہکار "اجنبی خاتون" دیکھنے کا اتفاق ہوا یا نہیں۔ لقہ حلقوں میں اس کے کھلے ہوئے گریبان پر بڑی لے دے ہوئی تھی۔ اس کی ساری شخصیت دو دائروں میں پھر کر آگئی ہے۔

مرزا : آئے ہے جزو میں نظر کل کا تماشا ہم کو

ساجد : سنجیدہ بحث میں صوفیانہ اشعار سے پہلیز کیجئے۔

مرزا : میں مصرع والپس لیتا ہوں۔

تصور : زاویہ نگاہ کی اہمیت سے کس کافر کو انکار ہے۔ لیکن حلقة کی گزشتہ نشست میں آپ نے جس زنانے Torso (دھڑ) کے پرخی اڑائے تھے اس میں مجھے زاویہ نگاہ کا نقص نظر نہیں آتا۔

ساجد : گتاخی معاف! اس میں نگاہ کم ہے اور زاویہ نیادہ۔ آپ نے محبد شیش سے اپنے ماڈل کو دیکھا ہے۔ مانا کہ اختصار طرافت اور زنانہ لباس کی جان ہے مگر تکلف بر طرف، اس تصویر میں تو سینہ اوچھے کے احسان کی طرح کھلا ہوا ہے۔

مرزا : ماڈل صرف زیور تعلیم سے آرائتے ہے۔

زبیر : لیکن اس میں شک نہیں کہ تصور سہ جتنی تاثر پیدا کرنے میں کامیاب رہا ہے۔

ساجد : اس کی وجہ یہ ہے کہ اس نے اپنی دزدیدہ نگاہ سے درزی کے فیتے کا کام لیا ہے۔ (جنجنگلا کر) اور ذرا ملاحظہ کیجئے، یہ دوسری Nude، طباق سامنہ کھولے، کٹورا سی آنکھوں سے تکر تکر دیکھ رہی ہے۔

تصور : (آپ سے باہر ہوتے ہوئے) یہ کسیروں کی اصطلاحیں ہیں۔ تصویری سے ان کا کوئی واسطہ نہیں۔ لیکن میں پوچھتا ہوں، کیا آپ کو اس میں اور کچھ دکھائی نہیں دیتا؟

مرزا : آنکھ جو کچھ دیکھتی ہے لب پر آ سکتا نہیں۔

زبیر : تناسب واقعی قابل داد ہے۔

ساجد : اس سے انکار نہیں کہ ہر چول ٹھیک ٹھکی ہوئی ہے۔ مگر اس نگلی پرچی تصویر میں کوئی فضا، کوئی پیغام نہیں۔

مرزا : پیغام ویغام تو اپنے پلے نہیں پڑا۔ اگر ہے تو یقیناً قد آدم قسم کا ہو گا۔ البتہ فضا ضرور ہے۔ جلپانی حمام کی سی! اور نہیں تو!

ساجد : آپ نے میرے منہ کی بات چھین لی۔

مرزا : آداب!

مصور : پینٹنگ اور پیغام! آخر آپ چھلنی سے بالٹی کا کام کیوں لینا چاہتے ہیں؟“

زبیر : (سبجھوتے کے انداز میں) میں اس سلسلہ میں آپ کی توجہ فرنارڈ کی ”نمائے والیاں“ کو رہے کی ”گھاٹ پر گوری“ اور ریوا کے ”غسل آفتابی“ کی طرف مبذول کراؤں گا۔

ساجد : بجز موضوع کے مجھے کوئی بات مشترک نظر نہیں آتی۔ اس میں جنسی امس ہے،

غسل کی تازگی نہیں۔ (انداز ایکا ایکی خطیبیانہ ہو جاتا ہے) میں کہنا یہ چاہتا تھا کہ کوئی شاشستہ آدمی تاو قتیلہ وہ پیشہ در جاسوس نہ ہو، خوابگاہ کے روزن پر اپنی بے خواب آنکھ نہیں رکھتا۔ ناقابل دید پہلوؤں پر روشنی ڈالنا گندہ ذہنی کی علامت ہے اور گندہ ذہنی اور گندہ ذہنی دونوں کا اصل سبب معدے کی خرابی ہے۔ پنڈے کا کساو، بھرے بھرے بازو، تھل تھلاتی رائیں، کیوپڈ کی کچھی ہوئی کمانیں ..... یہی وہ گھسی گھسائی کھوئیاں

ہیں جن پر سیاہ کافی پی پی کر بکھنے والے لذت پرست انجھاطائیں اپنے ادھ کھرے جذبات نائلنگتے چلے آئے ہیں۔ یہی دیکھا بھلا جسم جو اپنی آب کھو کر بھی نہ جانے کیوں ہر بار نیا سا لگتا ہے وہ میثار ہے جس کی بلندیوں سے جدید فن کار دعوت نظاہہ دیتا ہے اور پکار پکار کر کھلتا ہے۔

مرزا :

کوہ جاؤں ساتویں منزل سے آج  
آج میں نے زندگی کو پالیا ہے بے نقاب

ساجد : مرزا صاحب! آپ اپنے ذہنی تو شہ خانہ سے یہ نوادرات نکالنا بند کریں تو میں آگے بڑھوں۔ آپ کو بات بے بات لقمه دینے کی بڑی بری عادت ہے۔

مرزا : معافی چاہتا ہوں۔ مجھے بالکل یاد نہیں رہا کہ آپ کو ادب سے دلچسپی نہیں۔

مصور : چھوٹیے اس قصے کو۔ آپ کو اس سادگی میں پرکاری نظر نہیں آتی تو منہ کا

مزہ بدلنے کے لیے یہ واٹر کلر ملاحظہ ہو۔ یہ ایک سن سے اتری ہوئی خوش باش عورت کی تصویر ہے جس کو میں نے جم خانہ میں تنا بیزیر پیتے دیکھا تھا۔ میں نے اس سے وقت پوچھا۔ جواب میں اس نے فون نمبر بتایا جو میں نے نوت کر لیا۔

ساجد: تکنیک کے لحاظ سے یہ پچھلی تصویر کی الٹ ہے۔ آپ نے رخساروں کی جھریلوں پر بڑی محنت اور محتب سے استری کی ہے مگر آنکھوں کے کویوں پر میں ممین لکیریں چغلی کھا رہی ہیں کہ وقت کی مکڑی دبے پاؤں جلا بن کر اس کا سارا روپ کھا گئی۔

مرزا دھانے کے دونوں طرف بریکٹ بھی تو گئے ہوئے ہیں۔

ساجد: اس میں آپ نے خطوط کے بو جھل پھیلاؤ اور نیم گرم رنگوں کے استعمال سے وہ سڈول پن اور گداز بھی واضح کر دیا جو اوہیڑ عمر کا پیش نہیں ہے۔ اتار چڑھاؤ صاف کہہ رہا ہے کہ پسلے جہاں نشیب تھا وہاں اب فراز ہے۔

مرزا: اور جہاں پسلے خروش تھا، اب وہاں فقط خراش اور اس شکم بالائے شکم پر ملاحظہ ہو۔ وہ اک دہن کے بظاہر دہانے سے کم ہے۔

ساجد: جی ہاں! خوبصورت تو کسی طرف سے نہیں معلوم ہوتی۔

تصور: میں نے کب یہ دعویٰ کیا کہ اس کے پونے دو سو پونڈ میں ایڑی چٹی تک کوٹ کوٹ کر موہنی بھری ہے۔

ساجد: شاید آپ نے جان بوجھ کر یہ متورم کیفیت پیدا کی ہے۔ منه کچھ بھر بھرایا ہوا سا ہے۔ ایسا لگتا ہے جیسے آؤٹ آف ووکس فون۔

تصور: ایک خاص عمر کے بعد ہر عورت آؤٹ آف ووکس معلوم ہوتی ہے۔ جناب!

ساجد: عمر کس کی؟ اپنی یا.....؟

نیبر: آپ نے غور کیا؟ اس تصویر کا بے تکلف اسلوب اور گداز سیراں کی برهنہ "شیبا" اور ططیان کی عربان "ونیس اور موسیقیقار" سے کس قدر ملتا جلتا ہے۔

ساجد: بس اتنا فرق ہے کہ یہاں صور نے کپڑے پہنا کر مشرب بہ اسلام کر دیا ہے۔

مرزا : لیلی معنی وہاں بے پردا، یاں محمل میں ہے۔

زبیر : آپ کو بے پرداگی پر اعتراض ہے یا محمل پر؟

ساجد : جی نہیں، میرا اعتراض یہ ہے کہ محمل خالی ہے۔

مرزا : اور ہمیں سرے سے اونٹ کی سواری پر اعتراض ہے۔

تصور : میں پوچھ سکتا ہوں کہ ان باتوں کا اس تصویر سے کیا تعلق ہے؟

ساجد : یہ مرزا صاحب سے پوچھئے جنوں نے چنگاری گھوڑی ہے۔ مجھے ہو بات اس تصویر

میں کھلتی ہے، وہ اس کی مرصع کاری اور آرائش ہے۔ دیکھئے تو! بالکل چوتھی کی دلن

علوم ہوتی ہے یہ عورت۔ بناؤ سنگھار ہر عورت کا حق ہے بشرطیکہ وہ اسے فرض نہ

سمجھ لے۔ لیکن.....

مرزا : بوڑھی گھوڑی لال لگام

تصور : (جل کر) اس سے نیا وہ قابل اعتراض وہ گھوڑی ہے جو بوڑھی بھی ہو اور بے لگام بھی۔

زبیر : گولی ماریئے دونوں گھوڑیوں کو۔ ادھر دیکھئے، یہ ایزیل پر رکھی ہوئی سڈول پنڈلی والی رقصہ کی تصویر خاصی خیال انگیز ہے۔

ساجد : اس میں بھی ہر پھر کے وہی لڑکی کی ایک نانگ ہے۔

مرزا : (سرد آہ بھر کر) کاش کنکھجورے کی طرح اس کی ہزار نانگیں ہوتیں اور یہ شیس اس کرتی ہوئی درانہ نکل جاتی۔

ساجد : بخدا مجھے تعداد پر کوئی اعتراض نہیں۔

مرزا : واللہ! کانٹا تول چیز ہے۔

تصور : یہ مصر کی ایک نویز رقصہ کی تصویر ہے جو پچھلے ہفتے ایک طائفے کے ساتھ کراچی آئی تھی۔ بس آدھ گھنٹے کی ایک نشت اسی ہوٹل میں رہی، جو روح اور جیب کی گمراہیوں میں اتر گئی۔

ساجد : میں نے بھی سنپر کی رات کو ”کیلپ سو“ کی تیز تال پر اس کا ناج دیکھا تھا۔

فن براہ تن کا اس سے بہتر مظاہرہ اب تک دیکھنے میں نہیں آیا۔  
زبیر : تو بہ تو بہ! اس قدر حیا سوز نظاہر تھا کہ کسی کا آنکھ جھپکانے کو جی نہیں چاہتا تھا۔

URDU4U.COM

مرزا : ناپنے ہی کو جو نکلے تو کماں کا گھونگھٹ۔  
ساجد : میں نہیں کہہ سکتا کہ کلامکار کے لیے گھونگھٹ کس حد تک غیر ضروری ہے،  
لیکن.....

مرزا : یہ گھونگھٹ کے سائز پر مختصر ہے۔

ساجد : لیکن ناموس فن کا مدار اسی پر ہے اور یہی سبب ہے کہ اس تصویر میں رمزیت کی کمی شدت سے محسوس ہوتی ہے۔ میں مونا لیزا کی مسکراہٹ کی طرح سوچ میں ڈالنے والی کوئی بات نہیں۔ مصور نے اپنا مدعا اردو اخباروں کی جملی سرخیوں کے مانند نہایت واضح اور غیر مبہم طریقے سے ظاہر کر دیا ہے۔ آپ کو وہ مقولہ یاد ہو گا کہ شائستہ آدمی کی پہچان یہ ہے کہ ۹ میرلن منرو کی سرپاپ کی گولائیوں کو ہاتھ بلائے بغیر بیان کر سکے۔

مصور : بندہ پرورا یہ سرد و گرم چشیدہ جسم کے تاثراتی مطالعے ہیں۔ ان پر میڈوٹا جیسے معصوم چروں کی قلم نہیں لگ سکتی۔ اگر آپ چینی کی گڑیوں جیسے چرے دیکھنا چاہتے ہیں، جن کے لذت نا آشنا ہونٹوں سے چھٹی کے دودھ کی بو آتی ہو، تو ان تصویروں سے آنکھیں پھیر لیجئے۔ میں اپنے سر پر یہ کوہ قاف لادنے سے محفوظ ہوں۔ اب سے پچاس سال پہلے رومانی فن کار اور نفاست پنڈ حضرات حقیقت المعروف بہ عورت میں وہی خوبی تلاش کرتے تھے جو فی زمانہ صرف کوکا کولا اور اوولٹین میں پائی جاتی ہے۔ یعنی کسی انسانی ہاتھ نے نہ چھوا ہو۔ ایشیا نے انسانی جسم کو ہمیشہ ایک مقدس امانت سمجھا اور

مادی آلاتوں سے بلند رکھا۔

مرزا : آسائشوں سے بلند رکھا کئے۔

مصور : لہذا ہماری تہذیب میں اس کا صحیح مقام اور منصب صلیب ہے، نہ کہ چج۔

ساجد : مجھے خوشی ہے کہ آپ نے غصے میں دو چار بیٹھی میڈ فقرے داغ دیئے۔

مرزا : اس لحاظ سے آپ نے بھی آج آموختہ برا نہیں سنیا، ساجد صاحب!

تصور : آپ نے پڑھا ہو گا اور پڑھا نہیں تو سنا ضرور ہو گا کہ ملکہ وکُوریہ کے زمانے میں پیانو، میز اور کرسی کے پایوں پر ڈھیلے ڈھالے دیز غلاف پڑھائے جاتے تھے۔ کیونکہ شرقاء نگے پایوں کو نگاہ بھر کے نہیں دیکھ سکتے تھے۔ اور تو اور محفل میں "رومَل" کا لفظ زبان پر لانا بد تمیزی کو بات سمجھی جاتی تھی۔ حالانکہ حاضرین کو ایک دوسرے کی ناک یا اس کے بنے پر کوئی اعتراض نہ تھا۔ ہمارے ہاں اب بھی عصمت چوتائی کے "لخاف" سے ٹھنڈے پسینے چھوٹئے لگتے ہیں اور شریف بوس بیٹیاں منہو کے افسانے پانچویں چھٹی دفعہ پڑھتے وقت بھی شرم سے پانی پانی ہو جاتی ہیں۔

ساجد : شرم و حیا عورت کا زیور ہے۔

مرزا : غالباً اسی لیے آج کل صرف خاص خاص موقعوں پر پہنا جاتا ہے۔

تصور : آخر آپ کو جسم پر کیا اعتراض ہے؟

ساجد : جسم پر اعتراض صرف روحوں کو ہو سکتا ہے مجھ سے پوچھئیں تو بیسویں صدی کا سب سے بڑا کارنامہ یہ ہے کہ اس نے جسم کے تقدس اور تقاضوں کو مانا اور منوایا۔ لیکن مجھے جسم کی غیر فنی نمائش پر اعتراض رہا ہے۔ اس قسم کے فن کا بڑا عبرتاک انجام ہو گا۔

مرزا : یعنی یہ یونیورسٹی کے نصاب میں شامل کر لیا جائے گا؟

زبیر : بہر حال ساجد صاحب کی یہ رائے صحیح ہے کہ عربانی فن کے لیے مضر ہے۔

ساجد : ممکن ہے یہ صحیح ہو، مگر یہ رائے میری نہیں ہے! دراصل عربانی کے لیے فن سب سے بڑا خطرہ ہے۔ میرا عقیدہ ہے کہ مکمل عربانی سے کہیں نیا یہ خطرناک اور مغرب اخلاق و نیتیے دروں نیتیے بروں قسم کی ستر پوشی ہے جو زوال آماہ تخيّل کو اکساتی ہے۔ ایپسٹائن کے مجتہے کو دیکھ کر میرے بدن میں چیونیاں ہی نہیں ریگتیں، لیکن اگر انہیں نائیلوں کے بر قعے پہنا دیئے جائیں تو میں نہش قرار دوں گا۔

مرزا : گویا الف ننگا ننگ تن، نیم بردہ خطرہ فن!

ساجد : یاد کرو یئے اور معنی۔

زبیر : (ہنس کر) گرم ممالک میں بغیر ردیف قافیہ کے بات آسانی سے سمجھ میں نہیں آتی۔

صور : اگر میں غلط نہیں سمجھا تو آپ عربانی کو اتنا معیوب نہیں سمجھتے جتنا انحر کے پتے کو۔

ساجد : درست! انحر کا پتا بلیغ علامت ہے نہ صرف احساس گناہ کی بلکہ ترغیب گناہ بھی ہے۔

زبیر : اور اعلان گناہ بھی۔

مرزا : جن پر تکیہ تھا وہی پتے ہوا دینے لگے۔

زبیر : آج کی بحث سے ہم اس خوشنگوار نتیجہ پر پہنچ رہے ہیں کہ فن کا مقصد وہی ہے جو ایشیائی لباس کا۔ یعنی جسم کی خوبیوں کو چھپانا اور خامیوں کو ابھارنا۔ اس نقطے نگاہ سے عربانی غیر فنی بھی ہے اور غیر مفید بھی۔

ساجد : میں صرف غیر فنی کرنے پر اکتفا کروں گا۔ اس لیے کہ عربانی کا افادی پہلو نظر انداز نہیں کیا جا سکتا۔ وہ دن دور نہیں جب عربانی جواب تک خاصے کی چیز تصور کی جاتی ہے، رفاه عام کی خاطر جائز قرار دے دی جائے۔ اس صورت میں عربانی تصادری لا علاج جس زدہ لوگوں کے "علاج قوت ضعف نظاہ" کے لیے نئے میں لکھی جائیں گی۔ فخش کتابوں کی تصنیف و اشاعت کے لیے ہر حکومت کی طرف سے مالی امداد ملے گی۔ اس قبیل کی مقوی بصر تصویریں ہر شفا خانے کی آرٹ گلبری میں لگائی جائیں گی اور مجھتے میونم میں رکھے جائیں گے۔ ضرورت مندوں کو نفیاتی معلنے کے بعد داخلے کے پاس ملیں گے۔

مرزا : مگر شاعروں کو بغیر معلنے کے اندر آنے کی اجازت ہو گی۔

ساجد : دیکھنے والوں کی اکثریت سٹھیائے ہوئے سیٹھوں کی ہو گی جو اپنی عمر کو انکم نیکس کی طرح چھپاتے ہیں۔ یا ان از کار رفتہ بزرگوں کی جن کی کیفیت ان ضدی بچوں جیسی

ہوتی ہے جن کا ابھی ابھی دودھ چھڑایا ہو۔

مرزا : واقعی، جہاں جنسی محرومی اتنی عام ہو کہ دہانے پر مر ہو، جہاں لوگ اصل سے کچیاتے اور عکس پر جانے دیتے ہوں، وہاں ان تصویریں کی افادی حیثیت سے انکار نہیں کیا جا سکتا۔ ان حالات میں تو فی الواقع

عید نظارہ ہے تصویر کا عربیاں ہونا

ساجد : جی ہاں، شکست خورده روح کی آخری پناہ گاہ جسم ہی تو ہے۔ زوال آدم سے لے کر اس وقت تک وامانگی شوق یہ پناہیں تراشتی رہی ہے۔ اس بڑھتی ہوئی سماجی ضرورت کے احساس نے جدید فن کار کو مجبور کر دیا کہ وہ وسیلہ اطمینان کو وسیلہ معاش کے طور پر برائے۔

مرزا : اور مجھ پوچھتے تو یہی اصل وجہ ہے کہ اس کی خواری کی۔ بقول میر

صناع ہیں سب خوار، ازاں جملہ ہوں میں بھی  
ہے عیب بلا اس میں جسے کچھ ہتر آوے

ساجد : میر کی بھی بھلی چلائی۔ اس ظالم کے بہتر نشوون سے صحت مند شاعری کو اتنا ہی نقصان پہنچا جتنا بہتر فرقوں سے اسلام کو۔

زبیر : بہرحال، مصور اس لحاظ سے قابل مبارکباد ہے کہ ان بولتی ہوئی تصویریں میں نا آسوہ تقاضوں کی جھلک دکھائی دیتی ہے۔

ساجد : میں آپ سے متفق ہوں۔ مصور نے ایک غلط منزل کی طرف صحیح قدم اٹھایا ہے اور یہ ہمارے ملک کی اس عام روشن سے بد رحماء بہتر ہے کہ صحیح منزل کی جانب غلط قدم اٹھایا جائے۔

زبیر : آپ کی زبان سے امان پاؤں تو کچھ عرض کروں (وقفہ) بڑے فن میں کوئی مست

نہیں ہوتی۔

مرزا : گستاخی معاف! ”بڑے“ اور ”چھوٹے“ کی اصطلاح غیر فنی ہے۔ اس کا تعلق ایک ایسے پیشے سے ہے جس میں موقع کی بجائے ایک دھاردار آنہ استعمال ہوتا ہے۔

ساجد : عجیب بات ہے کہ جب فن میں چار پیسے کمانے کی صورت نکل آئے تو لوگ اسے پیشہ کرنے لگتے ہیں۔ ہمارے ہاں فکر و فاقہ فن کے لیے ضروری خیال کیا جاتا ہے۔

زبیر : کچھ بھی ہو، ہم مصور کی شدت احساس اور خلوص سے متاثر ہوئے بغیر نہیں ہ سکتے۔

ساجد : یہاں خالی خولی خلوص سے کام نہیں چلنے کا۔ پچھوڑے خلوص سے ڈنک مارتا ہے، اور بکری انتہائی خلوص سے ممیاٹی ہے لیکن ہم اسے فن نہیں کہ سکتے۔ یہ نہ بھولیے کہ فن کو جتنا نقصان خلوص کے برخلاف اظہار سے پہنچا ہے اتنا سرکاری سرپرستی سے بھی نہیں پہنچا۔ میں خلوص کا کھلے ڈھلے پیرائے میں اظہار صرف دعا اور قرض مانگتے وقت جائز سمجھتا ہوں۔ فن ضبط اور ثہراو کا مقاضی ہے۔ فن بیاض چاہتا ہے۔ فقط دل سے چیر کر دکھانا کافی نہیں۔

مرزا : ہمارے فن کا بہت سل انکار ہیں۔ پینے کی جگہ محض اپنا خون بہا کر کام نکالنا چاہتے ہیں۔

\*\*\*\*\*

ذُعَّاگُو

شاہد ریاض

[shahid.riaz@gmail.com](mailto:shahid.riaz@gmail.com)